
ಸಾಹಿತ್ಯ ದಂಗಸ್ಥಳಕ್ಟೂಂದು ಪೀಲತೆ 


ಸನ್ಮಾನ್ಯರಾದ ಕನ್ನಡ ಸಾಹಿತ್ಯ ಪರಿಷತ್ತಿನ ಸರ್ವ ಪದಾದಿಕಾರಿಗಳೆ, ಸ್ಥಾಗತ ಸಮಿತಿಯ 
ಅಧ್ಯಕ್ಷರೆ, ಪದಾಧಿಕಾರಿಗಳೆ, ಸಾಹಿತ್ಯ ಕಲಾ ಸಂಸ್ಕೃತಿ ಬಂಧುಗಳೆ 


ಗುರುವೆ ಪರಮಾನಂದ ಸದ್ಗುರು ನಿರತಪಾವನ ಚರಿತ ಸನ್ನುತ 
ಸುರನರೋರುಗ ಲೋಕ ವಂದಿತ ವಿಶ್ವಮೂರುತಿಯೆ | 

ದುರಿತ ತಿಮಿರಪತಂಗ ವಿದ್ಯಾಶರಧಿ ಸರ್ವೋತ್ತುಂಗ ಸಂತತ 
ಕರುಣದಿಂ ನೀನೆಮಗೆ ಪಾಲಿಸು ಮತಿಗೆ ಮಂಗಲವ ॥ 


..ಕಬ್ದು ಡೊಂಕಾದರೂ ಸಿಹಿಡೊಂಕಲ್ಲ, ಪುಷ್ಪ ಡೊಂಕಾದರೂ ಪರಿಮಳ ಡೊಂಕಲ್ಲ. 
ನಾವು ಸಣ್ಣವರಾದರೂ ವಾಗ್ದೇವಿ ಸಣ್ಣವಳಲ್ಲ. ಅರೆಬಾಸೆ ಎಳೆ ಬುದ್ಧಿ ತೊದಲು ನುಡಿಯಾದಾಗ್ಯೂ 
ಶ್ರೀ ಲಕ್ಷ್ಮೀನಾರಾಯಣ ಸ್ಮರಣೆಯಲ್ಲದೆ ಮತ್ತೊಂದಿಲ್ಲ ಕಂಡ್ಯಾ ತಾಯ ಮುಂದೆ ಶಿಶುಗಳು 
ಕುಣಿದಾಡುವೋಪಾಯದಲ್ಲಿ ಗುರುಗಳ ಮುಂದೆ ಶಿಷ್ಯರು ಪದವೊಪ್ಪಿಸುವೋಪಾದಿಯಲ್ಲಿ 
ವಿನಾಯಕ ದೇವರ ಮುಂದೆ ಭಕ್ತರು ಟೊಂಕನಿಕ್ಕುವೋಪಾಯದಲ್ಲಿ ಕಾಮಂಗೆ 
ರೂಪುದೋರಿದಂತೆ ಕಮಲಕ್ಕೆ ಬೆಳಗಾದಂತೆ ಕಾಮಧೇನು ಕಲ್ಪತರುವಿಗೆ 
ಸರಿಸಮಾನಯುಕ್ತವಾದಂಥಾ ಸಭೆಗೂ ಶ್ರೀ ಸಾಹಿತ್ಯ ಶಾರದೆಗೂ ವಿಜಯೋಭವ ದಿಗ್ವಿಜಯೋಭವ 


(ಯಕ್ಷಗಾನ ಮಹಾಕವಿ ಪಾರ್ತಿಸುಬ್ಬನ ಸಭಾಲಕ್ಷಣ ಗ್ರಂಥದಿ೦ದ. ಕೊನೆಯ ಸಾಲು 
ಕಿಂಚಿತ್‌ ಪರಿವರ್ತಿತ) 
ಈ 
ಪಾರ್ತಿಸುಬ್ಬನ ಈ ವಚನದಂತೆ ನನ್ನ ಕೆಲವು ಮಾತುಗಳನ್ನು ಮಂಡಿಸುತ್ತಿದ್ದೇನೆ. 


ಓರ್ವ ಸಾಹಿತಿಗೆ ಕನ್ನಡ ಸಾಹಿತ್ಯ ಪರಿಷತ್ತು ಕೊಡುವ ಒಂದು ದೊಡ್ಡ ಗೌರವ-ಜಿಲ್ಲಾ 
ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷತೆ. ಅದನ್ನು ನನಗಿತ್ತು ತೋರಿಸಿದ ಪ್ರೀತಿ ಗೌರವಗಳಿಗೆ 
ನಾನು ತಲೆಬಾಗಿದ್ದೇನೆ. ಕೆಲವು ವರ್ಷಗಳಿಂದ ನಿರಾಕರಿಸುತ್ತಲೆ ಬಂದ ಈ ಸ್ಥಾನವನ್ನು 
ಹಿ೦ಜರಿಕೆಯಿ೦ದಲೇ ಒಪ್ಪಿದ್ದೇನೆ. ಅರ್ಹತೆ ಯೋಗ್ಯತೆಗಳಿಗಿ೦ತಲೂ ಪ್ರೀತಿಗೆ ಹೆಚ್ಚಿನ ಮಹತ್ವ 

ಸಾಹಿತ್ಯ ದಂಗಸ್ಥಆಕ್ಟೊಂದು ಪೀರಿಕೆ 
ಅಲ್ಲವೆ? ಮೊದಲ ಜಿಲ್ಲಾ ಸಮ್ಮೇಳನದ ಅಧ್ಯಕ್ಷ ಪ್ರೊ. ಜಿ.ಪಿ.ರಾಜತ್ನಂ ಅದರಿಂದ ತೊಡಗಿ, 
ಹಿಂದಿನ ಸಮ್ಮೇಳನದ ಅಧ್ಯಕ್ಷರಾದ ಪೊ ೂ. ಡಾ. ಬಿ.ಎಂ. ಹೆಗ್ಡೆ ಆವರ ವರೆಗಿನ ಎಲ್ಲರಿಗೆ 
ನನ್ನ ಗೌರವವನ್ನು ಸಲ್ಲಿಸಿ, ಪರಿಷತ್‌ ಅಧ್ಯಕ್ಷರಾದ ಶ್ರೀ ಪ್ರದೀಪ ಕುಮಾರ ಕಲ್ಕೂರರ 
ಅಭಿಮಾನಕ್ಕೆ ಮ ಸಾಹಿತ್ಯ ಸಾಂಸ್ಕೃ ತಿಕ ಸಕ್ರಿಯತೆ ಸೇವೆಗಳಿಗೆ ಗೌರವದ 
ವಂದನೆಗಳನ್ನು ಸಲ್ಲಿಸುತ್ತೇನೆ. 


ನಾನು ಉದ್ಯೋಗಿಯಾಗಿದ್ದ ಹಿರಿಯ ಸಂಸ್ಥೆ ಬೆಸೆಂಟ್‌ ಶಿಕ್ಷಣ ಸಮೂಹದ ಬಳಿ, 
ನಾಡಿನ ಇನ್ನೊಂದು ಪ್ರಮುಖ ಸಂಸ್ಥೆಯಾದ ಶ್ರೀ ಶಾರದಾ ವಿದ್ಯಾಲಯದಲ್ಲಿ ಸೇರಿರುವ 
ಮಂಗಳಾಂಬೆಯ ಕೊಡಿಯಾಲದ ಉದ್ಯಾನದಲ್ಲಿ ಈ ಸಮ್ಮೇಳನದ ಅಧ್ಯಕ್ಷ ಭಾಷಣ 


ಮಾಡುವುದು ಒಂದು ವಿಶೇಷ ಯೋಗ. ಅಧ್ಯಕ್ಷ ಭಾಷಣದ ಕುರಿತಾದ ನಿರೀಕ್ಷೆಗಳನ್ನು 


ಎಷ್ಟು ಪೂರೈಸುತ್ತೇನೋ ಗೊತ್ತಿಲ್ಲ. ಸಂದೇಶ ಕೊಡುವುದು, ಕರೆ ನೀಡುವುದು ಇತ್ಯಾದಿ 


ನನ್ನ ಮನೋಧರ್ಮವಲ್ಲ, ಆ ಯೋಗ್ಯತೆಯೂ ನನಗಿಲ್ಲ. ಸಂದರ್ಭ, ಸನ್ನಿವೇಶ, ನನ್ನ 


ಕಿಂಚಿತ್‌ ಪರಿಜ್ಞಾನದ ನೆಲೆಯಲ್ಲಿ ಕೆಲವು ಅನಿಸಿಕೆಗಳನ್ನು ತಮ್ಮೊಂದಿಗೆ ಹಂಚಿಕೊಳ್ಳುತ್ತಿದ್ದೇನೆ. 


ನಾನು ಈ ಸ್ಥಾನವನ್ನು ಪಡೆದುದು ಓರ್ವ ಲೇಖಕ-ಕಾರ್ಯಕರ್ತ, ಮತ್ತು ಮುಖ್ಯವಾಗಿ 
ಯಕ್ಷಗಾನ ಕಲಾವಿದ ಮತ್ತು ವಿಮರ್ಶಕನೆಂಬ ನೆಲೆಯಲ್ಲಿ. ಹಿಂದೆ ಈ ಗೌರವಕ್ಕೆ ಪಾತ್ರರಾಗಿ, 
ಪ್ರಥಮರೆನಿಸಿದವರು ಹಿರಿಯ ಛಂದೋವಿದ, ಕವಿ ಡಾ. ಶಿಮಂತೂರು ಎನ್‌. ನಾರಾಯಣ 
ಶೆಟ್ಟರು. ನಮ್ಮ ವಾಣಿಜ್ಯ ಶಾಸ್ತ್ರದ ಪರಿಕಲ್ಪನೆಯೊಂದನ್ನು ಆಳವಡಿಸಿಸ ಹೇಳುವುದಾದರೆ 
ಇದೊಂದು “ಮೊದಲ ಜ್‌ ಚಲನಗತಿ 1೫. (momentum of an early 
start) ಎನ್ನಬಹುದು. ಈ ಸ ಸ್ಥಾನಕ್ಕೆ ಸಂದ ಮೊದಲ ಚಿತ್ಲಾವನಿ ಮರಾಠಿ ಭಾಷಿಕನೂ 
ನಾನು. ಆದುದರಿಂದ ಇದನ್ನು ಸಕಲ ಯಕ್ಷಗಾನ, ಶೈಕ್ಷಣಿಕ ಮತ್ತು ನನ್ನ ಮಾತೃಭಾಷಿಕ 


ಸಮುದಾಯಕ್ಕೆ ದೊರೆತ ಮಾನ್ಯತೆಯೆಂದು ಸ್ವೀಕರಿಸುತ್ತೇನೆ. ಆ ಕ್ಷೇತ್ರಗಳ ನನ್ನ 


ಕಲಾಬಂಧುಗಳು, ಭಾಷಾ ಬಂಧುಗಳು ಮತ್ತು ಶಿಕ್ಷಣ ಕ್ಷೇತ್ರದ ಒಡನಾಡಿಗಳು, 
ಸಹೋದ್ಯೋಗಿಗಳು, ವಿದ್ಯಾರ್ಥಿಗಳಿಗೆ, ಸಂಸ್ಥೆಗಳಿಗೆ ಅರ್ಪಿಸುತ್ತೇನೆ. 


ನನ್ನ ಪ್ರೇರಣೆಗಳು 


ಇಂತಹ ಭಾಷಣಗಳಲ್ಲಿ, ಎಷ್ಟು ನಿವಾರಿಸಿದರೂ, ಕೆಲವೊಮ್ಮೆ 'ನಾನು' “ನನ್ನ” ವಿಷಯಗಳು 
ಬರುವುದು ಅನಿವಾರ್ಯ ನಮ್ಮಲ್ಲಿ ಹೆಚ್ಚಿನವರ ಹಾಗೆ, ನನ್ನ ಸಾಹಿತ್ಯ-ಸಂಸ್ಕೃತಿ ಸಂಬಂಧಿಯಾದ 
ಪ್ರೇರಣೆಗಳು ನನ್ನ ಹುಟ್ಟೂರಿನವು. ಕಾರ್ಕಳ ತಾಲೂಕಿನ, ಪಶ್ಚಿಮ ಘಟ್ಟದ ಬುಡಕ್ಕೆ ತಾಗಿದ 
ಹಳ್ಳಿಗಳಲ್ಲಿ ಒಂದು ಮಾಳ; ಅಲ್ಲಿಯ ಹೆರಂಜೆ ವಾಳ್ಯ, ನಮ್ಮ ಮನೆಯು ಹಳ್ಳಿಯ 
ಕೊನೆಯ, ಅಂದರೆ ಅರಣ್ಯಕ್ಕೆ ತಾಗಿದ ಮನೆಗಳಲ್ಲಿ ಒಂದು. ಅನೇಕಾನೇಕ ಅನನುಕೂಲ 
ಪ್ರತಿಕೂಲಗಳೂ ಇದ್ದರೂ, ಹಲವು ವೈಶಿಷ್ಟಗಳ ಸುಂದರವಾದ ಗ್ರಾಮ. 1970ರ ದಶಕದ 
ವರೆಗೆ ಸಾರಿಗೆ ಸಂಪರ್ಕಗಳಲ್ಲಿ ತೀರ ಹಿಂದುಳಿದು ಆ ಬಳಿಕ ಬದಲಾವಣೆಗಳನ್ನು ಕಂಡ 
ಊರು. 


ನ್‌ ಹ 


ಹಾಹಿಷ್ಯ ರಂಗಪ್ಪಚತ್ಕೊಂದು ಪಂದ 

ನನ್ನ ತಂದೆಯವರು ಮಾಡುತ್ತಿದ್ದ ಪೂಜೆ, ಗೀತಾಪಠನ, ಅವರು ಪುಣೆಯಿಂದ 
ತರಿಸುತ್ತಿದ್ದ “ಕೇಸರಿ' ಪತ್ರಿಕೆ, ನಮ್ಮ ಸಮುದಾಯದ ಶ್ರೀ ಕಾಲಕಾಮ ಪರಶುರಾಮ 
ದೇವಾಲಯದ ಉತ್ಸವ, ಭಜನೆ, ಪೂಜೆಗಳು, ಊರ ಸಮಾರಂಭಗಳು, ಮಾಳ ಶ್ರೀ 
ಗುರುಕುಲ ಪ್ರಾಥಮಿಕ ಶಾಲೆ, ಶ್ರೀ ಪರಶುರಾಮ ಯಕ್ಷಗಾನ ಸ೦ಘದ ಆಟ, ಕೂಟಗಳು 
ಇವು ನನ್ನ ಆರಂಭಿಕವಾದ ಮತ್ತು ಇಂದಿಗೂ ಬಲವಾಗಿ ಉಳಿದಿರುವ ಸಾಂಸ್ಕೃತಿಕ 
ಪ್ರೇರಣೆಯ ಅಚ್ಚುಗಳು. ನಮ್ಮ ಊರಿನ ಹಲವು ಹಿರಿಯ ಕಲಾವಿದರ ಪ್ರಾವೀಣ್ಯ ಉತ್ತಮ 
ಮಟ್ಟದ್ದಾಗಿತ್ತು 


ಪ್ರಾಥಮಿಕ ಶಾಲೆಯಲ್ಲಿ ನಾಟಕ ಪಾತ್ರಕ್ಕೆ ಪಡೆದ ಬಹುಮಾನ, ಎಂಟನೆಯ ವರ್ಷದಲ್ಲಿ 
ಹೇಳಿದ ತಾಳಮದ್ದಲೆಯ ಅರ್ಥ, ಮಾಡಿದ ಭಾಷಣ - ಇವು ಎಲ್ಲ ಪ್ರಶಸ್ತಿಗಳನ್ನು 
ಮೀರಿಸುವ ಮಧುರ ಸ್ಮೃತಿಗಳು. 


ಮುಂದೆ ಕಾರ್ಕಳದ ಬೋರ್ಡು ಹೈಸ್ಕೂಲು, ಶ್ರೀಭುವನೇಂದ್ರ ಕಾಲೇಜು ಅನಂತ 
ಶಯನ ಮತ್ತು ಶ್ರೀ ವೆಂಕಟರಮಣ ಯಕ್ಷಗಾನ ಸಂಘಗಳು, ಮುಲ್ಕಿಯ ವಿಜಯಾ 
ಕಾಲೇಜು ನನ್ನ ಸಾಂಸ್ಕೃತಿಕ ಅಧ್ಯಯನ ಪ್ರವೃತ್ತಿಗಳಿಗೆ ಬಲವನ್ನೂ ವ್ಯಾಪ್ತಿ, ಸಂಪರ್ಕ 
ವಿಸ್ತಾರಗಳನ್ನೂ ನೀಡಿದವು. ನನ್ನ ಪ್ರಾಥಮಿಕ ಶಾಲಾ ಗುರುಗಳಾದ - ದಿ। ಬಿ. ಮೂರ್ತಿ 
ಗೋರೆ ಮಾಸ್ಟರ್‌, ಸದಾಶಿವ ಮಾಸ್ಟರರು, ಮುಂದಿನ ಹ೦ತಗಳ ಅಧ್ಯಾಪಕರು, ಹಿರಿಯ 
ಸಾಹಿತಿ, ಕಲಾವಿದರು ಕಲಾ ಸಮುದಾಯಗಳು, ಕುಟು೦ಬ ಗ್ರಾಮ ಸಮುದಾಯ ಇವೆರಲ್ಲರ 
ಯಣಭಾರದ ಫಲ ನನ್ನ ಸಾಂಸ್ಕೃತಿಕವಾದ ಪ್ರವೃತ್ತಿಗಳು. ಈ ಸಂದರ್ಭದಲ್ಲಿ ನನ್ನ ಸಾಹಿತ್ಯಾಸಕ್ತಿಗೆ 
ಸಾತತ್ಯವನ್ನು ನೀಡಿದ-ಕನ್ನಡ ಸಂಘ ಮಂಗಳೂರು. (ದಿ. ಪ್ರೊ. ತೆಕ್ಕುಂಜ, ಡಿ... 
ಬಾಲಕೃಷ್ಣ ಶೆಟ್ಟಿ, ಪೊಳಲಿ, ನೇತೃತ್ವ) ಪ್ರೊ. ಕು. ಶಿ. ಹರಿದಾಸ ಭಟ್ಟರ ನೇತೃತ್ವದ 
ಎಂಜಿಎಂ ಕಾಲೇಜಿನ ಅ೦ಗಸಂಸ್ಥೆಗಳಾದ ಆರ್‌.ಆರ್‌.ಸಿ, ಗೋವಿಂದಪೈ ಕೇಂದ್ರ, ಅಂತೆಯೆ 
ನಾಡಿನ ಹೊರನಾಡುಗಳ ಅನೇಕಾನೇಕ ಸಂಘಗಳು, ವೇದಿಕೆಗಳು, ಪೋಷಕರು, ಕಲಾಭಿಮಾನಿ 
ಮಿತ್ರರು, ಹಿರಿಯ ವಿದ್ವಾಂಸರು, ಕಲಾವಿದರು, ಸಂಘಟನೆಗಳು, ವಿವಿಧ ಪತ್ರಿಕೆಗಳು - 
ನನ್ನನ್ನು ಬೆಳೆಸಿವೆ. ಈಯಲ್ಲರಿಗೆ ನನ್ನ ನೆನಕೆಗಳು. ನನ್ನ ಸಹಪಾಠಿಗಳು, ಸಹವರ್ತಿ 
ಕಲಾವಿದರು, ಮಿತ್ರರಿಗೆ, ಕುಟುಂಬಕ್ಕೆ ನನ್ನ ನಿತ್ಯದ ನೆನಕೆ ನಿಜ ಅರ್ಪಣೆ. 


ಸೀಮೆಯ ಗೆಯ್ಮೆ 


ದಕ್ಷಿಣ ಕನ್ನಡವೆಂದು ನಾವು ಹೇಳುವಾಗ - ಈಗಿನ ಅಂದರೆ ಶಾಸನಾತ್ಮಕ ಗಡಿಗಳಿಗಿಂತ, 
ನಮ್ಮ ಪರಿಕಲ್ಲನೆಯ ಚಿತ್ರ - ಅವಿಭಕ್ತವಾದ ಕರಾವಳಿಯ ಕಾಸರಗೋಡು - ಮಂಗಳೂರು 
- ಉಡುಪಿ, ಸಹ್ಯಾದ್ರಿ ಸಾಗರಾವೃತೆಯಾದ ಪುಣ್ಯಭೂಮಿ 'ಪಡ್ಡಾಯಿ ಕಡಲ್‌ ಮೂಡಾಯಿ 
ಕಾಡ್‌ - ನಡುಟಿತ್ತಿನ ಬಂಗಾರ್ದ ಬಟ್ಟಲ್‌' ಎಂದು ತುಳು ನುಡಿಗಟ್ಟಿನಲ್ಲಿ ಹೇಳಿದ ಭಾರ್ಗವ 
ಭೂಮಿ. ಅದರ ವಿಭಜನೆಯನ್ನು ನಮ್ಮ ಮನಸ್ಸುಗಳು ಸಾಂಸ್ಕೃತಿಕ ಭೂಪಟ ಕಲ್ಪನೆಯಲ್ಲಿ 
ಎಂದೂ ಒಪ್ಪುವುದಿಲ್ಲ. ಹಾಗಾಗಿ ನಾವು ಪ್ರಾದೇಶಿಕವಾದ ನೆಲೆಯಲ್ಲಿ ಸಾಹಿತ್ಯವನ್ನು ಕುರಿತು 


ಸಾಹಿತ್ಯ ರಂಗಸ್ಥಚಪ್ಟೊಂದು ಪೀಠಿಕೆ 
ಚರ್ಚಿಸುವಾಗ ಈ ಇಡಿಯ ಪ್ರದೇಶವನ್ನು - ಚಂದ್ರಗಿರಿ ನದಿಯಿಂದ ಶಿರೂರು ನದಿಯವರೆಗೆ, 
ಪಡುಗಡಲಿನಿಂದ ತುಂಗಾ ಮೂಲದವರೆಗೆ ಪರಿಭಾವಿಸಿಯೆ ವಿವೇಚಿಸುತ್ತೇವೆ. 


ಈ ಭೂಭಾಗ - ಹಲವಾರು ಮಾನಕಗಳಲ್ಲಿ ಪ್ರತ್ಯೇಕತೆ ಉಳ್ಳದ್ದು. ಇಲ್ಲಿಯ ಐತಿಹಾಸಿಕ, 
ಭೌಗೋಳಿಕ, ಭಾಷಿಕ, ಸಾಂಸ್ಕೃತಿಕ, ಆರ್ಥಿಕ, ಜನಾಂಗೀಯ ನಡೆನುಡಿ ನಡತೆಗಳಿಗಿರುವ 
ವ್ಯಕ್ತಿತ್ವ, ಅಸ್ಮಿತೆ, ಗುರುತುಗಳು ಅನನ್ಯ, ಅಸಾಧರಣ ಮತ್ತು ಉಜ್ಜಲವಾದವು. ಇದೆಲ್ಲ 
ವಾಣಿಜ್ಯಕ, ಬಹುಭಾಷಿಕತೆ, ಖಾಸಗಿ ಸಾಹಸ, ಸಾಂಸ್ಕೃತಿಕ ವೈವಿಧ್ಯ. ಸಾಹಸ ವೃತ್ತಿ 


ಜೀವನೋಲ್ಲಾಸ, ಬೌದ್ಧಿಕತೆ, ಬಹುವಿಧ ಸಾಧನೆಗಳ ಇತಿಹಾಸ, ಗಾಥೆ. 


ಬೃಹತ್‌ ಸಾಮ್ರಾಜ್ಯಗಳ ಮತ್ತು ಅಧಿಕಾರ ಸ್ಥಾನಗಳಿಂದ ದೂರ ಇದ್ದು, ಸ್ವಾವಲಂಬಿತ್ವವನ್ನು 
ಸಹಜ ಸ್ಪಂದವಾಗಿ ಹೊಂದಿದ ಇಲ್ಲಿಯ ಜನರು ವಿಶ್ವದಾದ್ಯಂತ ಸಾಧಿಸಿದುದರ ವಿಸ್ತಾರ 
ವೈಪುಲ್ಯ ಔನ್ನತ್ಯಗಳು ಅದ್ದುತವೆಂದೂ, ಲೋಕಾದರ್ಶ ಚಂಪೂಮಯವೆಂದೂ ಹೇಳಿದರೆ 
- ವರ್ಣನೆಯಲ್ಲ, ಅದು ಸ್ವಭಾವೋಕ್ತಿ ಸಾಹಿತ್ಯವೆಂಬುದು ವಿಚಾರಪರರಿಗೆ 
ಮನವರಿಕೆಯಾಗದಿರದು. ಇದೇ ಪರಶುರಾಮ ಪ್ರಜ್ಞಾ ವಿಸ್ತರಣಾ, ಸೃಜನ ಕ್ರಾಂತಿ. ಈ 
ಒಟ್ಟು ಸಂಯುಕ್ತವಾದ ವಿದ್ಯಮಾನವು, ನಮ್ಮನ್ನು ರೂಪಿಸಿರುವಂತದು ಮತ್ತು ನಮ್ಮ 
ನಿಮ್ಮೆಲ್ಲರಲ್ಲಿ ಅಷ್ಟಿಷ್ಟು ಕಾಣುವ ಸಾಧನೆ ವೈಶಿಷ್ಟಗಳಿಗೆ ಅದೊ೦ದು ಮುಖ್ಯ ಹಕಾರಕವಾಗಿದೆ. 


ಅಫಾತದ ಅವಕಾಶ 


ಕಳೆದ ಒಂದು ವರ್ಷವು ಜಗತ್ತು ಇದಿರಿಸಿರುವ ವಿದ್ಯಮಾನವು, ಮಾನವಕುಲವನ್ನು 
ನಡುಗಿಸಿದ ರೀತಿ, ಸೃಷ್ಟಿಯ ವೈಚಿತ್ರ್ಯವನ್ನು ತೋರಿಸಿ ಇದರ ಪ್ರಭುತ್ವ ತನ್ನದೆಂದು ಭಾವಿಸುವ 
ಮನುಷ್ಯ ಎಷ್ಟು ದುರ್ಬಲ, ಎಂಬುದನ್ನು ಕಾಣಿಸಿದೆ. ಬಹುಶಃ ಜಗತ್ತಿನಲ್ಲಿ ಸಮಗ್ರವಾಗಿ 
ನೋಡಿದರೆ ಬಂದು ಕಾಳಿನಷ್ಟು, ಬಹುಶಃ ಐದು ಗ್ರಾಂ ತೂಕದಷ್ಟು ಇರಬಹುದಾದ 
ಅಸಂಖ್ಯ ಕೋಟಿಯ ಸೂಕ್ಷ್ಮಜೀವಿ, ಲೋಕ ಜೀವನಕ್ಕೆ ತಂದ ಆಪತ್ತು ಭಯಗಳನ್ನು 
ನೋಡಿದಾಗ - ನಶ್ಚರತೆಯು ಬೋಧ, ವಿಷಾದ, ಜಾಗ್ರತಿ ಎಲ್ಲವೂ ಉಂಟಾಗುತ್ತದೆ. 
ಪ್ರಕೃತಿಗೆ ಮಾನವನೂ, ಅಣುವೂ, ಕ್ರಿಮಿಯೂ ಸಮಾನ. 


ಇನ್ನೂ ಪೂರ್ತಿಯಾಗಿ ದೂರವಾಗದಿರುವ ಈ ಭೀತಿಯಿಂದ - ಖಿನ್ನತೆ, ಸಂದೇಹ, 
ಹಲವು ವಿಧದ ದೂರೀಕಣಗಳು ಉಂಟಾದುವು. ಹಿರಿಯರನ್ನು ಒಂದು ಬಗೆಯ ಒತ್ತಡದಿಂದ 
ಮೂಲೆಗೆ ತಳ್ಳುವುದೂ ಜರಗಿದೆ. ಪರವೂರಿ೦ದ ಒಂದು ವಾಹನ. ಅತಿಥಿಗಡಣ ಬಂದಾಗ 
ಸಂಭ್ರಮಗೊಳ್ಳುವ ನಾವು ಅದರಿಂದ ಅತಂಕಗೊಳ್ಳುವ ಸ್ಥಿತಿ ಬಂತು. ದೊಡ್ಡ ಸಂಖ್ಯೆಯ 
ಜೀವಹಾನಿಯೂ ಆಯಿತು. 


ಆದರೆ, ಇದೇ ಸಂದರ್ಭವು ಹಲವು ಅವಕಾಶಗಳನ್ನು ಸೃಷ್ಟಿಸಿತು. ಚಿಂತನೆ, 
ಅತ್ಮಾವಲೋಕನಗಳು, ಮಿತವ್ಯಯ, ದೃಷ್ಟಿಯೂ ದುಂದುವೆಚ್ಚದ ನಿಯಂತ್ರಣಗಳೂ 
ಪ್ರಚೋದನೆಗೊಂಡವು. ಹಲವು ಒಳ್ಳೆಯ ಸಾಹಿತ್ಯ ಕೃತಿಗಳು ಸೃಷ್ಟಿಯಾದುವು. ಕೃಷಿ, 

ಗೃಹಉದ್ಯಮ, ಜೀವನ ವಿಧಾನದಲ್ಲಿ ವಿಶಿಷ್ಟವಾದ ಆವಿಷ್ಕಾ ್ಸಿರಗಳೂ, ಕಪನಾನಿಗಳೂ 
ಸಾ ನಗರಗಳಿಂದ, ಹಳ್ಳಿಗಳಿಗೆ ಮರು ವಲಸೆ, ಸರತ ಭೂಮಿಯ ಸುಧಾರಣೆ 
ಮೊದಲಾದವುಗಳು ಆಶಾದಾಯಕ ಫಲಿತಗಳು. ಸ್ವಾವಲಂಬಿತ್ವ ಆತ್ಮನಿರ್ಭರತೆಯ ಆಶಯ, 
ಧೋರಣೆಗಳಿಗೆ ಪೂರಕವಾದ ಅನೇಕ ಚಿಂತನೆ, ಆವಿಷ್ಕಾರಗಳು - ಜ್ಞಾನ, ತಾಂತ್ರಿಕತೆ 
ಮತ್ತು ಅನ್ವಯಗಳಲ್ಲಿ ರೂಪಿತವಾಗಿವೆ. ಆಪತ್ತುಗಳು ಹೇಗೆ ವಿಚಿತ್ರವಾದ ಪ್ರಯೋಜನಗಳನ್ನು 
ಕೊಡುತ್ತವೆ. ಅಘಾತವು ಹೇಗೆ ಅವಕಾಶವೂ ಆಗುತ್ತದೆ ಎಂಬುದಕ್ಕೆ ಜಗತ್ತಿನ ಕಳೆದೊಂದು 
ವರ್ಷದ ಇತಿಹಾಸದಲ್ಲಿ ದೃಷ್ಟಾಂತಗಳಿವೆ. ಒಂದು ವರ್ಷವು ನಮಗೆ ಕಲಿಸಿದ ಪಾಠವನ್ನು 
ನಾವು ಸ್ವೀಕರಿಸಬೇಕು. ಜನರೋ ಅಳವಡಿಸಬೇಕು. 


ಆರೋಗ್ಯ ಸಮುದಾಯಕ್ಕೆ ವಂದನೆ 


ಈ ಸಂದರ್ಭದಲ್ಲಿ ನಮ್ಮೆಲ್ಲರ ಪರವಾಗಿ ಒಂದು ಕರ್ತವ್ಯ ಪೂರೈಕೆಯನ್ನು 
ಮಾಡಲೇಬೇಕಾಗಿದೆ. ಒಂದು ವರ್ಷಕಾಲ ಅತ್ಯಂತ ಕಠಿನ ಪ್ರತಿಕೂಲಗಳ ಮಧ್ಯೆ, ಕೊರತೆ, 
ಅನನುಕೂಲ, ಅನವಶ್ಯ ಆರೋಪ, NER ಅತಿವಾದಿಗಳ ವ್ಯಂಗ್ಯ, ಕೆಲವು 
ಸಾರ್ವಜನಿಕರಲ್ಲಿ ಸ್ವಾಭಾವಿಕವಾಗಿರುವ ಅಲಕ್ಷ್ಯ. ಮೊದಲಾದ ಬಹುವಿಧ ಚಿತಹಿಂಸೆಗಳನ್ನು 
ತಾಳ್ಮೆ ಛಲ ದಿಟ್ಟತನಗಳಿಂದ ಇದಿರಿಸಿ ಹೋರಾಡಿ-ನಮಗೆ ನೆರವು, ಸೇವೆ, ರಕ್ಷಣೆ ನೀಡಿದ 
ಸಮಗ್ರ ಆರೋಗ್ಯ ಸೈನ್ಯ - ವೈದ್ಯರು, ದಾದಿಯರು, ಸಹಾಯಕರು, ಆಡಳಿತಗಾರರು, 
ಸೇವಾಸಂಸ್ಥೆಗಳು, ನಾಯಕರು, ಪ್ರತ್ಯಕ್ಷ, ಪರೋಕ್ಷ ಭಾಗಿಗಳು ಕೂಡಿದ ಈ ಮಹಾನ್‌ 
ಸಮುದಾಯಕ್ಕೆ ಮನಸ್ಸಾಷ್ಟಾಂಗ ಪ್ರಣಾಮವನ್ನು ನೀಡೋಣ. ಈ ಬಿಕ್ಕಟ್ಟನ್ನು ಇದಿರಿಸಿದ 
ಮ ಸಮುದಾಯಕ್ಕೆ ಜಗತ್ತಿನಲ್ಲಿ, ನಮ್ಮ ದೇಶ ಇಡಿಯ ಜಗತ್ತಿನಲ್ಲೂ ಒಟ್ಟು ಪ್ರದೇಶಗಳಲ್ಲೂ 
ದೊಡ್ಡದಾದ ಮನ್ನಣೆ, ಪ್ರಶಸ್ತಿ, ಗೌರವಗಳನ್ನು ನೀಡಬೇಕೆಂದು ನಾನು ಸಂಬಂಧಿತರನ್ನು 
ಅಗ್ರಹಿಸುತ್ತೇನೆ. 


ಬದುಕಿಗೂ, ವಿಜ್ಞಾನಕ್ಕೂ ಸವಾಲಾಗಿ ನಿಂತ ಸಮಸ್ಯೆಯನ್ನು ವಿಶ್ಲೇಷಿಸಿ, ಎಂಟೇ 
ತಿಂಗಳಲ್ಲಿ ನಿರೋಧಕ ಮತ್ತು ನಿವಾರಕವಾದ ಔಷಧಗಳನ್ನು ರೂಪಿಸಿರುವ ವಿವಿಧ ದೇಶಗಳ 
ಮತ್ತು ವಿಶೇಷತಃ ನಮ್ಮ ದೇಶದ ವಿಜ್ಞಾನಿಗಳನ್ನು, ತಂತ್ರಜ್ಞರನ್ನು, ಆಡಳಿತವನ್ನು ಪ್ರಶಂಸಿಸಲು 
ಶಬ್ದಗಳು ಸಾಕೆ? ಈ ಆವಿಷ್ಕಾರ - ರೂಪೀಕರಣ-ವಿತರಣ ಜಾಲವು, ಮಾನವ ಜನಾಂಗವು 
ಹೊಂದಿರುವ ಆಪತ್ತಿನೆದುರು ಸೆಟೆದು ನಿಲ್ಲುವ ಸಾಮರ್ಥ್ಯದ ದೊಡ್ಡ ಸಂಕೇತವಾಗಿದೆ. 


ಭರವಸೆ 


ಈ ಮಧ್ಯೆ - ಉತ್ಪಾದನೆ, ಉದ್ಯೋಗ, ಸಾರಿಗೆ, ಸೇವೆ ಮೊದಲಾದ ಕ್ಷೇತ್ರಗಳಿಗೆ 
ಊಹಾತೀತವಾದ ಖರ್ಚು ಮತ್ತು ನಷ್ಟವಾಗಿದ್ದರೂ, ನಮ್ಮ ದೇಶವು ಇದನ್ನು ಇದಿರಿಸಿ 
ಉತ್ತಮ ಪ್ರಗತಿ ಸಾಧಿಸುವ ಸೂಚನೆಗಳಿವೆ. ಜಿಡಿಪಿ ಪ್ರಗತಿ ಶೇಕಡಾ ಏಳರಿ೦ದ ಎಂಟು 
ಎಂದು ಅಂದಾಜಿಸಿದ್ದಾರೆ. ಕೃಷಿ ಕ್ಷೇತ್ರದಲ್ಲೂ ದೊಡ್ಡ ನಿರೀಕ್ಷೆಗಳಿವೆ. ಇದು ನಮ್ಮ ಅರ್ಥಮಂಡಲ 
(Economy) ದೃಢವಾಗಿರುವುದರ ಸೂಚನೆಯಾಗಿದ್ದು, ಸಹಜವಾಗಿಯೆ ನಾವು ಹೆಮ್ಮೆ 

ಪಡುವಂತಹ ಸಂಗತಿ. ಈಗ ಬಂದಿರುವ ಕೇಂದ್ರ ಅರ್ಥ ಸಂಕಲ್ಪ (ಬಜೆಟ್‌) ನಮ್ಮ 
ದೇಶದ ಆರ್ಥಿಕತೆಯ ತಾಳಿಕೆಯ ಶಕ್ತಿಯನ್ನು ಹೇಳಿದೆ. 


ಸಾಹಿತ್ಯದ ಕೆಲಸ 


ಸಾಹಿತ್ಯ, ವಾಜ್ಮಯ, ಇತ್ಯಾದಿ ಹೆಸರುಗಳಿಂದ ನಾವು ನಿರ್ದೇಶಿಸುವ ಅಭಿವ್ಯಕ್ತಿ -ಕತೆ, 
ನಾಟಕ, ಕಾವ್ಯ, ಮಾತು, ಗಾದೆ, ವಿಮರ್ಶೆ, ಹಾಡು ಹೀಗೆ ಮತ್ತು ಅದರ ಎಸ್ತತವಾದ 
ರೂಪಗಳು, ಚಲಚಿತ್ರ, ರಂಗಭೂಮಿ, ಪಾಠ-ಹೀಗೆ ಇನ್ನೇನೋ, ಇವೆಲ್ಲ ಒಟ್ಟಾಗಿ 
ಮಾಡಬೇಕಾದ “ಕೆಲಸ' ಏನು? ಇದು ಬಹುಕಾಲ, ಅಸಂಖ್ಯ ತಜ್ಞರಿಂದ ಚರ್ಚಿಸಲ್ಪಟ್ಟು 
ಅಲಂಕಾರ ಶಾಸ್ತ್ರ ವಿಮರ್ಶಾ ಶಾಸ್ತ್ರ, ಕಾವ್ಯ ಶಾಸ್ತ್ರವೆನಿಸಿ ಬೆಳೆದಿದೆ. ಇಂತಹ ಪ್ರಶ್ನೆ ಗಳಿಗೆ 
ಒಂದು ಉತ್ತರವೆಂಬುದಿಲ್ಲ. ಉತ್ತರಗಳು ಕಾಲ, ದೇಶ, ವ್ಯಕ್ತಿ, ಇಗ 
ಚಿಂತನಾನುಸಾರವಾಗಿ ಅನೇಕವಾಗಿವೆ. ಈ ವಿವರಗಳಿಗೆ ಹೋಗದೆ, "ಸ್ಥೂಲವಾಗಿ ಸಾಹಿತ್ಯ 
ಏನನ್ನು ಮಾಡಬೇಕೆಂದು ಯೋಚಿಸಿದಾಗ ಕಾಣುವುದಿಷ್ಟು: 


ಸಾಹಿತ್ಯವು, ರಂಜನೆಯೊಂದಿಗೆ ಅರಿವು ವಿವೇಚನೆಗಳನ್ನು ನೀಡಿ ಬೆಳೆಸುವುದು, ಕೌಶಲ 
ಸಾಮರ್ಥ್ಯಗಳನ್ನು ವರ್ಧಿಸುವುದು ಮೂಲಭೂತ ಅನಯ ಜತೆಗೆ-ಸಾಮಾಜಿಕ ಪ್ರಜ್ಞೆ 
ದೇಶಪ್ರೇಮ ನಾಗರಿಕ ಪ್ರಜ್ಞೆ, ವಿಚಾರಶೀಲತೆ, ಸಮತೋಲ ಚಿಂತನೆ, ರಸಿಕತೆ ಸ್ವೀಕಾರ 
ಮನೋಧರ್ಮ, ಜೀವನೋಲ್ಲಾಸ, ಪ್ರೌಢತೆಗಳು ಸಾಹಿತ್ಯದಿ೦ದ ಸಿಗುವ, ಸಿಗಬೇಕಾದ 
ಪ್ರಯೋಜನ. "ವಿದ್ಯೆ ಸಂಪಾದನೆಗಾಗಿ ಅಲ್ಲ, ಜ್ಞಾನಕ್ಕಾಗಿ” ಎಂಬುದು ಅತಿ ಆದರ್ಶ ವಾದ 
ವಿದ್ಯೆಯು ಕೌಶಲವನ್ನು, ಅನ್ನವನ್ನು, ಬದುಕಿಗೆ ಆಧಾರವನ್ನೂ ನೀಡದಿದ್ದರೆ ಅದು ವಿದ್ಯೆಯಲ್ಲ. 
ಹಿಂದೆ, ಕೌಶಲಕ್ಕೆ (wಂrk-skill) ಸರಿಯಾದ ಪ್ರಾಶಸ್ತ್ಯವನ್ನು ಕೊಡದೆ ಇದ್ದುದರಿಂದ 
'ಶಿಕ್ಷಿತ-ಅಪ್ರಯೋಜಕ” ಎನ್ನಬಹುದಾದ ದೊಡ್ಡ ಸಂಖ್ಯೆ ನಮ್ಮಲ್ಲಿ ನಿರ್ಮಾಣವಾದುದನ್ನು 
ಕಾಣುತ್ತೇವೆ. 


ಸಾಹಿತ್ಯವು ಸಂಸ್ಥ ತಿಯ ತಿರುಳು, ಇತಿಹಾಸ, ರೂಪಕ, ಮಾತ್ರ ಅಲ್ಲ, ಸಮಾಜವು 
ಸಾಹಿತ್ಯದ Epp ಪ್ರತಿಬಿಂಬ ಕೂಡ ಹೌದು. ಹಾಗೆ ಆಗುವ ಸಾಮರ್ಥ್ಯವು ಕಲೆ- 
ಸಾಹಿತ್ಯ ಸಮುಚ್ಚಯಕ್ಕೆ ಇದೆ. ಆ ಸಾಮರ್ಥ್ಯ ಇರುವುದರಿಂದಲೆ ವಿಮರ್ಶೆಗೆ, ವಿಮರ್ಶಾ 
ಶಾಸ್ತ ದೊಡ್ಡ ಬೆಲೆ ಇರುವುದು. 


ಸಾಹಿತ್ಯದ ಜನಪ್ರಿಯವಾದ, ದೊಡ್ಡ ಸಂಖ್ಯೆಯ ಜನರನ್ನು ತಲುಪಿ ಪ್ರಬಲ 
ಪರಿಣಾಮಬೀರುವಲ್ಲಿ ಸಮರ್ಥವಾದ ಪತ್ರಿಕಾ ಸಾಹಿತ್ಯ, ಚಲನಚಿತ್ರಗಳು, ಹೆಚ್ಚು ಹೆಚ್ಚು 
ಜವಾಬ್ದಾರಿಯಿ೦ದ ಇರಬೇಕೆಂದು ನಾವು ಅಪೇಕ್ಷಿಸುವುದು ಇದರಿಂದಲೆ ಆಗಿದೆ. 
ದಕ್ಷಿಣ ಕನ್ನಡದ ಹೆಮೆ 

ಡೆ Kl ೬ 


ನಮ್ಮ ಪೂರ್ವೋಕ್ತ ರೇಖೆಗಳ ಪ್ರದೇಶದ ಹೆಸರಾದ "ದಕ್ಷಿಣ ಕನ್ನಡ' ಎಂಬುದೆ 
ಒ೦ದು ಕಾವ್ಯಾತ್ಮಕ ಕೇತನ ನಾಮ, ಈ ಪ್ರದೇಶದಲ್ಲಿ "ಕನ್ನಡಿಗರು' ಅಂದರೆ ಕನ್ನಡ ಮನೆ 
ಮಾತಿನವರು ಅಲ್ಪಸಂಖ್ಯಾತರು. ಆದರೆ ಎಲ್ಲರೂ ಕನ್ನಡಿಗರು - ತುಳು ಕನ್ನಡಿಗರು, 

ಅ ಟ್‌ 


ಸಾಹಿಷ್ಯ ರಂಗಸ್ಥಜಕ್ಟೊಂದು ಪೀಠಿಕೆ 

ಕೊಂಕಣಿ ಕನ್ನಡಿಗರು, ಮಲೆಯಾಳಂ-ಬ್ಯಾರಿ ಕನ್ನಡಿಗರು, ಮರಾಠಿ ಕನ್ನಡಿಗರು ಷೂ 
ಅಂತಹವನೊಬ್ಬ). ತೆಲುಗು ಕನ್ನಡಿಗರು ಹೀಗೆ. ಈ ಪ್ರದೇಶದಿಂದಲೇ ಅತಿ ಹೆಚ್ಚು ಕನ್ನಡ 
ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷರು ಆಗಿರುವುದು ವಿಶಿಷ್ಟ ಈ ಪ್ರದೇಶದ ಸಾಧನೆಗಳ ಕುಂತು 
ಅನೇಕಾನೇಕ ದಾಖಲೆಗಳು, ವಿಶ್ಲೇಷಣೆಗಳು, ವಿಪುಲವಾಗಿ ಪ್ರಕಟವಾಗಿವೆ. ದೇಶದಲ್ಲೆ 
ಕೆಲವೇ ಪ್ರದೇಶಗಳಿಗೆ ದೊರಕಿರುವ ವಿರಳ ಭಾಗ್ಯ ಸಂಪತ್ತು ಇದು. 


ಕನ್ನಡದ ಮೊದಲ ಪತ್ರಿಕೆ ಮೊದಲ ಆಧುನಿಕ ಕಾವ್ಯ, ಮೊದಲ ಕಾದಂಬರಿ ಮೊದಲ 
ಮುದ್ರಾಣಾಲಯ, ಕೆಲವು ಉದ್ಯಮಗಳ ಪ್ರಪ್ರಥಮ - ಹೀಗೆ ಹಲವು ಪ್ರಥಮಗಳು 
ನಮ್ಮವು. ಆದರೆ, ಈ ಸಾಧನೆ ಬರಿಯ ಪ್ರಥಮಕ್ಕೆಯೆ ಸೀಮಿತವಲ್ಲ. ಹಿರಿಯ ವಿಮರ್ಶಕ 
ಪ್ರೊ. ವಿವೇಕ ರೈ ಅವರು ವಿಶ್ಲೇಷಿಸಿರುವಂತೆ. 


“.. ನಮ್ಮ ಪ್ರದೇಶದ ಅನೇಕ ಸಂಗತಿಗಳು? ಪ್ರಥಮವೂ, ಪ್ರಧಾನವೂ ಶ್ರೇಷ್ಠವೂ 
ಆಗಿವೆ ಎಂಬುದು ಗಮನಾರ್ಹ. ಮಂಜೇಶ್ವರ ಗೋವಿಂದ ಪೈ ಅವರ ಕವಿತೆಗಳು, 
ಸಂಶೋಧನೆಗಳನ್ನು, ಗುಲ್ವಾಡಿ ವೆಂಕಟರಾಯರ ಶ್ರೇಷ್ಠ ಕೃತಿ "ಇಂದಿರಾ ಬಾಯಿ” 
ಕಾದಂಬರಿಯನ್ನು ಗಮನಿಸದೆ ಕನ್ನಡ ಸಾಹಿತ್ಯದ ಅಧ್ಯಯನ ಮುಂದೆ ಸಾಗುವುದಿಲ್ಲ. 
ಸಾಹಿತ್ಯ ಚಿಂತನೆಗಳು, ನಿಯಮಗಳು ಬದಲಾಗಿರಬಹುದು. ಆದರೆ ನೂರು ವರ್ಷಗಳ 
ಬಳಿಕವೂ ಆ ಕೃತಿಗಳು ಪ್ರಸ್ತುತವಾಗಿ ಉಳಿದಿವೆ” (ಮೌಖಕ ಮಾಹಿತಿ) 


ಸಾಹಿತ್ಯ, ಕಲೆ, ಚಿಂತನೆ, ವ್ಯಕ್ತಿತ್ವಗಳ ವಿಶ್ವ ವಿಸ್ಮಯವಾದ ಕಾರಂತರು ಈ ಪ್ರದೇಶದ 
ಮತ್ತು ಭಾರತದ ಪ್ರಾತಿನಿಧಿಕ ಮಹಾಪ್ರತಿಮೆಯಾಗಿದ್ದಾರೆ. ಅದೇ ದಾರಿಯಲ್ಲಿ ಮುನ್ನಡೆದು 
ಅನೇಕರು ಸಾಹಿತ್ಯ, ಕಲೆ, ಚಲಚಿತ್ರಗಳಲ್ಲೂ ಇತರ ಭಾಷೆಗಳ ಬರವಣಿಗೆಯಲ್ಲೂ ಮಹತ್ತ್ವದ 
ಸಾಧನೆ ಮಾಡಿರುವರು. ಕಾವ್ಯ, ಕತೆ, ಯಕ್ಷಗಾನ ಸಂಶೋಧನೆ ಜಾನಪದ, ಸಂಕೀರ್ಣ 
ತುಳು, ಕನ್ನಡ ಬರವಣಿಗೆಗಳಲ್ಲಿ ನೂರಕ್ಕೂ ಮಿಕ್ಕಿದ ಕೃತಿಗಳನ್ನು ರಚಿಸಿದ ಪ್ರೊ. ಅಮೃತ 
ಸೋಮೇಶ್ವರ ಗಾತ್ರ ಗುಣ, ಜಿ ಆಶಯಗಳಲ್ಲಿ ಕರಾವಳಿಯಲ್ಲಿ ಕಾರಂತೋತ್ತರ 
ಯುಗದ ಪ್ರಾಶಿನಿಧಿಕ ಲೇಖಕ ಕನಿ. ಕನ್ನಡ ನಮ್ಮ ಕಾವ್ಯ ಕ್ರಾಂತಿಯ ಪ್ರವರ್ತಕ ಅಡಿಗರು 
ಗದ್ಯಲೇಖನದ ಸೌಂದರ್ಯದ ಸಾಹಿತ್ಯ ಸಂಸ್ಕೃತಿ ಸಂಘಟನೆಯ ಉನ್ನತ ಸಾಧಕ ಕು.ಶಿ. 
ಕಾವ್ಯಕ್ಷೇತ್ರದ ಉನ್ನತ ಸಾಧನೆಯ ಹಿರಿಯರು - ಸುಬ್ರಾಯ ಚೊಕ್ಕಾಡಿ ಮತ್ತು ವೈದೇಹಿ 
ಅವರನ್ನು ಇಲ್ಲಿ ನೆನಪಿಸುತ್ತೇನೆ. ಅಂತೆಯೇ ಈ ಪ್ರದೇಶಕ್ಕೆ ವಿಶಿಷ್ಟವಾದ ಕವಿ ಮತ್ತು 
ಪಂಡಿತ ಪರಂಪರೆ ಸ್ಮರಣೀಯ. 


ಕನ್ನಡ ಸಂಸ್ಕೃತ ಕಾವ್ಯ ಶಾಸ್ತಗಳ ಅಚಾರ್ಯ ಪ್ರತಿಭೆ ದಿ. ಬನ್ನಂಜೆ ಗೋವಿಂದಾಚಾರ್ಯ, 
ತುಳು ಕನ್ನಡ ಮಹಾಕವಿ ದಿ. ಮಂದಾರ ಕೇಶವ ಭಟ್ಟರು, ಅರ್ಷಕ್ಕೆ ಹೊಸ ಹೊಳಪಿನ 
ನೋಟದ ವ್ಯಾಖ್ಯಾನ ನೀಡುವ ಲಕ್ಷ್ಮೀಶ ತೋಳ್ಪಾಡಿ, ನಮ್ಮ ವೈಶಿಷ್ಟ್ಯದ ದೊಡ್ಡ ಫಲಿತ 
ಪ್ರತಿಭೆಗಳು. 

ಸಾಹಿತ್ಯ ಕಲೆಗಳ ಕ್ಷೇತ್ರದಷ್ಟೆ ಮುಖ್ಯವಾದ ನಮ್ಮ ಕೊಡುಗೆ - ವಾಣಿಜ್ಯ ಮತ್ತು 
ಸೇವಾಕ್ಷೇತ್ರಗಳದು. ಆರು ಬ್ಯಾಂಕುಗಳ ತವರು ಈ ಜಿಲ್ಲೆ. ಇದು ಬಹುಶಃ ಈ ಗಾತ್ರದ 
ಪ್ರದೇಶಗಳ ಹೋಲಿಕೆಯಲ್ಲಿ ಜಾಗತಿಕ ದಾಖಲೆ ಇರಬಹುದು. ಇದರ ಆರ್ಥಿಕ 
ವಾಣ್ಯಿಜಕವಾದ ಫಲಗಳು ಬಹುವಿಧವಾದುದು. ದೇಶಕ್ಕೂ ಪ್ರದೇಶಕ್ಕೂ, ಉದ್ಯೋಗ, 

ಉದ್ಯಮ, ಶಿಕ್ಷಣ, ಪ್ರಗತಿಗಳಲ್ಲಿ ದೊಡ್ಡ ಪ್ರಯೋಜನಗಳನ್ನು ನೀಡಿರುವಂತಹವು. ನಮ್ಮ 
ದೇಶದ ನಗರಗಳಿಗಷ್ಟೆ ಅಲ್ಲ, ಮೂಲೆ ಮೂಲೆಗಳಿಗೆ ವ್ಯಾಪಿಸಿರುವ ನಮ್ಮ ಪ್ರದೇಶದ 
ಹೋಟೆಲ್‌ ಉದ್ಯಮವು ನಿಸಂದೇಹವಾಗಿ ಒಂದು ಸಾಂಸ್ಕೃತಿಕವಾದ ಮಹಾವಿದ್ಯಮಾನ, 
ಫೆನಾಮನನ್‌ ಮತ್ತು ದಾಖಲೆ, ಜನ ಸೇವೆ, ಅನ್ನಸೇವೆ. ಅದರ ಹಿಂದಿನ ಸಾಹಸ 
ಸಾಮರ್ಥ್ಯಗಳು, ಅಸಾಮಾನ್ಯವಾದುವು. ರುಚಿ, ಶುಚಿ ಆಹಾರ ಆತಿಥ್ಯ, ಗುಣಮಟ್ಟ, ಜತೆಗೆ 
ಸಾಮಾಜಿಕವಾದ ಕೊಡುಗೆ ನೀಡಿದ ನಮ್ಮ ಅತಿಥ್ಯೋದ್ಯಮ, ಶೈಕ್ಷಣಿಕ ಕ್ಷೇತ್ರದಲ್ಲಿ ಇತ್ತೀಚೆಗೆ 
ಬಂದಿರುವ ಹೋಟೆಲ್‌ ಮ್ಯಾನೇಜ್‌ಮೆಂಟ್‌, ಆತಿಥ್ಯ ವಿದ್ಯೆಗಳಿಗೆ ಮೂಲಮಾದರಿ. ನಾನು 
ಹೋಟೆಲ್‌ಗಳ ಆರಾಧಕ. ಹನ್ನೊಂದರ ಹರೆಯದಲ್ಲಿ ಶಿಕ್ಷಣಕ್ಕಾಗಿ ಮನೆಬಿಟ್ಟವನು ಮುಂದೆ 
ಸುಮಾರು ಎರಡು ದಶಕ ಮೀರಿ ಅನ್ನದಾತರಾದ ಹೋಟೆಲ್‌ಗಳಿಂದ ಬದುಕಿ ಬೆಳೆದವನು. 
ನನ್ನಂತಹ ಮೊದಲ ತಲೆಮಾರಿನ ವಲಸಿಗರಿಗೆ ಹೋಟೆಲುಗಳು ದೈವಸಮಾನ, ಎರಡನೆಯ 
ತಾಯಿ. ನಾವು ಮನೆಯಲ್ಲಿ ಬಂದು ಹೊಟೆಲಿನ ಚಿತ್ರ ಇಟ್ಟು ಗೌರವಿಸಿದರೆ ಹೆಚ್ಚಲ್ಲ. 


ಇದೀಗ ವಿದ್ಯುನ್ಮಾನ ಮತ್ತು ಮಾಹಿತಿ ತ೦ತ್ರಜ್ಞಾನ. ಬೃಹತ್‌ ಉದ್ಯಮಗಳಲ್ಲೂ ವಿಜ್ಞಾನ, 
ಕೃಷಿ, ವೈದ್ಯಕೀಯ ಆಡಳಿತ, ರಾಜಕೀಯಗಳಲ್ಲೂ ನಮ್ಮ ನೀಡಿಕೆಗಳು ದೊಡ್ಡದಿವೆ. ಸಾಹಿತ್ಯ 
ಲೇಖನಗಳಷ್ಟೆ ಸಾಧನೆಯಿಲ್ಲ.. ಅನ್ಯಾನ್ಯ ಕ್ಷೇತ್ರಗಳ ಸಾಧನೆಯೂ ಗಣ್ಯವಾದುದು. 


ಕರ್ನಾಟಕದಲ್ಲಿ, ದೇಶದಲ್ಲಿ ಮತ್ತು ಜಾಗತಿಕ ವ್ಯಾಪ್ತಿಯಲ್ಲಿ, ವಿವಿಧ ಕ್ಷೇತ್ರಗಳಲ್ಲಿ 
ಸಕ್ರಿಯರಾಗಿರುವ ಅನೇಕ ಲೇಖಕರು, (ಹಲವು ಭಾಷೆಗಳಲ್ಲಿ) ಕವಿಗಳು, ಕಲಾವಿದರು, 
ಅರ್ಥದಾರಿಗಳು, ದಕ್ಷಿಣ ಕನ್ನಡದ ಸಾಹಿತ್ಯ ಸಂಸ್ಕೃತಿಯ ಉತ್ಕರ್ಷಮುಖಿಯಾದ ನಡೆಯನ್ನು, 
ಸಮೃದ್ಧಿಯನ್ನು ಚೆನ್ನಾಗಿ ಮುಂದುವರಿಸುತ್ತಿರುವುದು ಅಭಿಮಾನಾಸ್ಟದ. 
ಅಭಿವೃದ್ಧಿ ಮಾದರಿಗಳು 


“ಅನೇಕ ಕ್ಷೇತ್ರಗಳಲ್ಲಿ ದಕ್ಷಿಣ ಕನ್ನಡವೇ ಒಂದು ಜಾಗತಿಕ ಮಾದರಿ. ದಕಕ್ಕೆ ದಕವೇ ಸಾಟಿ” 
- ಕಂಜಕರ್ಪಣೆ ಬಾಲಸುಬ್ರಹ್ಮಣ್ಯ 


ಸ್ವಾವಲಂಬನೆ, ಖಾಸಗಿ ಸಾಹಸಗಳಿಗೆ ಸಂಕೇತವಾಗಿರುವ ನಮ್ಮ ಪ್ರದೇಶವು ತನ್ನ 
ಅಸ್ತಿತ್ವ ಸಂಸ್ಕಾರಗಳ ಫಲವಾಗಿ ತಳೆದ ರೂಪಗಳಲ್ಲಿ ಅನೇಕ ಪ್ರತ್ಯೇಕತೆಗಳೂ ಮಾದರಿಗಳೂ 
ಇವೆ. ಅದರ ಪರಿಣಾಮಗಳಾಗಿ ರೂಪಿತವಾದ ಕೆಲವು ದೀಪ ಪ್ರಾಯವಾದ ಅಭಿವೃದ್ದಿ 
ಮಾದರಿಗಳನ್ನು ಇಲ್ಲಿ ಪ್ರಸ್ತಾವಿಸಬಹುದು. 


ಶ್ರೀ ಧರ್ಮಸ್ಥಳ ಮಾದರಿ, ಮಣಿಪಾಲ ಮಾದರಿ, ನಿಟ್ಟೆ ಮಾದರಿ, ಸುಳ್ಯ ಕೆವಿಜಿ 
ಮಾದರಿ, ಮೂಡಬಿದ್ರೆ ಆಳ್ವಾಸ್‌ ಮಾದರಿಗಳು, ಯೇನಪೋಯ ಶಿಕ್ಷಣ ಮಾದರಿ, ಶಿಸ್ತು 
ದೂರದರ್ಶಿತ್ವ ಸೇವೆಗಳ ಅನುಕರಣೀಯ ವ್ಯವಸ್ಥೆಗಳಾದ ಕಥೋಲಿಕ್‌ ಪ್ರೊಟೆಸ್ಟಂಟ್‌ 
ಮಾದರಿಗಳು. ಮೊದಲಾದ ಸಂಸ್ಥೆಗಳು ಅಂತಹ ಹೆಮ್ಮೆಯ ದೀಪಸ್ತಂಭಗಳು. 
ಧಾರ್ಮಿಕ ಕ್ಷೇತ್ರವೊಂದು ಶಿಕ್ಷಣ, ಸಂಸ್ಕೃತಿ, ಧಾರ್ಮಿಕತೆ, ಅಧ್ಯಾತ್ಮ, ಪರ್ಯಾಯ 

ಸಾಹಿಷ್ಯ ರಂಗಸ್ಥಚಕ್ಟೂಂದು ಪೀಠಿಕ - 
ಚಿಂತನ, ಉದ್ಯೋಗ ಅಭಿವೃದ್ಧಿ ಮೂಲಕ, ವ್ಯವಸ್ಥಿತವಾದ ಸಮಗ್ರ ಜೀವನಕ್ಕೆ ಹೇಗೆ 
ಆಧಾರ ಆದರ್ಶವಾಗಬಹುದೆಂದು ಶ್ರೀ ಧರ್ಮಸ್ಥಳವು, ವಿಶೇಷತಃ ಇದೀಗ ತನ್ನ ಆಡಳಿತದ 
ಅವಧಿಯ ಸ್ವರ್ಣಮಹೋತ್ಸವವನ್ನು ಪೂರೈಸಿರುವ ಪದ್ಮವಿಭೂಷಣ ಶ್ರೀ ವೀರೇಂದ್ರ 
ಹೆಗ್ಗಡೆ ಅವರ ಉನ್ನತ ನೇತೃತ್ನದಿಂದಾಗಿ ತೋರಿಸಿ, ವಿಶ್ವಮಾನ್ಯವಾಗಿದೆ. ನಿಜವಾದ 
ಕುಡುಮವೆನಿಸಿ ಕೊಡುಗೆ ದಾನಪರ೦ಪರೆಯ ವ್ಯಾಖ್ಯಾನವಾಗಿದೆ ಅದು ನಮ್ಮ ಹೆಮ್ಮೆ 
"ಧರ್ಮಸ್ಥಳಕ್ಕೆ ಸಂದ ಒಂದೊಂದು ರೂಪಾಯಿಯೂ ಸಮಾಜ ಯಜ್ಞಕ್ಕೆ ಕಾಣಿಕೆ. 
ಸದುಪಯೋಗದ ಖಾತರಿ. 


ಮಣಿಪಾಲವು, ಶಿಕ್ಷಣ ಸಹಿತ ಇತರ ವಿಶಿಷ್ಟ ಉದ್ಯಮ, ಆರೋಗ್ಯ ಪ್ರಕಲ್ಪಗಳು ಗ್ರಾಮೀಣ 
ಅಭಿವೃದ್ಧಿ, ಶಿಕ್ಷಣ ಪ್ರಸಾರ, ಸ೦ಪದಭಿವೃದ್ಧಿಯಲ್ಲಿ ಸ್ರೋತವಾಗಿ ಸ್ತುತ್ಯವಾಗಿದೆ. ಇಂತಹ 
ಮಾದರಿಗಳ ಪ್ರಯೋಜನ ಮತ್ತು ಅವುಗಳ ವಿಸ್ತಾರ ಪರಿಣಾಮ Spread effect ಏನು 
ಎಂದು ನಾನು ವಿವರಿಸಬೇಕಾದುದಿಲ್ಲ. ಸಾಂಸ್ಕೃತಿಕ ಕ್ಷೇತ್ರದಲ್ಲೂ - ಹತ್ತಾರು ಸೃಜನಶೀಲ 
ಆನ್ವಯಿಕ ಸಾಹಸಗಳನ್ನು ಗಮನಿಸಬಹುದು. ಉದಾ: ಡಾ. ನಾ. ಮೊಗಸಾಲೆ ಅವರ 
ನೇತೃತ್ವದ ಕಾಂತಾವರದ ಕನ್ನಡ ಸಂಘದ ಬೃಹತ್‌ ಸಾಧನೆ. ಅಂಗಸಂಸ್ಥೆಗಳು ಉಡುಪಿಯ 
ರಥಬೀದಿ ಗೆಳೆಯರು, ಯಕ್ಷಗಾನ ಕಲಾರಂಗ, ಕಾರ್ಕಳ ಸಾಹಿತ್ಯ ಸಂಘ, ಸುಮನಸಾ 
ವಿಚಾರವೇದಿಕೆ ಜೊಕ್ಕಾಡಿ, ಯುಗಪರುಷ ವಲಯ ಕಿನ್ನಿಗೋಳಿ, ಭ್ರಾಮರೀ ಸಾಂಸ್ಕೃತಿಕ 
ಸಮೂಹ ಕಟೀಲು, ಹಿಂದಿನ ಬಾಲ ಪ್ರಪಂಚ ಮಂಗಳೂರು ಕರ್ನಾಟಕ ಸಂಘ ಪುತ್ತೂರು, 
ಸಾಲಿಗ್ರಾಮ ಮಕ್ಕಳ ಯಕ್ಷಗಾನ ಮೇಳ, ಕುಂದಾಪುರದ ನಮ್ಮ ಭೂಮಿ ಅನಾಥ ಮಕ್ಕಳ 
ಆಶ್ರಯ ಲೋಕ ಹೀಗೆ ಇನ್ನೂ ಎಷ್ಟೋ ಸಾಂಸ್ಕೃತಿಕ ಮಾದರಿಗಳು ಸಂಘಟನೆಗಳು - 
ದ.ಕ. ವೈಶಿಷ್ಟ್ಯವನ್ನು ಮುಂದುವರಿಸಿವೆ. ಹೊರನಾಡುಗಳಿಗೆ ಸ್ಫೂರ್ತಿ ನೀಡಿವೆ. 


ಸಹಕಾರಿ ಕ್ಷೇತ್ರದ ಪ್ರಾತಃ ಸ್ಮರಣೀಯರೆನಿಸಿರುವ ಮೊಳಹಳ್ಳಿ ಶಿವರಾಯರು ಸ್ಥಾಪಿಸಿದ 
ಜಿಲ್ಲಾ ಸಹಕಾರಿ ಬ್ಯಾಂಕ್‌ ಸತತ ಎರಡು ದಶಕಗಳ ಕಾಲ ರಾಜ್ಯದಲ್ಲಿ ಅಗ್ರಸ್ಥಾನದ 
ಪ್ರಶಸ್ತಿಗಳಿಸಿರುವುದು ಉಜ್ವಲ ಸಾಧನೆ. ಅಸಾಧಾರಣ ಸಂಘಟನ ಸಾಹಸಿ ವಾರಣಾಶಿ 
ಸುಬ್ರಾಯ ಭಟ್ಟರ ಕನಸಿನ ಸಾಕಾರ ಕ್ಯಾಂಪ್ಕೋ ಇನ್ನೊಂದು ರಾಷ್ಟ್ರೀಯ ಮಾದರಿ. 
ವೈದ್ಯಕೀಯ ಸೇವೆಗಳಲ್ಲಿ ನಮ್ಮ ಕರಾವಳಿಯು, ರಾಷ್ಟ್ರೀಯ ಮಟ್ಟದ ಸೇವಾ ಉದ್ಯಮವಾಗಿ 
ಬೆಳೆದು ಬೆಳಗಿದೆ. ಮಂಗಳೂರು ಹಂಚು, ಮಲ್ಲಿಗೆ, ಅಡಕೆ, ಮತ್ಸ್ಯ, ಗೇರುಬೀಜ, ಬೀಡಿ 
ಈ ಆರರ ಅ೦ದ ಚಂದ ರುಚಿ ವಿಖ್ಯಾತ, ಪರಿಮಳ ವಿಸ್ತಾರ. ಈ ಪೈಕಿ ಬೀಡಿ ಉದ್ಯಮವು 
ಹಿನ್ನಡೆ ಕಂಡಿರುವುದು ಬೇಸರಪಡಬೇಕಾಗಿಲ್ಲ. ಧಾರ್ಮಿಕ ಪ್ರವಾಸೋದ್ಯಮ, ಸಣ್ಣ 
ಕೈಗಾರಿಕೆಗಳಲ್ಲೂ ದ.ಕ.ವು ವೈಶಿಷ್ಟಗಳನ್ನು ಹೊಂದಿದೆ. 


ಶ್ರಮದ ದರಗಳು, ಕೂಲಿ-1.8000 ೦೦st, ಅತ್ಯಂತ ಹೆಚ್ಚಿಗೆ ಇರುವ ಪ್ರದೇಶಗಳಲ್ಲಿ 
ದಕ್ಷಿಣ ಕನ್ನಡವೂ ಒಂದಾಗಿದ್ದು, ಇದು ಸಾಮಾಜಿಕ ಪ್ರಗತಿಯ ಸ್ಪಷ್ಟ ದೃಷ್ಟಾಂತವಾಗಿದೆ 
ಮತ್ತು ಈ ಪ್ರದೇಶದ ಕೌಶಲ ಸಾಮರ್ಥ್ಯ (skilled labour) ಜಗತ್ತಿನಾದ್ಯಂತ ಪಸರಿಸಿ, 

ಸಾಹಿಷ್ಯ ರಂಗಸ್ಥಆತ್ಟೊಂದು ಪೀಠಿಕೆ 
ಜ್ಞಾನ, ಉತ್ಪಾದನೆ ಮತ್ತು ಸಂಸ್ಕೃ ತಿಗಳ ಕೊಡುಗೆ ನೀಡುತ್ತಿದೆ. ಇದಕ್ಕೆ ಈ ಪ್ರದೇಶದ 
ಹಲವು ವಿಶೇಷತೆಗಳು ಕಾರಣ. 


ಬಹು ಭಾಷಿಕತೆ: 


ಅವುಗಳಲ್ಲಿ ಒಂದು ಈ ಪ್ರದೇಶದಲ್ಲಿ ಕಾಣುವ - ಆಧುನಿಕ ನಗರಗಳ ಹೊರತಾಗಿ 
ವಿರಳವಾಗಿರುವ, ಶತಮಾನಗಳಿಂದ ಬಂದಿರುವ ಸಾಂಸ್ಕೃತಿಕ ಮಾದರಿಯಾದ ಬಹುಭಾಷಿಕತೆ. 
ತುಳು, ಕನ್ನಡ, ಕೊಂಕಣಿ, ಮಲಯಾಳಂ, ಬ್ಯಾರಿ, ಮರಾಠಿ, ಹಿಂದಿ, ರಾಜಸ್ತಾನಿ, ಗುಜರಾತಿ, 
ತೆಲುಗು, ತಮಿಳು ಭಾಷೆಗಳ ಮನೆಮಾತಿನ, ಹಲವು ಒಳ ಪ್ರಭೇದಗಳ ಭಾಷಾತೀರ್ಥ 
ಸಂಚಯ ಕಲಶವಿದು. ನಮ್ಮವರ ಇಂಗ್ಲಿಷ್‌ ಭಾಷಾ ಕೌಶಲವೂ ಅತ್ಯುತ್ತಮ ಸ್ಮರದ್ದಾಗಿದೆ. 
ವಿಶ್ವಗೋಳೀಯಕರಣ (Globalisation)ನ ಅನೇಕ ಪಂಥಾಹ್ವಾನಗಳಿಗೆ ತುಳುನಾಡು. 
ಶತಮಾನಗಳ ಹಿಂದೆ ರೂಪಿಸಿಟ್ಟಿರುವ ಒಂದು ಉತ್ತರ, ಪರಿಹಾರ ಈ ಬಹು ಭಾಷಿಕತೆ, 
ಸಹಬಾಳ್ವೆ, ಸಹಜ ಸಾಹಸ ಮತ್ತು ಅಭಿವೃದ್ಧಿ, 


ರಾಜ್ಯದ ಆರು ಅಕಾಡೆಮಿ ಮುಖ್ಯಕ್ಷೇತ್ರ ನಮ್ಮ ಕರಾವಳಿ! 


ಹಲವು ಭಾಷೆಗಳ ಜ್ಞಾನವು-ಗಹಿಕೆ, ಕೌಶಲ, ಸಂವಹನ ಸಾಮರ್ಥ್ಯಗಳನ್ನೂ, ಸಹಜವಾದ 
ಬಹುತ್ವ, ಸಾಂಸ್ಕೃತಿಕ ಸ್ವೀಕಾರ ಭಾವನೆಯನ್ನೂ ಚುರುಕು ಜೀವಂತಿಕೆ ಸಂತಸಗಳನ್ನು 
ನೀಡುತ್ತದೆ. ಏಕ ಭಾಷಿಕ ಪ್ರದೇಶಗಳ ಜನರಿಗೆ ಸಿಗದ ಅನೇಕ ಸೌಲಭ್ಯ, ಶಕ್ತಿಗಳ ಸೌಭಾಗ್ಯಗಳು 
ನಮಗಿವೆ. 


ಇಲ್ಲಿ ಅನ್ವಯಿಕವಾಗಿ ಗಮನಿಸಬೇಕಾದ ಒಂದು ವಿಚಾರ ಎಂದರೆ - ತುಳುವಿನ 
ವಿಸ್ಮಯದ ವಿದ್ಯಮಾನ, ಆಡಳಿತ ಭಾಷೆ ಅಲ್ಲದ, ಸುತ್ತ ಹಲವು ಭಾಷೆಗಳಿದ್ದೂ, ಬಹುಕಾಲ 
ಸಾಹಿತ್ಯ ಕಲೆಗಳಿಗೂ ಮುಖ್ಯ ಭಾಷೆ ಆಗಿರದೆ, ತುಳುವ ಹಲಸಿನ ರುಚಿಯ ತುಳು- 
ಎರಡು ಸಾವಿರ ವರ್ಷಗಳಿಗೂ ಮಿಕ್ಕಿ ಬದುಕಿ, ಬೆಳೆದು ವ್ಯವಹಾರದ ಭಾಷೆಯಾಗಿ, ಈಗ 
ಇನ್ನಷ್ಟು ಪ್ರಗತಿಯ ದಾರಿಯಲ್ಲಿದೆ. ಇದು ಚಳವಳಿಗಳಿಂದಾದುದಲ್ಲ. ಒಂದು ಜನಾಂಗದ 
ಸಹಜವಾದ ಹೃದಯ ಸಂಕಲ್ಪ, ಒಂದು ಸಂಸ್ಕೃತಿ ಸ್ವರೂಪವನ್ನು, ಘಟಕವನ್ನು ಹೇಗೆ 
ಉಳಿಸುತ್ತದೆ ಎಂಬುದರ ಅದ್ಭುತ ದ್ರಷ್ಟಾಂತವಿದಾಗಿದೆ. 


ಮಾತ್ರವಲ್ಲ, ಆರಂಭಿಕ ಶಿಕ್ಷಣವು ಕನ್ನಡ ಭಾಷೆಯಲ್ಲಿಯೆ ಇರಬೇಕೆಂಬ ನಿಲುವಿಗೆ 
ಪೂರಕವಾಗಿ, ಇಂಗ್ಲೀಷನ್ನು ಒಂದು ವಿಷಯ (800600) ಆಗಿ ಪ್ರಾಥಮಿಕದಲ್ಲೇ 
ಕಲಿಯುವುದು ಅಗತ್ಯ ಮತ್ತು ಸುಲಭ ಎ೦ಬುದನ್ನು ಈ ಸನ್ನಿವೇಶ ಮನವರಿಕೆ ಮಾಡುತ್ತದೆ. 
ವಿಶೇಷತಃ, ವಯಸ್ಸು ಹದಿನೈದರ ವರೆಗೆ, ಮಕ್ಕಳಿಗೆ ಹಲವು ಭಾಷೆಗಳನ್ನು ಕಷ್ಟವಿಲ್ಲದೆ 
ಕಲಿಯುವ ಸಾಮರ್ಥ್ಯ ಸಹಜವಾಗಿ ಇರುತ್ತದೆ. ನಮ್ಮ ಪ್ರದೇಶದ ಜನರು ಇದರ 
ಫಲಾನುಭವಿಗಳು ಇದನ್ನು ಬಳಸಿ ಬೆಳೆಸಿ ಚಿಕ್ಕ ವಯಸ್ಸಿನಲ್ಲೆ ಇಂಗ್ಲೀಷಿನ ಸಾಮಾನ್ಯ 
ಜ್ಞಾನವನ್ನು ನೀಡಿ, ಭದ್ರವಾದ ಒಂದು ಜ್ಞಾನ "ಸಂಪನ್ಮೂಲವನ್ನು ಅಣೆಗೊಳಿಸುವುದು 
ಅದರ ವಿಸ್ತರಣೆ ಅಷ್ಟೆ ಇದರಿಂದ ಪಾಲಕರಲ್ಲಿ. ಬೆಳೆದು ನಿಂತಿರುವ ಇಂಗ್ಲೀಷ್‌ ಮಾಧ್ಯಮ 
ಆರಾಧನೆ, ವ್ಯಾಮೋಹ ಕಡಮೆಯಾಗಿ, ಪ್ರಾದೇಶಿಕ ಭಾಷೆಗಳ ಉಳಿವು ಟಾ] 

೯ ಚಾ ಘ್‌ ತ್ಸ 


ಸಾಹಿತ್ಯ ರಂಗಸ್ಥ್ಟೊಂದು ಪೀಲೆ 

ಸಂಸ್ಕೃತ ಭಾಷೆ ಮತ್ತು ಸಾಹಿತ್ಯದ ಅಧ್ಯಯನ ಮತ್ತು ಅಳವಡಿಕೆಯು ಕನ್ನಡ ಹಾಗೂ 
ಎಲ್ಲ ಭಾರತೀಯ ಭಾಷೆಗಳಿಗೆ ಕಡೆರಕನಾದ ಸಂಪತ್ತು ಹೊರತು ಮಾರಕವಲ್ಲ ಇದು 
ನನ್ನ ಖಚಿತ ಅಭಿಮತ. 


ಭಾಷೆ-ಮಾತೃ ಭಾಷೆಗಳ ಕುರಿತು ಕೊಂಕಣಿ ಲೇಖಕರೊಬ್ಬರು ಸೂತ್ರೀಕರಿಸುವಂತೆ 


“ಸರ್ವ ಭಾಷಾ ಸರಸ್ವತಿ, ಆಮ್ಲೆಲ್‌ ಭಾಸ ಮಹಾಸರಸ್ವತಿ” 
ಎಂಬುದು ತಾರಕ ಮಂತ್ರ 


ಅನುದಾನಿತ ಕನ್ನಡ ಶಾಲೆಗಳು 


ಪ್ರಾಥಮಿಕ ಶಾಲಾ ಶಿಕ್ಷಣವು ಪ್ರಾದೇಶಿಕ ಭಾಷೆಯಲ್ಲಿ ಇರಬೇಕೆಂಬ ಸ್ಥಾಪಿತ ವಿಷಯವನ್ನು 
ಹೆಚ್ಚು ಬೆಳೆಸದೆ, ಒಂದು ಮುಖ್ಯವಾದ ಅಲಕ್ಷಿತ ವಿಚಾರದ ಬಗೆಗೆ ಇಲ್ಲಿ ತುಸು ಗಮನ 
ಹರಿಸಲು ಕೋರುತ್ತೇನೆ. ಸಮಗ್ರ ರಾಜ್ಯದಲ್ಲಿ ಮತ್ತು ವಿಶೇಷತಃ ನಮ್ಮ ಪ್ರದೇಶದಲ್ಲಿ 
ಹತ್ತುಂಬತ್ತನೆಯ ಶತಮಾನದಿ೦ದಲೇ ಖಾಸಗಿ ಪ್ರಾಥಮಿಕ ಶಾಲೆಗಳು ದೊಡ್ಡ ಕೊಡುಗೆ 
ನೀಡಿವೆ. ತಲೆಮಾರುಗಳಲ್ಲಿ ಕನ್ನಡ ಜ್ಞಾನ, ಪ್ರೀತಿಗಳನ್ನು ರೂಪಿಸಿವೆ. ಅದೆಷ್ಟೋ ಜನ 
ಶಿಕ್ಷಣ ಪ್ರೇಮಿ, ದಾನಶೀಲ ಮಹನೀಯರ ಔದಾರ್ಯ ತ್ಯಾಗಳಿಂದ ಸ್ಥಾಪಿತವಾಗಿ ನಡೆದ ಈ 
ಅನನ್ಯ ಸರಸ್ವತಿ ಮಂದಿರಗಳು ಈಗ ಸಂಕಷ್ಟದಲ್ಲಿವೆ. ಆದರೆ, ದುದೈ ೯ವವಶಾಶ್‌ ರಾಜಕೀಯ, 
ಕ. ಮತ್ತು ಮಾಧ್ಯ ಮಗಳ ಚರ್ಚೆಗಳಲ್ಲಿ ಸರಕಾರಿ ಕನ್ನಡ ಶಾಲೆಗಳ ಬಗೆಗೆ ಹೆಚ್ಚು 
ಪ್ರಸ್ತಾವಗಳು ಬರುತ್ತವೆ. ಖಾಸಗಿ ಕನ್ನಡ ಪ್ರಾಥಮಿಕ ಶಾಲೆಗಳ ಅಸ್ತಿತ್ತವೆ ಇಲ್ಲವೆಂಬಂತೆ 
ನಡೆದಿದೆ ಮತ್ತು ಸರಕಾರಿ, ಖಾಸಗಿ ಶಾಲೆಗಳ ಸಬಲೀಕರಣಕ್ಕಿಂತ, ಅಧ್ಯಾಪಕ ವರ್ಗಾವಣೆಯೇ 
ಮಹತ್ತ ಎದ ವಿಷಯವಾಗಿರುವುದು ವಿಪರ್ಯಾ ಸವಾಗಿದೆ. 


ಖಾಸಗಿ ಅನುದಾನಿತ ಶಾಲೆಗಳಿಗೆ ಅಧ್ಯಾಪಕ ಹುದ್ದೆಗಳು ಭರ್ತಿಯಾಗದೆ ದಶಕಗಳು 
ಸಂದಿದೆ. ಕಟ್ಟಡ, ನೀರು, ಸಾಮಗ್ರಿ ಎಲ್ಲವೂ ಕೊರತೆ. ಒಂದು ಕಡೆ ಕನ್ನಡದ ಬಗೆಗೆ 
ಘೋಷಣೆಗಳು, ಇನ್ನೊಂದೆಡೆ ಕನ್ನಡದ ಅಡಿಪಾಯವಾಗಿರುವ ಸಾ ಶಾಲೆಗಳಿಗೆ 
ಅನುದಾನಕ್ಕೆ ತಡೆ, ಮಿತವ್ಯಯ ಧೋರಣೆ. ಇದು "ಕನ್ನಡ ಶಾಲೆಗಳು ತಾನಾಗಿ ಮುಚ್ಚಿದರೆ 
ಮುಚ್ಚಲಿ' ಎಂದ ಹಾಗಿದೆ 


ನಾನು ಕಲಿತ ಕನ್ನಡ ಶಾಲೆಯನ್ನೇ ನೋಡೋಣ. ಜಿಲ್ಲೆಯ ಮೂಲೆಯೊಂದರಲ್ಲಿ 
ಪಶ್ಚಿಮ ಮಟ್ಟದ ಅಂಚಿನಲ್ಲಿದ್ದು ಏಳು ದಶಕಗಳಿಂದ ವಿದ್ಯಾದಾನ ಮಾಡುತ್ತಿರುವ ನಮ್ಮ 
ಶ್ರೀ ಗುರುಕುಲ ಶಾಲೆ ಸಂಕಷ್ಟದಲ್ಲಿದೆ, ಅನಾಥ ಭಾವನೆಯಿಂದ ತೊಳಲಾಡುತ್ತಿವೆ. ಹೀಗೆಯೆ 
ನೂರಾರು ಶಾಲೆಗಳಿವೆ. ಇಂದು ನಿರೀಕ್ಷೆಗಳು ಹೆಚ್ಚಾಗಿವೆ. ಕಟ್ಟಡ, ಅನುಕೂಲ, ಸಾರಿಗೆ, 
ಸಮವಸ್ತ್ರ ಕಂಪ್ಯೂಟರ್‌ ಎಲ್ಲವೂ ಬೇಕು. ಡ್‌ ಇಂದಿನ ದರಮಾನದಲ್ಲಿ ಒಂದು ಕನ್ನಡ 
ಶಾಲೆಯನ್ನು ತಕ್ಕ ಮಟ್ಟಿಗೆ ಸಬಲೀಕರಿಸಲು ಕನಿಷ್ಟ ಐದು ಕೋಟಿ seme 
ಮೂಲ ಬೇಕು. ಸರಕಾರ ಮತ್ತು ದಾನಿಗಳು ಮನಸ್ಸು ಮಾಡಿದರೆ ಇದು 
ಕಷ್ಟವಾಗಲಾರದು. 

ಸಾಹಿತ್ಯ ದಂಗಸ್ಥಆತ್ಟೊಂದು ಪೀಠಿಕೆ ಜಿ ಸಮಿ 

ಈ ಸಮಸ್ಯೆಗೆ ಸಮಗ್ರ ಪರಿಹಾರವಾಗಿ, ಸರಕಾರವು ರಾಜ್ಯದ ಶಿಕ್ಷಣ ಕಾರ್ಯದರ್ಶಿಗಳ, 
ಆಯುಕ್ತರ ನೇತೃತ್ವದಲ್ಲಿ ಈ ಕೆಳಗಿನ ಕ್ರಮಗಳನ್ನು ಕೈಗೊಳ್ಳಬಹುದಾಗಿದೆ. 
1. ಖಾಸಗಿ ಪ್ರಾಥಮಿಕ ಶಾಲೆಗಳ ಸಮಗ್ರ ಸ್ಥಿತಿಗತಿ ಸರ್ವೇಕ್ಷಣ. 


2. ತಾಂತ್ರಿಕ ಅಡ್ಡಿಗಳು - ನಿವೇಶನ ಸಮಸ್ಯೆ, ಮಿತ್ಯವ್ಯಯ ಸುತ್ತೋಲೆ ಇತ್ಯಾದಿಗಳ 
ನಿವಾರಣೆ. 


3. ಸರಕಾರ ಮತ್ತು ದಾನಿಗಳ ನೆರವಿನಿಂದ, ಒಂದು ಬೃಹತ್‌, ಅನುದಾನಿತ ಶಾಲಾ 
ಪುನರುಜ್ಜೀವನ ಬಂಡವಾಳ ಕೋಶ (ಇದರ ಬಡ್ಡಿ ಮಾತ್ರ ಬಳಕೆ ಮಾಡುವ 
ಅಧಿಕಾರದೊಂದಿಗೆ) ಸೂಕ್ತ ನಿಯಂತ್ರಣಗಳಿ೦ದ ಕೂಡಿ, ಸ್ಥಾಪನೆ. 


4. ಶಾಲಾ ಸ್ಥಿತಿಗತಿಗಳ ಬಗೆಗೆ - ಈಗಲೇ ಇರುವ ದತ್ತಾಂಶಗಳು ಮತ್ತು ತಯಾರಿಸುವ 
ತಪಾಸಣಾ ವರದಿಯ ಸೂಕ್ತ ಅನ್ವಯ. ಈ ವ್ಯವಸ್ಥೆಗಳಿಲ್ಲದೆ, ದೊಡ್ಡದೊಂದು ಬೆಂಬಲ 
ನಿಧಿ (ಸಬ್ಸಿಡಿ) ಇಲ್ಲದೆ, ಖಾಸಗಿ ಕನ್ನಡ ಶಾಲೆಗಳು ಬದುಕಲಾರವು. 


ನೆನಪಿರಲಿ: ಕನ್ನಡ ಪ್ರಾಥಮಿಕ ಶಾಲೆಗಳು ಉಳಿಯದಿದ್ದರೆ ಸಾಹಿತ್ಯ, ಯಕ್ಷಗಾನ, ಜಾನಪದ, 
ಸಂಶೋಧನೆ, ಸಂಸ್ಕೃತಿ ಅಧ್ಯಯನ ಯಾವುದೂ ಉಳಿಯುವುದಿಲ್ಲ. ನಾನು ನಿರಾಶಾವಾದಿಯಲ್ಲ, 
ಆದರೆ ವಾಸ್ತವವಾದಿ. 


ಕುಸಿದರೆ ನೆಲವುಂಟು, ನೆಲ ಕುಸಿದರೆ ನೆಲೆಯುಂಟೆ? 


“ಬೇರು ಕಡಿದ ಮೆಲೆ ವೃಕ್ಷ ಜಾರದೆ ನಿಲ್ಲುವುದುಂಟೆ?” ಎಂದು ಪಾರ್ತಿಸುಬ್ಬನ 
ಮಂಡೋದರಿ ರಾವಣನಲ್ಲಿ ಹೇಳುವ ಮಾತು ಭಾಷೆ ಎಂಬ ಬೇರಿಗೆ, ಕಲಾ ಸಂಸ್ಕೃತಿ 
ವೃಕ್ಷಕ್ಕೆ ಅನ್ವಯವಾಗುವ ಮಂತ್ರ. 


ಕಲೆ ಸಂಸ್ಕೃತಿಗಳ ಅಸ್ವಾದನೆಗೆ ಭಾಷೆ ಯಾವುದಾದರೇನು, ಕಲೆಯ ಭಾಷೆ ವಿಶ್ವಭಾಷೆ 
ಅಲ್ಲವೇ? ಎಂಬುದು ಒಂದು ವಾದ ನಿಜ ಆದರೆ, ಕಲೆಗಳು, ಮುಖ್ಯವಾಗಿ ರಂಗಕಲೆ, 
ಪ್ರದರ್ಶನ ಕಲೆಗಳು ಪ್ರಾದೇಶಿಕ ಸಂವೇದನೆಯುಳ್ಳವುಗಳು, ಪ್ರತಿಯೊಂದು ಕಲೆಗೂ ಒಂದು 
ಬಲವಾದ ಪ್ರಾದೇಶಿಕ ಭಾಷಿಕ- ಸಾಮುದಾಯಿಕವಾದ ನೆಲೆ, ರಂಗ ಇದೆ ಎಂಬುದೂ 
ಅದಕ್ಕಿಂತ ದೊಡ್ಡ ಸತ್ಯ. ಮೂಲಸ್ಥಾನವು ನಿರ್ಮೂಲಸ್ಥಾನವಾದರೆ ಉಳಿಯುವುದು, 
ಚಟ್ಟಿಗಿಡಗಳೆ ಹೊರತು, ವನ, ಅರಣ್ಯ, ಬನ, ಕಾಡಲ್ಲ, ತೋಟವಲ್ಲ, ಇನ್ನೂ ನೂರು 
ವರ್ಷದಲ್ಲಿ ಕನ್ನಡ ಇರುತ್ತದೆಯೇ? ಎಂಬ ಪ್ರಶ್ನೆ ಅತಿವಾದಿ ಭಯವಲ್ಲ. ನಿಜವಾದ ಒಂದು 
ಸಂಭವನೀಯ ಆತಂಕ. 


ಗ್ರಂಥ ವಿತರಣೆ: 


ಕನ್ನಡ ಪ್ರಕಟನೆಗಳಲ್ಲಿ ಉಬ್ಬರವಿದೆ ಓದುವವರ ಸಂಖ್ಯೆ ಕಡಮೆ ಆಗಿದೆಯೆ? ಅನ್ನುವ 

ಸ್ಥಿತಿಯಯುಂಟು. ಪ್ರಾಂತ ಪರಪ್ರಾಂತಗಳಲ್ಲಿ ತುಂಬ ಕನ್ನಡ ಪುಸ್ತಕಗಳು ಪ್ರಕಟವಾಗುತ್ತಿವೆ. 

ಆದರೆ ಪ್ರದೇಶದಿಂದ ಪ್ರದೇಶಕ್ಕೆ ಪುಸ್ತಕ ಮಾಹಿತಿ ಸರಿಯಾಗಿ ತಲಪುತ್ತಿಲ್ಲ. ವಿಶ್ವ ವಿದ್ಯಾಲಯಗಳ 

ಸಾಹಿಷ್ಯ ರಂಗಸ್ಥಜಕ್ಟೊಂದು ಪೀಠಿಕೆ 

ಹಲವು ಪ್ರಕಟನೆಗಳು ಆ ವಲಯದ ಹೊರಗೆ ಅಜ್ಞಾತವಾಗಿವೆ. ಅನೇಕ ಉತ್ತಮ ಮಟ್ಟದ 
ಖಾಸಗಿ ಪ್ರಕಟನೆಗಳು ಪ್ರಸಾರಗೊಳ್ಳುತ್ತಿಲ್ಲ. ಸಂಸ್ಕೃತಿ ಇರಾಖಿಯ ವಿತರಣಾ ವ್ಯವಸ್ಥೆಯೂ 
ಮಾರಾಟದ ವಿಧಾನ, ಶರತ್ತುಗಳೂ 'ಸಮರ್ಪಕವಿಲ್ಲ. ವೃತ್ತಿಪರ ವ್ಯಾಪಾರಿ ಕ ಕಳ 
ವಿತರಿಕರಿಗೆ ಸೂಕ್ಷ್ಮ ಕನಿಷ್ಠ ಕಮಿಶನ್‌ ಇಲ್ಲದೆ, ಔದಾರ್ಯ ಕಡಮೆ ಬೆರೆ, ಉಚಿತ ಇತ್ಯಾದಿ 
ಆದರ್ಶಗಳ ನೆಲೆಯು ವಿತರಣೆ ವ್ಯಾವಹಾರಿಕವಾಗಿ ಸಾಧ್ಯವಲ್ಲ ಸಾಧುವೂ ಅಲ್ಲ. ಈ 
ಸಮಸ್ಯೆಗೆ ಒಂದು ಸಮಗ್ರ ಕಾರ್ಯ ಸಾಧ್ಯ ಪರಿಹಾರವನ್ನು ಕ೦ಡು ಲೇಖಕ-ಪ್ರಕಾಶಕ- 
ವಾಚಕ-ವಿತರಕರೆಲ್ಲರಿಗೆ ಸೂಕ್ತವಾದ ನ್ಯಾಯ ಹೊಂದಾಣಿಕೆ ನೀಡುವ ವ್ಯವಸ್ಥೆ, ಪುಸ್ತಕ 
ಮಾಹಿತಿ ಮತ್ತು ವಿತರಣಾ ವಿಧಾನ ರೂಪುಗೊಳ್ಳುವ ಅಗತ್ಯವಿದ್ದು. ಈ ಕುರಿತು ವಿಷಯತಜ್ಞ 
ಮತ್ತು ಲೇಖಕರಾದ `ಅತ್ರಿ'ಯ ಜಿ ಎನ್‌. ಅಶೋಕ ವರ್ಧನರು ವಿಸ್ತಾರವಾದ ಅಧ್ಯಯನ 
ನಡೆಸಿ ಬರೆದಿರುವ, ಅವರ೦ತಹವರ ನೇತೃತ್ವದಲ್ಲಿ ಅದನ್ನು ರೂಪಿಸಲು ಸಾಧ್ಯವಿದೆ. 


ಯಕಗಾನ 
[SY 


ಕನ್ನಡ ಸಾಹಿತ್ಯ ಕಲಾ ಸಾಂಸ್ಕೃತಿಕ ಸಮುಚ್ಚಯದ ಒಂದು ಉನ್ನತ ಬಿಂದುವಾಗಿ, 
ಸಂಸ್ಕೃತಿ ಶ್ರೇಣಿಯ ಉನ್ನತ ಶಿಖರಗಳಲ್ಲೊಂದಾಗಿ ಇರುವಂತಹದು - ಯಕ್ಷಗಾನ, 
ಅರ್ಥಾತ್‌ ಬಯಲಾಟ, ದಶಾವತಾರ. ಆಟ, ಕೂಟ ಬೊಂಬೆಯಾಟ, ಸಾಹಿತ್ಯ ಸಂಗೀತ 
ಬದುಕಿನ ಕಬ್ಬ, ಹಬ್ಬ. ನಿಜದ ಶಾಸ್ತ್ರೀಯ ದೇಶಿ. ಬದುಕಿನ ಬಣ್ಣಗಳ ಸಾಕ್ಷಾತ್ಕಾರದ 
ಬಯಲು ಆಲಯ. '$ರೀಟವೇ ದೇವರಾಗಿ, ಪದ್ಯವೇ ಮಂತ್ರವಾಗಿ, ವೇಷವೇ ದೇವ 
ದಾನವ ಮಾನವ ವಾನರ, ರಸ ವಿರಸ ಸತತವಾಗಿ, ಪುರಾಣವೆ ಬದುಕಾಗುವ ಅಭೇದ 
ಲೋಕ ಲೋಕಾತೀತ ನಾಟ್ಯ, ಆಗಮ ಕಾವ್ಯ, ಕಾವ್ಕಾಗಮ. 


ಕಿಸ್ತಹೂರ್ವದ ನಾಟ್ಯಶಾಸ್ತ್ರ ಪರಂಪರೆಯ ಒಂದು ಪ್ರಭೇದವಾಗಿ, ಒಂದು ಸಾವಿರ 
ವರ್ಷ ಹಿಂದೆ ನಮ್ಮಲ್ಲಿ ಮನರುಜ್ಜೀವನ ರೂಪತಳೆದು ಇದೀಗ, ಬಹು ವಿಧ 
ಶಾಖೋಪಶಾಖೆಗಳಾಗಿ ಬೆಳೆದು ನಿಂತಿರುವ ಯಕ್ಷಗಾನವು ಕನ್ನ! ಡದ ಪ್ರಾತಿನಿಧಿಕ ಕಲಾ- 
ಸಾಹಿತ್ಯ ರೂಪ. ನಿಜ ದೇಶಿ (ಶಾಸ್ತ್ರೀಯ)ಯಾದ ಇದು ಏಕಕಾಲದಲ್ಲಿ ಅಖಿಲ ಭಾರತೀಯವೂ, 
ಸ್ಥಳೀಯವೂ, ಲೌಕಿಕವೂ, ಅಧ್ಯಾತ್ಮಿಕವೂ ರಂಜನೆಯೂ, ಶಿಕ್ಷಣವೂ, ಕಲೆಯೂ, ಸಾಹಿತ್ಯವೂ 
ಆಗಿದೆ. ಬದುಕನ್ನು ವ್ಯಾಪಿಸುವ, ಬೆಸೆಯುವ ಯಕ್ಷಗಾನ ಮತ್ತು ಅಂತಹ ಕಲೆಗಳ ಮಹತ್ವ 
ಅನಿರ್ವಚನೀಯವಾದುದು, ನಾವು ಇನ್ನಷ್ಟು ಅರಿಯಬೇಕಾದುದು. ಕನ್ನಡಕ್ಕೆ ಪಂಪ, 
ಕುಮಾರವ್ಯಾಸರು, ಹೇಗೋ, ಅಜ್ಞಾತ He ಕವಿಗಳಿಂದ ಹಿಡಿದು ತಾ ತನಕದ 
ವಾಜ್ಮಯ, ಅಪಾರ ಶಿಲ್ಪ ಚಿತ್ರ ಸಂಗೀತ ಕೃಷಿಗಳು ಹೇಗೋ, ಸಹ್ಯಾದ್ರಿ, ಶ್ರೀ ಗಂಧಗಳು 
ಹೇಗೋ ಹಾಗೆಯೆ ಯಕ್ಷಗಾನ. ಅದು ಅನನ್ಯ ಪ್ರಾತಿನಿಧಿಕ ಕನ್ನಡ, ಸ೦ಕೇತ ಕರ್ನಾಟಕ. 

ಗಾತ್ರ ವಿಸ್ತಾರ : ಅದರ ಗಾತ್ರ ವಿಸ್ತಾರವನ್ನು ನೋಡಿದರೆ ಆಶ್ಚರ್ಯವೆವಿಸುತ್ತದೆ. 
ಕಾಇಾಂಗಾಡಿನಿಂದ ಕಾರವಾರ ತನಕದ ಪಡುಗಡಲಿನಿಂದ ಮಲೆನಾಡು ವರೆಗಿನ ಮುನ್ನೂರು 
ಕಿಲೋಮೀಟರ್‌, ಉದ್ದ ಇನ್ನೂರು ಕಿಲೋ ಮೀಟರ್‌ ಅಗಲದ ಈ ಚಿಕ್ಕ ಆಯತದಲ್ಲಿ 
ನಲ್ವತ್ತಕ್ಕೂ ಮಿಕ್ಕಿದ ಪೂರ್ಣಾವಧಿ ಯಕ್ಷಗಾನ ಮೇಳಗಳು, ನೂರಾರು ಹವ್ಯಾಸಿ ತಂಡಗಳು, 

ತಾಳಮದ್ದಲೆ ಸಂಘಗಳು, ಜತೆಗೆ ಮಕ್ಕಳ ಮೇಳಗಳೂ, ಶಿಕ್ಷಣ ಕೇಂದ್ರಗಳು, ಮಹಿಳಾ 
ತಂಡಗಳು, ಎರಡು ಬೊಂಬೆಯಾಟ ತಂಡಗಳು, ಶಾಲೆ ಕಾಲೇಜುಗಳ ತಂಡಗಳಿವೆ. 
ವೃತ್ತಿಪರರೂ, ಯಜಮಾರೂ, ಹವ್ಯಾಸಿಗಳೂ, ಕುಶಲಕರ್ಮಿಗಳೂ ಸೇರಿ ಐದು ಸಾವಿರಕ್ಕೂ 
ಹೆಚ್ಚು ಜನ ಕಲಾ ವ್ಯವಸಾಯಿಗಳಿದ್ದಾರೆ. ಅತ್ಯಂತ ಸಶಕ್ತ ಸಾಹಿತ್ಯ ಸೌಂದರ್ಯರ ತಾಳವುದ್ದಳೆಗಳಿವೆ. 
ಪ್ರಾಂತ್ಯ ಪರಪ್ರಾಂತ್ಯ, ವಿದೇಶಗಳಲ್ಲೂ ಈ ಕಲೆ ಹರಡಿದೆ. "ವರ್ಷಕ್ಕೆ ಬಹುಶಃ ಸುಮಾರು 
— ಹನ್ನೆ ರಡು ಸಾವಿರ ಪ್ರದರ್ಶನಗಳು ಜರಗುತ್ತವೆ. ಯಕ್ಷಗಾನಕ್ಕೆ ನೇರವಾಗಿ ಸಂಬಂಧಿಸಿದ 
ಹ ಮತ್ತು ಅದರ ಸುತ್ತ ಇರುವ ಸೇವೆಗಳು ಆಹಾರ, ಅಂಗಡಿ, ಸಂತೆ, ಪ್ರೇಕ್ಟಕರು 
ಮಾಡುವ ಪ್ರಯಾಣ ಖರ್ಚು, ಆತಿಥ್ಯಗಳು, ಸಂಮಾನ, ಬಹುಮಾನ ಸಭೆ ಸಮಾರಂಭಗಳು 
ಸೇರಿ - ಯಕ್ಷಗಾನದ ಅರ್ಥ ಮಂಡಲ Economics and Commerce of 
Yakshagana- ಸುಮಾರು ನೂರು ಕೋಟಿಯ ಗಾತ್ರದ್ದು ಇರಬಹುದು. ಇದರ ಒಂದು 


ವ್ಯವಸ್ಥಿತವಾದ ಅಧ್ಯಯನಕ್ಕೆ ಅವಶ್ಯಕತೆ, ಅವಕಾಶ ಇವೆ. 


ಈ ಗಾತ್ರವೂ, ಆಧುನಿಕ, ರಂಜನೆಗಳ ನಡುವೆ ಇದು ಬೆಳೆಯುತ್ತಾ ಇರುವುದೂ 
ಒಂದು ದೊಡ್ಡ ವಿಸ್ಮಯ “ಯಕ್ಷಗಾನವು ಜಗತ್ತಿನ ಅತ್ಯಂತ ಜೀವ೦ತ Most living 
Traditional Theatre 2 ಪ್ರಾಚೀನ ರಂಗಭೂಮಿ ಇರಬಹುದು”. (ಪ್ರೊ.ಕು.ಶಿ) 


ಯಕ್ಷಗಾನವು ಭಾರತದ ಮತ್ತು ಪೂರ್ವ ಏಷ್ಯಾದ ದೇಶಗಳಲ್ಲೆಲ್ಲ ಹಬ್ಬಿರುವ ಬಯಲಾಟ- 
ನಾಟ್ಯ, ನೃತ್ಯ ನಾಟಕ ಸಂಕೀರ್ಣದ ಒಂದು ಭಾಗ. ಇಂಡೋನೇಶ್ಯಾ ಮಲಯಾ, ವಿಯಟ್ನಾಂ, 
ಥೈಲ್ಯಾಂಡ್‌ ಬರ್ಮಾ ಶ್ರೀಲಂಕಾಗಳಿಂದ ರಾಜಸ್ತಾನ ಕಾಶ್ಮಿರದ ವರೆಗೆ ಇರುವ ವ 
(ಶಾಸ್ತೀಯ)ರಂಗ, ಕುಟುಂಬದ ಸದಸ್ಯ ಕಲೆ, ಅಸ್ಸಾಂನ ಭಾವೋನಾದಿಂದ ಮಹಾರಾಷ್ಟ್ರದ 
ದಶಾವತಾರಿಯವರೆಗೆ, ಹ ರಾಮನಾಟ್ಯಂ (ಕಥಕಳಿ) ತನಕ ತೆರುಕೂತ್ತುನಿಂದ 
ತೆಂಕು ತಿಟ್ಟು- ಈ ಅಖಿಲ ಭಾರತೀಯ ಬಯಲಾಟ RS ಒಂದು ಏಕ - 'ವವಿಧ 
ಬಹುರೂಪಿ, ಈಯೆಲ್ಲ ಕಲೆಗಳೂ, ಒಂದು ಕಡೆಯಿಂದ ನೋಡಿದರೆ ಒಂದೇ ಎಂಬಷ್ಟು, 
ಹತ್ತಿರ ಮತ್ತೊಂದು ನೆಲೆಯಲ್ಲಿ ತೀರ ಬೇರೆ ಎಂಬಷ್ಟು ವಿಶಿಷ್ಟವಾಗಿವೆ. ಇದೇ ಪ್ರ ಪ್ರಸಿದ್ಧವಾದ 
“ವಿವಿಧತೆಯೊಳೆಗಿನ ಏಕತೆ” ಎಂಬುದರ ಕ್ರಿಯಾರೂಪ. ನಮ್ಮ ಕಲೆಗಳನ್ನು ವಿಶ್ಲೇಷಿಸುವಾಗ, 
ಶಾಸ್ತ್ರೀಯ, ಜಾನಪದ, 101 and classical, ಮೊದಲಾದ ಸಿದ್ಧ 0 ಎಷ್ಟೋ 
ಬಾರಿ ಅಪ್ರಸ್ತುತವಾಗುವುದು೦ಟು. 


ಜೋಡಿಸುವ ಕಲೆ 
ಯಕ್ಷಗಾನ ಪ್ರದರ್ಶನದ ಪೂರ್ವರಂಗವಾದ ಸಭಾಲಕ್ಷಣದಿಂದ ಆರಂಭಿಸಿ, ಅದರ 


ಕಥಾ ಪ್ರದರ್ಶನ, ಸಂಘಟನಾ ಪದ್ಧತಿ, ಅಚಾರಾಂಶಗಳು ವ್ಯವಸ್ಥೆಗಳು - ಸ್ಪತ್ವ, ಸತ್ತ್ವ 
ಸ್ವಾವಲ೦ಬಿತ್ವ, ಸಮಗ್ರತೆ ಸಮನ್ವ್ಹಯಗಳ ಆನ್ವಯಿಕ ದೃಷ್ಟಾಂತಗಳಾಗಿವೆ. 
ವೈಷ್ಣವ ಭಕ್ತಿ ಸಂಪ್ರದಾಯದಿಂದ ರೂಪುಗೊಂಡ ಅಥವಾ ಪುನಸ್ಸಂಘಟನೆಗೊಂಡ 
ಈ ಕಲೆಯಲ್ಲಿ ಸ್ಥಳೀಯತೆ - ಸಮಗ್ರ ಭಾರತೀಯೇತೆ, ನಾಟ್ಯಶಾಸ್ತ-ಕ್ಷೇತ್ರೀಯತೆ, ನೃತ್ಯ 
5) 
ನೃತ್ತ, ನಾಟ್ಯ ಅಗಮ - ತದ್‌ ಬಾಹ್ಯ, ಪುರಾಣ-ಆಧುನಿಕ, ವೇದ-ವೇದಾಂತ-ವ್ಯವಹಾರ, 

ಭಕ್ತಿ ಮತ್ತು ವಿಮರ್ಶೆ, ಹಾಸ್ಯ ಮತ್ತು ಗಹನ ಚಿಂತನೆ, ಕಾವ್ಯ ಮತ್ತು ಶಾಸ್ತ್ರಗಳ | ಮಧುರ 
ಪಾಕವಿದೆ. "ಚಿಂತಕ ವಿ. ಪಾದೆಕಲ್ಲು ನರಸಿಂಹ ಭಟ್ಟರು ಹೇಳಿದ. “ಭಾರತೀಯತೆ ಎಂಬುದು, 
ಕಾವ್ಯ-ಶಾಸ್ತ್ರ. ಸಾಕಾರ-ನಿರಾಕಾರ ಆಸಿಕ್ಯ-ನಾಸ್ತಿಕ್ಕಗಳನ್ನು ಮೀರಿನಿಂತ ಏಕ - ಬಹು 
ಚಾರದ ಭೇದ ಸಂವೇದನೆ” ಎಂಬ ಮಾತಿಗೆ "ಯಕ್ಷಗಾನವು ವ್ಯಾಖ್ಯಾನವಾಗಿದೆ. 


ಭಾಗವತ ಸಂಪ್ರದಾಯದ ಈ ದಶಾವತಾರ ಆಟದಲ್ಲಿ - ಗಣಪತಿ, ಷಣ್ಮುಖ, ಶಿವಪಾರ್ವತಿ 
(ಅರ್ಧನಾರೀಶ್ಚರ)ರಿಗೆ ಪ್ರಮುಖ ಸ್ಥಾನವುಂಟು. ದಶಾವತಾರ ಮೇಳಗಳಲ್ಲಿ ಹೆಚ್ಚಿನವುಗಳನ್ನು 
ಹೊರಡಿಸುವ ಕ್ಷೇತ್ರಗಳು - ಶಿವಕ್ಷೇತ್ರಗಳು, ಶಕ್ತಿಪೀಠಗಳು. "ಕೋಡಂಗಿಯ ಅರ್ಧಸುತ್ತಿನ 
ನಾಟ್ಯವು ಶೈವಾಗಮ ಪದ್ಧತಿಯದ್ದು' (ಶ್ರೀ ಬಲಿಪ ಭಾಗವಗತರು ತಿಳಿಸಿದ ವಿಚಾರ) 
ಭಾಗವತರ ಆಟದ ಕೊನೆಯಲ್ಲಿ ಹೊಗಳಿಕೆಯೊಂದಿಗೆ ಅರ್ಪಿಸುವ ವೀಳ್ಯವು 
ಶಿವಾರ್ಪಣವಾಗುವುದು! (ನೋಡಿರಿಃ ಯಕ್ಷಗಾನ ಪದಕೋಶಃ ಇದೇ ಲೇಖಕ): 


ಯಕ್ಷಗಾನದ ಪ್ರತಿನಾಯಕ (ಇದಿರುವೇಷ, ಬಣ್ಣದ ವೇಷ-ರಕ್ಕಸ)ರು ರಾಮ, ಕೃಷ್ಣ, 
ಶಿವ, ದೇವಿಯರನ್ನು ಪ್ರಬಲವಾಗಿ ಅಕ್ಷೇಪಿಸಿ ಪ್ರತಿ-ಕಥನವನ್ನು ರೂಪಿಸುತ್ತಾರೆ. ಹಾಸ್ಯಗಾರನು 
ರಾಜ ದೇವರು, ಸ್ತ್ರೀ, ಬಾಲ, ವೃದ್ಧಾದಿ ಸಕಲಪಾತ್ರಗಳನ್ನು ತಮಾಶೆ ಮಾಡುತ್ತಾನೆ. ಇದನ್ನು 
ಯಾರೂ ಧರ್ಮ ನಂದೆ ಅನು ವುದಿಲ್ಲ ಹಾಸ್ಯ -ವಿ-ದೂಷಕ ಪ್ರತಿಭೆ ಎನ್ನತ್ತೇವೆ. ನಾಟ್ಯಶಾಸ್ತ್ರದ 
ವಿದೂಷಕನ ಪ್ರಕರ್ಷ ರೂಪ ಇರುವುದು ಯಕ್ಷಗಾನದಲ್ಲಿ. ತ ಪತೀತ? 
ರಂಗಕಲೆಗಳ ಪೂರ್ವರಂಗದಲ್ಲಿ, (ಮತ್ತು ಕಥಾಭಾಗದ ಪ್ರದರ್ಶನದಲ್ಲೂ) ಆಶ್ಚರ್ಯಕರ 
ಏಕರೂಪ, ಸಾಮ್ಯಗಳಿವೆ. ದಾಕ್ಷಿಣಾತ್ಯ ರಂಗಗಳ ಪೂರ್ವರಂಗಗಳಂತೂ ಒಂದೇ ಪದ್ಧತಿಯ 
ಕವಲುಗಳು ಅನ್ನಬಹುದು. 


ಯಕ್ಷಗಾನದ ಚೌಕಿ, ರಂಗಸ್ಥಳಗಳು, ಸಭೆಯೂ ಆಟದ ಬಳಿಯ ಚಹಾ ಚರುಮುರಿ 
ಸೋಜಿ ಅಂಗಡಿಗಳೂ - ಎಲ್ಲ ಸ್ತರಗಳ ಜನರನ್ನು ಕೆಲವು ಹೊತ್ತಾದರೂ ಒಟ್ಟುಮಾಡಿ 
ಒಂದೆಡೆ ತರುವ ಸಮನ್ವಯ ಕ್ಷೇತ್ರಗಳು. ಸಮ್ಮಿಲನ ರಂಗಗಳು. ಇದೇ ಅಲ್ಲವೆ ಭಕ್ತಿಯ 
ಉದ್ದೇಶ? ಆಟದ ರಂಗಸ್ಥಳದ ಮಣ್ಣನ್ನು ಮರುದಿನ ಜನರು ಹಣೆಗೆ ಹಚ್ಚಿಕೊಳ್ಳುವುದು 
ಮೌಢ್ಯವಲ್ಲ. ಅನುಭಾವ. 


ರಂಗದ ನಡೆಗಳು, ಸಾಹಿತ್ಯ, ನತ್ಯಗಳು ಲೋಕಧರ್ಮಿ ನಾಟ್ಯ ಧರ್ಮಿಗಳ 
ನೇಯ್ಗೆಯಂತಿವೆ. ಸರಳ, ಶಕ್ತಿಶಾಲಿ ಮತ್ತು ಅಸಾಧಾರಣ ಭಾವಪ್ರವಣತೆಯುಳ್ಳ ಸಂಗೀತ, 
ಕುಣಿತ, ವಾದ್ಯವಾದಗಳು ಭಾವೋತ್ಸಾಹ ಉತ್ಸವಗಳು. ಆರಾಧನೆಯಾಗಿ ಆಟ, ಮಾತ್ರವಲ್ಲ 
ಆಟವೇ ಆರಾಧನೆ. 


ಬಹುಶಃ ಭಾರತೀಯ ಪ್ರಾಚೀನ ರಂಗ ಕಲೆಗಳಲ್ಲೇ ಅತ್ಯಂತ ಪ್ರೌಢವಾದ ವಾಚಿಕ 
(ಆಶು, ಸ್ವಂತ ರಚನೆಯ ಅರ್ಥಗಾರಿಕೆ, ಮಾತು)ವಾಗಿರುವ ಯಕ್ಷಗಾನ ಅರ್ಥಗಾರಿಕೆ 
ವಿವಿಧ ಅನುಭವ, ವಸ್ತು, ಸ್ತರ ಭಾವನೆಗಳನ್ನು ಗರ್ಭೀಕರಿಸದ ಸಾಹಿತ್ಯ. ಅದು ಒತ್ತಿ 
ಜೋಡಿಸಿದ ಪದರುಗಳ ಗಣಿ, ಕಡಿದ ಗುಡ್ಡದಲ್ಲಿ ಕಾಣುವ ಮಣ್ಣಿನ ಬಣ್ಣ ಹ೦ದರಗಳಂತೆ. 

ಬಿಂದುವಿನಲ್ಲಿ ಕಾಣುವ ಆಕಾಶದಂತೆ” ನೀರಹನಿಯಲ್ಲಿ ಕಾಣುವ ಆಕಾಶದಂತೆ, ಮೊಳಕೆ 
ಅಂಕುರವಾಗಿ ವೃಕ್ಷವಾಗುವಂತೆ ಯಕ್ಷಗಾತ್ರದ ಅರ್ಥಗಾರಿಕೆ” (ಡಾ.ಕೆ.ಎ೦ ರಾಘವ 
ನಂಬಿಯಾರ್‌,) ಇದರ ಸಾಹಿತ್ಯ ಗುಣ. ನಾಟಕ ಗುಣ, ದ್ಯಾವಾ ಪ್ರಥ್ವಿ ಸಮ್ಮಿಲನದಂತೆ 
ಶೇಣಿ, ಸಾಮಗ, ದೇರಾಜೆ, ಕೆರಮನೆ, ಮಿಜಾರು ಅಣ್ಣಪ್ಪ ಇವರೆಲ್ಲ ಶ್ರೇಷ್ಠ ಸ ಸಾಹಿತಿಗಳು, 
ಆಶು ನಾಟಕಕಾರರು. 


ಪ್ರಸಂಗ ಅರ್ಥ ಸಾಹಿತ್ಯ: 

ಪ್ರಸಂಗವೆಂಬ ಕಾವ್ಯದ ಹಂದರವು ಸಂಗೀತ ಪಠ್ಯವಾಗಿ, ನಾಟ್ಯವಾಗಿ ಆಶು 
ಅರ್ಥಗಾರಿಕೆಯ ಪುಷ್ಟಿಯಿ೦ದ ರಂಗ ಪ್ರದರ್ಶನವಾಗುವ ಪ್ರಕ್ರಿಯೆಯು ಮತ್ತು ಅದರ 
ಪರಿಣಾಮವು ಅಸಾಧಾರಣವಾದುದು. ಅರೆಂಟು ಗಂಟೆಗಳ ಕಾಲ ಪ್ರೇಕ್ಷಕನನ್ನು ಹಿಡಿದಿರುವ 
ಈ ಕಲೆಯ ಶೈಲಿ, ಸಾಮರ್ಥ್ಯ, ಸಂಪತ್ತು ನೆಲ ಮುಗಿಲುಗಳ ದ್ಯಾವಾಪೃದ್ಧೀ ಆಯಾಮವುಳ್ಳದು. 
ಯಕ್ಷಗಾನಕ್ಕೆ ತನ್ನದಾದ ಶಕ್ತಿಶಾಲಿಯಾದ ವಿಕಸಿತವಾದ ವೇಷ, ವರ್ಣಿಕೆಗಳ ಶೈಲಿ, 
ಶ್ರೀಮಂತವಾದ ಸಂಗೀತ, ತನ್ನದಾರ ಅಭಿನಯ ತಾತ್ವಿಕತೆ (Acting theory) ಇವೆ. 
“ಅನ್ಯರಂಗಭೂಮಿಗಳಿಗೆ ರಂಗಗಂಧವನ್ನು ನೀಡಬಲ್ಲ ಯಕ್ಷಗಾನ, ದುರ್ದೈವಶಾತ್‌ ಬೇರೆ 
ಪ್ರಕಾರಗಳಿಂದ ಈ ದುರ್ಬಲ ಆಕರ್ಷಕ ಅಂಶಗಳನ್ನು ಎರವಲು ತರುತ್ತಿದೆ.” (ರಂಗತಜ್ಞ 
ದಿ.ಬಿ.ವಿ. ಕಾರಂತ) 


ಯಕ್ಷಗಾನದ ಅರ್ಥಗಾರಿಕೆ (ಅದರಲ್ಲೂ ತಾಳಮದ್ದಲೆಯು) ಎಂಬುದು - ವಿಸ್ತಾರವಾದ 
ಅಧ್ಯಯನ, ಅಭಿವ್ಯಕ್ತಿ, ನಾಟಕೀಯತೆ, ಕ್ರೀಡಾ ಪ್ರತಿಭೆ, ಉಪ್ಪಸ್ಥಿತಿ, ಸಹಿತ ಹಲವು 
ವ್ಯ(1100)ಗಳ ಮಿಲನದ ಪ್ರೌಢ ಕಲಾ ಸಾಹಿತ್ಯ. 


ಯಕ್ಷಗಾನದ ಅರ್ಥದಾರಿ - ವೇಷಧಾರಿಗಳೂ ಪ್ರಸಂಗ ಕಾವ್ಯವನ್ನು ಆಧರಿಸಿ ರಚಿಸುವ 
ಸಾಹಿತ್ಯವು ಕನ್ನಡ ಮಹಾಕಾವ್ಯ ಪರಂಪರೆಯ ಪಂಪ, ನಾರಣಪುರ, ಆಧುನಿಕ ಲೇಖಕಕರ 
ರಚನೆಗಳಂತೆ ವಿಶಿಷ್ಟ ಶ್ರೇಷ್ಠ ಸಾಹಿತ್ಯ ಕಥನವಾಗಿದೆ” ಡಾ. ಪುರುಷೋತ್ತಮ ಬಿಳಿಮಲೆ.* 


ಯಕ್ಷಗಾನದ ದೊಡ್ಡ ಕಲಾವಿದರೆಲ್ಲರೂ ಹಳಗನ್ನಡ ಹಾಗೂ ನಡುಗನ್ನಡ ಕಾವ್ಯಗಳನ್ನು ಗಂಭೀರವಾಗಿಯೇ ಅಭ್ಯಸಿಸಿ ದವರಾಗಿದ್ದಾರೆ. 
ಹಿರಿಯ ಲ ಾವಿದರುಗಳಾದ ಶೇಣಿ ಗೋ ಪಾಲಕ್ಷೃಷ್ಣ ಭಟ್ಟ, ಮಲ್ಲೆ ಶಂಕರನಾ ಇರಾಯಣ ಸಾಮಗ, ರಾಮದಾಸ ಸಾಮಗ. ಡಾ. 
ಪ್ರಭಾಕರ ಜೋಷಿ, ಉಡುವೆಕೋಡಿ ಸುಬ್ಬಪ್ಪಯ್ಶ" ಮೂಡಂಬೈಲು ಗೋಪಾಕೃಷ್ಣ ಶಾಸ್ತಿ, ಡಾ. ರಮಾನ೦ದ ಬನಾರಿ, ಕೆರೆಮನೆ 
ಮಹಾಬಲ ಹೆಗಡೆ. ಶಂಭು ಹೆಗಡೆ, ತೆಕ್ಕಟ್ಟೆ ಅನಂದ ಮಾಸ ಸರರು, ಮತ್ತಿತರ ಮಹ್‌ ಕಲಾವಿದರಿಗೆ ಪಂಪ ಭಾರತ. ರನ್ನನ 
ಗ್ವದ್ಯ ಯಷ್ಪ ನಾಗಚಂದ್ರನ ರಾಮಚಂದ್ರ. ಚರಿತ ಪುರಾಣ, ನುಮಾರವ್ಯಾಸ ಭಾರತ, ತೊರವೆ ರಾಮಾಯಣ, ಜೈಮಿನಿ ಭಾರತ 
ಮೊದಲಾದ ಮಹಾ ಕಾವ್ಯಗಳ ಬಗ್ಗೆ ಆಳವಾದ ತಿಳುವಳಿಕೆಯಿತ್ತು. ತಮ್ಮ ಪಾತ್ರ ನಿರ್ವಹಣೆಯ ಸಂದರ್ಭದಲ್ಲ ಅವರು ಈ 
ಕಾವ್ಯಗಳ ಸಾಲುಗಳನ್ನು ಇಡಿ ಇಡಿಯಗಿಯೇ ಉದ್ಧರಿಸು ಸುತ್ತಿದ್ದರು. ಶೇಣಿ ಗೋಪಾಲಕೃಷ್ಣ ಭಟ್ಟರಂತೂ ನಾಗಚಂದ್ರನ ದುರಂತ 
ರಾವಣನನ್ನೂ ಅಷ್ಟೇ ಸಃ ುರ್ಥವಾಗಿ ರಂಗಕ್ಕೆ ತರುತ್ತಿದ್ದರು. “ಹಂಬಳೆ ಸುಂದರ ರಾಯರು ಕುಮಾರವ್ಯಾಸ ಸನ ಉದ್ಯೊ €ಗ ಪರ್ವದ 
ಕರ್ಣನನ್ನು ಹಾಗೆಯೇ ರಂಗದಲ್ಲಿ ಅಭಿವ್ಯಕ್ತಿಸು ತ್ತಿದ್ದರು. ಪ್ರಭಾಕರ ಜೋಷಿಯವರ ಅರ್ಥಗಾರಿಕೆಯಲ್ಲಿ ಕನ್ನಡ ಕಾವ್ಯಗಳ ಸಾಲು 
RE ಲಿ ಪತ್ಯಕ್ಷವಾಗುವುದುಂಟು. ಆಧುನಿಕ ಪಾರ್ತಿಸುಬ್ಬ ಎಂಬ ಬಿರುದಿಗೆ ಪಾತ್ರರಾದ ಕನ್ನಡ ಪ್ರಾಧ್ಯಾಪಕ ಶ್ರೀ ಅಮೃತ 


ಲ 
ಸೋಮೇಶ್ವರ ಅವರು ಬರೆದ 20ಕ್ಕೂ ಹೆಚ್ಚಿನ ಪ್ರಸಂಗಗಳಲ್ಲಿ ಪ್ರಾಚೀನ ಕನ್ನಡ ಸಾಹಿತ್ಯದ ಆನೇಕ ಅಂಶಗಳನ್ನು ಮರು ಸೃಷ್ಟಿಸಿ 


ಕನ್ನಡ ಕಾವ್ಯಗಳನ್ನು ಓದಲಾಗದ ಜನರಿಗೆ ಕನ್ನಡ ಕಾವ್ಯಗಳನ್ನು ತಲುಪಿಸಿದ ಕೀರ್ತಿ ಗಮಕಿಗಳಿಗೆ, ಹರಿದಾಸರಿಗೆ ಮತ್ತು 

ಯಕ್ಷಗಾನ ಪ್ರಸಂಗಕರ್ತರಿಗೆ ಹಾಗೂ ಕಲಾವಿದರಿಗೆ "ಸಲ್ಲಬೇಕು. ನನಗೆ ವೈಯಕ್ತಿಕವಾಗಿ ಕನ್ನಡ ಕಾವ್ಯಕ್ಕೆ ಪ್ರವೇಶ ದೊರೆತದ್ದೇ 

ರತ ಕೇಶವ ದಾಸ, ಅಚ್ಯುತ ದಾಸ, ಮಲ್ಪೆ ಶಂಕರನಾರಾಯಣ ಸಾಮಗ ಶೇಣಿ ಗೋ ಪಾಲಕೃಷ್ಣ ಭ್ರ ಇಡಿ ಸುಂದರ 

, ಕೋಳು ಳ್ಯೂರು ರಾಮಚಂದ್ರ ರಾವ್‌ ಮೊದಲಾದವರ ಮೂಲಕ. 

ಹೀಗೆ ಹಳಗನ್ನಡ ಸಾಹಿತ್ಯಿಕ ಪಠ್ಯಗಳು ಬಹುರೂಪಿಗಳಾಗಿ ವಿಸ್ತಾರಗೊಂಡಿವೆ. ಹಾಗೆ ವಿಸ್ತಾರಗೊಂಡು ಇವತ್ತಿನ ವರೆಗೆ 

ಬದುಕುಳಿದಿವೆ. ಇವುಗಳನ್ನು 5 ಸೊಸ ಎಚ್ಚರದಿಂದ ನಾವೀಗ ಅಭ್ಯಾಸ "ಮಾಡಬೇಕಾಗಿದೆ. ಅದಕ್ಕೊಂದು ಹೊಸ ವಿಧಾನವನ್ನೂ 
ರೂಪಿಸಿಕೊಳ್ಳಬೇಕಾಗಿದೆ. 

ಡಾ. ಪುರುಷೋತ್ತಮ್‌ ಬಿಳಿಮಲೆ 

ವರ್ಷಕ್ಕೆ ಲಕ್ಷಗಟ್ಟಲೆ ಗಂಟೆಗಳ ಕಾಲ, ಒಂದು ಇಂಗ್ಲಿಷ್‌ ಭಾಷಾ ಶಬ್ಬವಿಲ್ಲದೆ ತಿರುಳ್ಗುನ್ನಡ, 
ಪುರುಳ್ಗುನ್ನಡದ, ಪೌಢಗಂಭೀರ ಸುಂದರ, ಸರಸ, ಮಾತಿನ ಸಾಹಿತ್ಯ ಕಾವೇರಿತುಂಗೆಯರ 
ಪ್ರವಾಹ, ಅರಿವಿನ ಹರಿವು, ಅನತ್ರ ದುರ್ಲಭ. ಇದು ಭಾರತೀಯ ಭಾಷೆಗಳ ಉಳಿವಿನ 
ಮಾದರಿಯ ಪುಣ್ಯದ ಬೆಳಸು. 


ಪ್ರಸಂಗವೆಂಬ ಯಕ್ಷಗಾನ ಕಾವ್ಯವು ಪ್ರದರ್ಶನಕ್ಕೆ ಸ್ಥೂಲವಾದ ಆಧಾರ, ಚೌಕಟ್ಟು 
ಯಕ್ಷಗಾನ ಪ್ರಸಂಗ ಸಾಹಿತ್ಯವು ದೇಶದ ಬಲು ದೊಡ್ಡದೊಂದು ಗೀತ ನಿಧಿ. ಒಂದು 
ಅಂದಾಜಿನಂತೆ ಈವರೆಗೆ ರಚಿತವಾಗಿರಬಹುದಾದ (ನಷ್ಟವಾದುವೂ ಸೇರಿ) ಯಕ್ಷಗಾನ 
ಪ್ರಸಂಗಗಳು ಅರೇಳು ಸಾವಿರ (ಡಾ. ಪಾದೆಕಲ್ಲು ವಿಷ್ಣುಭಟ್ಟರು ನಾಲ್ಕು ಸಾವಿರಕ್ಕೂ 
ಮಿಕ್ಕಿದ ಪ್ರ ಪ್ರಸ೦ಗಗಳ ಯಾದಿಯನ್ನು ದಾಖಲಿಸಿದ್ದಾರೆ) ಅಂದರೆ ಯಕ್ಷಗಾನದಿಂದ ಕನ್ನ ಡಕ್ಕೆ 
ಕೊಡುಗೆಯಾಗಿರುವ ಗೀತನಿಧಿ, ಗಜದ ಸುಮಾರು ಹತ್ತು ಲಕ್ಷ ಈ ಪ ಪ್ರಸಂಗಗಳಲ್ಲಿ 
ಶ್ರೇಷ್ಠವೆನಿಸಿದುವು ಗೀತ ಬಂಧಗಳ ಸೌಂದರ್ಯದ ಅತ್ಯುತ್ತಮವಾಗಿ ಮಾದರಿಗಳನ್ನು ಹೊಂದಿವೆ. 
ಪಾರ್ತಿಸುಬ್ಬ, ರಾಮಪುತ್ರ ವಿಷ್ಣು, ಹಟ್ಟಿಯಂಗಡಿ ರಾಮಭಟ್ಟ, ಧ್ವಜಪುರ ನಾಗಪ್ಪಯ್ಯ, 
ಪಾಂಡೇಶ್ವರ ವೆಂಕಟ, ಕಾಸರಗೋಡು ಸುಬ್ರಾಯ ಪಂಡಿತ, ಅಳಿಯ ಲಿಂಗರಾಜ, ಮೈಸೂರು 
ನಂಜುಂಡ ಭಾಗವತ, ಕೆ೦ಪಣ್ಣ ಕವಿ, ತಿರುಮಲಾಂಬಾ, ಮುದ್ದಣ, ಇವರಿಂದ ತೊಡಗಿ, 
ಅರ್ವಾಚೀನ ಕಾಲದ ಹಲಸಿನ ಹಳ್ಳಿ ನರಸಿಂಹ ಶಾಸ್ತ್ರಿ ಅಗರಿಭಾಗವತ, ಅಮೃತ ಸೋಮೇಶ್ವರ, 
ಅನಂತರಾಮ ಬಂಗಾಡಿ ಕೀರಿಕ್ಕಾಡು ಮಾಸ್ತರ್‌, ಪುರುಷೋತ್ತಮ ಪೂಂಜಾ ಮತ್ತು 
ದಾಖಲೆ ಸಂಖ್ಯೆಯು (ಸು. 290) ಪ ಪ್ರಸಂಗಗಳ ಕವಿ ಗುರು ಹೊಸ್ತೋಟ ಮಂಜುನಾಥ 
ಭಾಗವತರ ತನಕ, ಅನೇಕಾನೇಕರು ಉತ್ತಮ ಕೃತಿಗಳನ್ನಿತಿದ್ದಾರೆ. ತುಳು ಭಾಷೆಯಲ್ಲೂ 
1887ರ ಬಾಯಾರು ಸಂಕಯ್ಯ ಭಾಗವತರಿಂದ ಆರಂಭಿಸಿ ಈಗಿನವರೆಗೆ, ಐನೂರಕ್ಕೂ 
ಮಿಕ್ಕಿ ತುಳು ಪ್ರಸ೦ಗಗಳು ರಚನೆ' ಆಗಿರಬಹುದು. ಅರ್ವಾಚೀನ ತುಳು ಸಾಹಿತ್ಯ ಚರಿತ್ರೆಯಲ್ಲಿ 
Ne ಯಕ್ಷಗಾನ (ಪದ್ಯ, ಅರ್ಥ) ಸಾಹಿತ್ಯವು, ಒಂದು ದೊಡ್ಡ re (ದಿ 
ರಾಮದಾಸ ಸಾಮಗರ ನಾಲಗೆಯಲ್ಲಿ ನಲಿಯುತ್ತಿದ್ದ ತುಳು ಭಾಷಾ ಸರಸ್ವತಿಯು ವಿಲಾಸ 
ಹೇಗೆ ಮರೆಯೋಣ;) ಪುರಾಣ, ಇತಿಹಾಸ, ಜಾನಪದ, ಕಾವ್ಯ, ಕ್ಷೇತ್ರ ಚರಿತ್ರೆ, ಸ್ಥಳೀಯ 
ಪುರಾಣ, ಭೂತ ಕಥೆಗಳು, ಸಿನೆಮಾ, ಕಾಲ್ಪನಿಕ, ಸಾಮಾಜಿಕ, ರಾಜಕೀಯ, ಸಂಸ್ಕೃತ 
ನಾಟಕ, ವಿದೇಶೀ ಪುರಾಣ, ಸಮಿ ಶ್ರಗಳೆಲ್ಲವೂ 'ಯಕ್ಷಗಾನಗಳಿಗೆ (ಪ್ರಸಂಗಗಳಿಗೆ) ವಸ್ತುವನ್ನು 
ಒದಗಿಸಿವೆ. ಕೊಂಕಣಿ, ಮರಾಠಿ, ಹವ್ಯಕ, ಹಿಂದಿ, ಇಂಗ್ಲೀಷ್‌, ಮಲಯಾಳಂ, ಬ್ಯಾರಿ 
ಭಾಷೆಗಳಲ್ಲೂ ಪ್ರಸಂಗ ರಚನೆಗಳಾಗಿವೆ. ಒಟ್ಟು ಪ ಪ್ರಸಂಗ ಸಾಹಿತ್ಯ ಹಾಗೂ ಅರ್ಥಸಾಹಿತ್ಯಗಳ 
ರೀತಿ-ಗಾತ್ರ-ವಿಸ್ತಾರಗಳು ವಿಸ್ಮಯಕರ, ಅಭಿಮಾನಸದವಾಗಿವೆ. 


ಯಕ್ಷಗಾನ ಅರ್ಥ ಸಾಹಿತ್ಯವು - ಭಾರತೀಯ ವಾಜ್ಮಯ ಪ್ರಪಂಚದ ಮಹೋನ್ನತ 
ಶಿಖರಗಳಲ್ಲಿ ಒಂದು. ಪೊಳಲಿ ಶಾಸ್ತ್ರಿ ನಾರಾಯಣ ಲ್ಲೆ. ಶೇಣಿ ಸಾಮಗರು, ನಜ, 
ಕೆರೆಮನೆ ಮುಂತಾದವರ ಅರ್ಥಗಾರಿಕೆ: ಪ್ರತಿಕಾವ್ಯ ಮತ್ತು ಮಹಾಕಾವ್ಯ ಸೃಷ್ಠಿ “ತಾಳಮದ್ದಲೆಯು 
ಜಗತ್ತಿನ ಅತ್ಯಂತ ಶ್ರೀಮಂತ ಮೌಖಿಕ (ಅರ್ಥಾತ್‌ ವಾಚಿಕ) ಗಳಲ್ಲಿ ಒಂದು” 
(ದಿ. ಪೊ ಪೀಟರ್‌ ಜೆ. ಕ್ಲಾಸ್‌). ಪ್ರಸಂಗ ಸಾಹಿತ್ಯವೆಂಬ ಸರಳ ಸುಂದರ ಕಾವ್ಯವನ್ನು 

ಆಧರಿಸಿ - ಪೀಠಿಕೆ, ಸ ಸ್ವಗತ, ವಾದ ಸಂಭಾಷಣೆಗಳನ್ನು ಭಾವ ಅಲಂಕಾರ, ತರ್ಕ ನಡೆ 
ಅಭಿನಯ, ಉಕ್ತಿ ಸೌಂದರ್ಯ, ಪಾಂಡಿತ್ಯ, ಅನುಭವಗಳ ತರ್ಕ ವಿನೋದಗಳ "ಪೂರಣದಿಂದ 
ಮಹಾಕಾವ್ಯವಾಗಿಸುವ ಯಕ್ಷಗಾನದ ಮಾತುಗಾರರು - ಅಸಾಧಾರಣ ಸಾಹಿತಿಗಳು. 
ಒಬ್ಬೊಬ್ಬರು. ಒಂದೊಂದು ವಿಧ. ದಿ। ತೆಕ್ಕಟ್ಟೆ ಆನಂದ ಮಾಸ್ತರರ ಅರ್ಧಗಾರಿಕೆಯ ಒಂದು 
ತುಣುಕಿನಲ್ಲಿ ಪುರಾಣ, ಗಾದೆ, ಒಗಟು, ಸ್ಥಳೀಯ ವಿನೋದ. ಜೀವನ ವಿಮರ್ಶೆ, ಜಾನಪದ 
ಉಕ್ತಿ ಎಲ್ಲ ಒಟ್ಟಾಗಿ ಪ೦ಚಕಜ್ಜಾಯವಾಗಿ, ರುಚಿಮಿಶ್ರಣವಾಗಿ ಹೊಮ್ಮುವ ರೀತಿ - 
ರೋಮಾಂಚಕರವಾದದು. “ಅರ್ಥಗಾರಿಕೆಯ ಸೊಗಸನ್ನು ಅರಿತಾಗ 'ಸದ್ಯೋಜಾತ 
ಸದ್ಯೋನಷ್ಟವಾದ ಈ ವಾಜ್ಮಯವನ್ನೆಲ್ಲ ದಾಖಲಿಸಲಾಗುತ್ತಿಲ್ಲವಲ್ಲ, ಆಗುತ್ತಿರುವ ನಷ್ಟ 
ಎಷ್ಟು? ಎನಿಸುತ್ತದೆ”. (ದಿ. ಪೆರ್ಲ ಕೃಷ್ಣ ಭಟ್‌) 

ಯಕ್ಷಗಾನದ ಮೇಲೆ ಬಂದಿರುವ ವಿಮರ್ಶಾ ಸಂಶೋಧನಾ ಸಾಹಿತ್ಯವು ಗುಣದಲ್ಲಿ 
ಗಾತ್ರದಲ್ಲಿ ಎತ್ತರದಲ್ಲಿದೆ. ಕಾರಂತ, ಮುಳಿಯ, ಸೇಡಿಯಾವು, ಕುಕ್ಕಿಲ ಮಾರ್ತಾಎಷ್ಟನ್‌ರಿಂದ 
ತೊಡಗಿ ಇಂದಿನ ತನಕ ಅನೇಕರಿ೦ದ ಮಹತ್ವದ ಗ್ರಂಥಗಳು, ಲೇಖನಗಳೂ ಬಂದಿವೆ. 
ಅಸಂಖ್ಯ ಪತ್ರಿಕಾ ಲೇಖನಗಳೂ ಬಂದಿವೆ. ಇಷ್ಟು ಚಿಕ್ಕ ಪ್ರದೇಶದ ಕಲೆಯೊಂದಕ್ಕೆ ಸಂಬಂಧಿಸಿ 
ಐದು ಪತ್ರಿಕೆಗಳಿವೆ. ನಲವತ್ತಕ್ಕೂ ಮಿಕ್ಕಿದ ಪಿ.ಹೆಚ್‌.ಡಿ. ಮಹಾಪ್ರಬ೦ಧಗಳಲ್ಲಿ ಹೆಚ್ಚಿನವು 
ಗುಣಮಟ್ಟದಲ್ಲಿ ಶೇಷ್ಮವಾಗಿದ್ದು ತ ವಿಚಾರದಲ್ಲಿ ವಿಭಾಗವಾರು ಹೋಲಿಕೆಯಲ್ಲಿ ಅತ್ಯುತ್ತಮ 
ಶೇಕಡಾವಾರು ಹೊಂದಿರಬಹುದು. 


ಸಾಹಿತ್ಯದ ಸ್ಥಾನಮಾನ 


ಯಕ್ಷಗಾನದ ಸಾಹಿತ್ಯ ವಿಭಾಗಕ್ಕೆ ಕನ್ನಡದ ವಿದ್ವತ್‌, ಶೈಕ್ಷಣಿಕ ವಲಯಗಳಲ್ಲಿ “ಸಾಹಿತ್ಯದ 
ಸ್ಥಾನಮಾನ' ಸಿಕ್ಕಿಲ್ಲ, ಸಿಗಬೇಕು ಎ೦ಬ ಪ್ರಸ್ತಾವಗಳು ಅಲ್ಲಲ್ಲಿ ಬಂದಿವೆ. ಇದೀಗ ಪುನಃ ಈ 
ಕುರಿತು ಕೆಲವರು ಬರೆದಿದ್ದಾರೆ. ವಿಷಯವೂ ಗಮನಾರ್ಹ, ಉದ್ದೇಶವೂ ಒಳ್ಳೆಯದೇ. 
ಆದರೆ, ಇದು ಮನವಿ ಕೊಡುವ ರೀತಿಯ ವಿನಂತಿಗಳಿಂದ ಆಗಬೇಕಾಗಿಲ್ಲ. 


ಆರ್‌. ನರಸಿ೦ಹಾಚಾರ್ಯರ ಪ್ರ ಪ್ರಸಿದ್ಧವಾದ ಕರ್ನಾಟಕ ಕವಿ ಚರಿತ್ರೆಯ ಸಂಪುಟಗಳಲ್ಲಿ 
ಸ್ಮಗಾನಗ್ಗಳ ಉಲ್ಲೇಖಗಳಿವೆ. ಬೆಂಗಳೂರು ವಿಶ್ವ ವಿದ್ಯಾಲಯದ ಸಾಹಿತ್ಯ ಚರಿತ್ರೆಯಲ್ಲೂ, 
ಪ್ರೊ ಎನ್‌. ಎನ್‌. ಲಕ್ಷೀನಾರಾಯಣ ಭಟ್ಟರು ಬರೆದ " ಸಂಕ್ಷಿಪ್ತ ಕನ್ನಡ ಸಾಹಿತ್ಯ ಚೆರಿತ್ರೆ'ಯಲ್ಲೂ 
ಯಕ್ಷಗಾನ ಸಾಹಿತ್ಯದ. ಬಗೆಗೆ ಅಧ್ಯಾಯಗಳಿವೆ. ಇದೀಗ. - ಡಾ. ಚಟ ಭಾರದ್ವಾಜರ 
ಯಕ್ಷಗಾನ ಕವಿ ಚರಿತ್ರೆ ಮತ್ತು ಯಕ್ಷಗಾನ ಸಾಹಿತ್ಯ ಚರಿತ್ರೆ - ಸಂಪುಟಗಳು ಬಂದಿರುವುದು, 
ಒಂದು ಹೊಸ ಪ್ರಸ್ಥಾನವಾಗಿದೆ. ಸಾಹಿತ್ಯ ಚರಿತ್ರೆಯು ಕಾಲಕಾಲದ ಲಭ್ಯತೆ, ವಿಭಾಗಗಳಿಂದ 
ರಚನಾ ವಿಧಾನದಿಂದ ಬದಲಾಗುತ್ತ ಬಂದಿದ್ದು ಅನೇಕ ಪ್ರಕಾರಗಳು ಸೇರುತ್ತ ಬಂದಿವೆ. 
ಇನ್ನೂ ವಿಸ್ತಾರಕ್ಕೆ ಅವಕಾಶವಿದೆ. 


ಅಖಿಲ ಭಾರತ ಸಮ್ಮೇಳನಗಳಲ್ಲಿ ಕಲಾವಿದರ ಸಂಮಾನ, ಪ್ರಾದೇಶಿಕವಾಗಿ ಗೋಷ್ಠಿಗಳು, 
ಅಧ್ಯಕ್ಷತೆಗಳು ಸಂದಿವೆ. ಇನ್ನಷ್ಟು ಪರಿಗಣನೆ ಆದರೆ ಸೂಕ್ತ. ಸ್ವಾಗತಾರ್ಹ. ಈ ಕುರಿತು 
ಹಿರಿಯ ಸಂಶೋಧಕರಾದ ಡಾ. ಪಾದೆಕಲ್ಲು ವಿಷ್ಣುಭಟ್ಟರು ಹೇಳಿದುದರ ತಾತ್ಪರ್ಯ ಹೀಗೆ 

ಹ ಸಾಹಿತ್ಯದ ಸ್ಥಾನಮಾನ ಕೇಳುವುದು, ಕೊಡುವುದು ಎಂಬುದಲ್ಲ... ಒಟ್ಟು ಕನ್ನಡ 
ಸಾಹಿತ್ಯದ ಪರಿಶೀಲನೆ, ಸಂಶೋಧನೆಗಳು, ಭಾಷೆ, ಪದ ಪ್ರಯೋಗ, ಛಂದಸ್ಸು ಇತ್ಯಾದಿಗಳ 
ಜಯಾಂತೆ, ಅದರಿಂದಾಗುವ ಪ್ರಯೋಜನಗಳು ಆಗದಿದ್ದರೆ ಅದು ಕನ್ನಡ ಅಧ್ಯ! ಯನಕ್ಕೆ 
ಆಗುವ ನಷ್ಟ” ಸ 


ಈ ಚರ್ಚೆ ನಡೆಯುತ್ತಿದ್ದಂತೆ, ಹಾವೇರಿಯಲ್ಲಿ ಜರಗಲಿರುವ ಅಖಿಲ ಭಾರತ ಕನ್ನಡ 
ಸಾಹಿತ್ಯ ಸಮ್ಮೇಳನದಲ್ಲಿ ಯಕ್ಷಗಾನ ಸಾಹಿತ್ಯದ ಕುರಿತಾಗಿ ಗೋಷ್ಠಿಯನ್ನು 
ಆಯೋಜಿಸಿರುವುದಾಗಿ ಕೇಂದ್ರಿಯ : ಅಧ್ಯಕ್ಷರು ತಿಳಿಸಿದ್ದಾರೆ. 


ಯಕ್ಷಗಾನಕ್ಕೆ ವಿಶ್ವ ಪರಂಪರಾ ಸಂಪತ್ತಿನ ಯುನೆಸ್ಕೊ ಮನ್ನಣೆ ಬಗೆಗೆ. ಹಿ೦ದಿನ 
ಆಕಾಡೆಮಿ ಅಧ್ಯಕ್ಷ ಕುಂಬಳೆ ಸುಂದರರಾಯರ ನೇತೃತ್ವದಲ್ಲಿ, ನಾನೂ ಸೇರಿದಂತೆ ಹಲವರಿದ್ದ 
ಸಮಿತಿ ನೀಡಿದ ವರದಿಯು ಅದೇಕೋ ಸ್ತೀಕೃತವಾಗಿಲ್ಲ. ಈಗ ಪುನಃ ಪ್ರಯತ್ನ ಅಗತ್ಯ. 
ಕೇಂದ್ರ ಸಂಗೀತ ನಾಟಕ ಅಕಾಡಮಿಯು ಶಾಸ್ತ್ರೀಯ ಅಭಿಜಾತ ನೃತ್ಯ ಪ್ರಕಾರಗಳಲ್ಲಿ 
ಎ೦ಟನ್ನು ಮನ್ನಿಸಿದೆ. ಯಕ್ಷಗಾನ (ಹಾಗೆಯ "ಭಾಗವತ ಮೇಳಂ, ಭಾವುಕ್ಕೂ ವ್ರ 
ಮನ್ನಣೆ ಸಗದೇಕೆಂದು ಹಲವರು ಹೇಳಿದ್ದೇವೆ. ಡಾ. ವಿ. ರಾಘುವನ್‌, ಪ್ರೊ. ಡ್ರೀಡ್‌ 
ವಿಲಿಯಮ್ಸ್‌ ಫ್ರಾಂಕ್‌ಬೌನ್‌, ಡಾ. ಮಾಯಾರಾವ್‌, ಡಾ. ಪದ್ಮಾ ಸುಬ್ರಹ್ಮಣ್ಯಂ ಮೊದಲಾದವರು 
ಯಕ್ಷಗಾನವನ್ನು ಅವರ ಬರಹಗಳಲ್ಲಿ ಕ್ಲಾಸಿಕಲ್‌ ಎಂದೇ ಹೇಳಿದ್ದಾರೆ. 
ನಮ್ಮ ಹೊಣೆ: 

ಇದರೊಟ್ಟಿಗೆ ನಾವು ಗಮನಿಸಬೇಕಾದುದು ಈ ಬಗೆಯು ಎಲ್ಲ ಮನ್ನಣೆ ಮತ್ತು 
ಅದರ ಮೂಲಕ ಸಿಗುವ ದೇಶ ಮತ್ತು ವಿಶ್ವ ಮಟ್ಟದ ಅವಕಾಶ ಗ್ರಾಂಟುಗಳಿಗೆ ನಾವು 
ತತ್ವತಃ ಆರ್ಹರು ಮತ್ತು ಪ್ರತಿಪಾದಿಸುವುದು ಸರಿಯೇ ಆದರೆ - ಆ ಅರ್ಹತೆಯನ್ನು 
ಉಳಿಸಿ, ಬೆಳೆಸುವುದು ತಜ್ಞ ಮಾನ್ಯವಾದ ರೂಪ ಗುಣಮಟ್ಟಗಳನ್ನು ಸಂರಕ್ಷಣೆ - ಸಂವರ್ಧನ 
- ವಿಸ್ತರಣೆ ಮಾಡುವುದು ಸಂಬಂಧಿತರೆಲ್ಲರ ಹೊಣೆಯಾಗಿದೆ. ಮುಗ್ಧ ಅಭಿಮಾನ ಬೇರೆ, 
ಅಕಾಡಮಿಕ್‌ ವಾಸ್ತವ ಬೇರೆ, ಇಲ್ಲಿ, ಭಕ್ತಿಯ ಕುರಿತು ಆಚಾರ್ಯ ಮದ್ವರು ಹೇಳಿದ ಒಂದು 
ಮಾತನ್ನು ನೆನಪಿಸಬಹುದು. ಭಕ್ತಿ ಎಂದರೆ ಏನು? “ಮಾಹಾತ 8 ಜ್ಞಾನಪೂರ್ವಕ ಸುದೃಢ 
ಸ್ನೇಹವೇ” ಭಕ್ತಿ ಎನ್ನತ್ತಾರವರು. 

ಅಂದರೆ ಒಂದು ವಿಷಯದ ಬಗೆಗಿನ ಅಂಧ ಅಭಿಮಾನ, ಅವೇಶವು ಸಿದ್ಧಿಗೆ ಪೂರಕವಲ್ಲ 
ಮಹಾತ್ಮ್ಯ ಜ್ಞಾನ, ಅದು ಯಾಕೆ, ಹೇಗೆ ದೊಡ್ಡದು ಎಂದು ಗೊತ್ತಿರಬೇಕು. ಅದರ ಜತೆಗೆ 
ಸ್ನೇಹ ಸುದ್ರಭವಾಗಿ ಅಲುಗಾಟವಿಲ್ಲದೆ ವ್ಯವಸ್ಥಿತವಾಗಿರಬೇಕು. ಇಲ್ಲಿ ಜ್ಞಾನ ಭಕ್ತಿಗಳು 
ಒಂದೆ ಎನಿಸುತ್ತವೆ. ನಮ್ಮ ಕಲಾಭಿಮಾನ, ಅದರ ಮಹಾತ್ಮ ದ ಅಂದರೆ ಶ್ರೇಷ್ಠತೆ, ಸೂಕ್ಷ್ಮಗಳ 
ಅರಿವು ಇದ್ದು ಮಾನ್ಯತೆಯ ಯತ್ನ ಬೇಕಾದುದು. 


ಯಕ್ಷಗಾನವು ದೊಡ್ಡ ಗಾತ್ರದಲ್ಲಿ ಬೆಳೆದಿದೆ. ವಿಶ್ವಮಾನ್ಯವೆನಿಸಿದೆ. ಕೆಲವು ಕ್ಷೇತ್ರಗಳ 

ಮೇಳಗಳು ವರ್ಷಗಟ್ಟಲೆ ವರೆಗೆ ಹರಕೆ ಸರತಿ ನೋಂದಣಿ ಹೊಂದಿವೆ. ಹೊಸ ಮೇಳಗಳು 

ಹೊರಟಿವೆ. ತುಂಬಾ ಸಮರ್ಥ ಪ್ರತಿಭಾವಂತ ಕಲಾವಿದರಿದ್ದಾರೆ. ಎಲ್ಲ ನಿಜ. ಆದರೆ ಈಗ 

ಇರುವ ಸ್ಥಿತಿಯಲ್ಲಿ ನಮ್ಮ ಹೆಮ್ಮೆಗೆ ತಕ್ಕ ಸ್ಥಿತಿಯಲ್ಲಿ ಅದು ಇದೆಯೆ? ಎಂಬ ನಿಸ ಸ್ತಹ 
ದೃಷ್ಟಿಯಿಂದ ನೋಡುವ "ಅಗತ್ಯವಿದೆ. ರಂಗಭೂಪಿಕ) ಪಾರಂಪರಿಕ ಕಲೆಯೊಂದರ 
ನೆಲೆಯಲ್ಲಿ ಬಹಳಷ್ಟು ಪರಿಷ್ಕಾರಗಳೂ, ಸ್ಥಿರೀಕರಣ - ಪರಿಷ್ಕರಣ ವಿಸ್ತರಣಗಳೂ ಅಗತ್ಯವಿದೆ. 
ಅಭಿಮಾನವನ್ನು ಬದಿಗಿಟ್ಟು' ಸಮಗ್ರ ಪರಿಶೀಲನೆಯ ಆಗಬೇಕು. 


“ಸೂಕ್ತವಾದ ಸಮಗ್ರ ದೃಷ್ಟಿಯ ಸಿದ್ಧತೆ, ಅಭ್ಯಾಸ (ರಿಹರ್ಸಲ್‌) ಮತ್ತು ಕಲಾಶೈಲಿ, 
ರಂಗ ಸಿದ್ಧಾಂತಗಳ ನೆಲೆಯಲ್ಲಿ ರೂಪಿಸಿದ ನಿರ್ದೇಶನಗಳಿಲ್ಲದೆ, ಯಕ್ಷಗಾನವನ್ನು 
ಸ್ವೀಕಾರಾರ್ಹವಾಗಿ, ವ್ಯವಸ್ಥಿತವಾಗಿ ಮಂಡಿಸಲು ಆಧುನಿಕ ಪ್ರೇಕ್ಷಕನಿಗೆ ನೀಡಲು, ಪಸರಿಸಲು 
ಅಸಾಧ್ಯ” ಎಂದು ರಂಗ ತಜ್ಞರಾಗಿರುವ ಇಬ್ಬರು, ಜೀವನರಾ೦ ಸುಳ್ಯ ಮತ್ತು ಕೆರೆಮನೆ 
ಶಿವಾನಂದ ಹೆಗಡೆ ಅವರು ಹೇಳಿರುವುದು, ಉಪಾದೇಯ ಮತ್ತು ತುರ್ತಾಗಿ 
ಅನುಷ್ಠಾನಗೊಳ್ಳಬೇಕಾದ ಮೌಲಿಕ ವಿಚಾರವಾಗಿದೆ. 


ಕಲಾಕ್ಷೇತ್ರವು ಬೆಳೆದಿದೆ, ವಿಸ್ತರಿಸಿದೆ. ಕಲಾವಿದರ ಸ್ಥಿತಿಯೂ ತುಂಬ ಸುಧಾರಿಸಿದೆ. 
ಕಲೆಗೆ ಸ್ವೀಕಾರ ಹೆಚ್ಚಿದೆ. ಜತೆಗೆ ಹಲವು ಸಮಸ್ಯೆಗಳು ಇದ್ದು, ಯಕ್ಷಗಾನ ಆಟವೆಂಬುದು, 
ಜನಪ್ರಿಯ ಮಟ್ಟದಲ್ಲೂ, ದೇವಾಲಯಗಳ ಸ್ತರದಲ್ಲೂ - ಕಲೆ, ರಂಜನೆ, ಜಾತ್ರೆ, ಆರಾಧನೆ, 
ಗೌಜಿ, ಕೋಲಾಹಲ ಎಲ್ಲವೂ ಆಗಿದೆ. ನಮ್ಮ ಪ್ರದರ್ಶನಗಳು ಅಯಕ್ಷಗಾನೀಯ ಅಂಶಗಳು, 
ಅನುಚಿತ ಕಥಾನಕ, ದುರುಸು ಬ್ಯಾಂಡು ಗರ್ನಾಲು ಗೌಜಿಗದ್ದಲ, ಅತಿ ಶಬ್ದ, ಅತಿ 
ವ್ಯವಸಾಯಿಕತೆ, ರಂಜಕತೆಯ We ನಾಟ್ಯ ನೃತ್ಯ ವಿಚಲನ, ವಿವಿಧ ಮಾಧ್ಯಮಗಳ 
ಪ್ರತಿಕೂಲ ಪ್ರಭಾವ, ತಿಟ್ಟುಗಳ ಕಲಸುವಿಕೆ, ಜಿ ರಮಣೀಯ ಆಕರ್ಷಣೆಗಳು, ನಿಶ್ಚಿತ 
ವಿನ್ಯಾಸ ॥೩೦₹715೩000,ಗಳಿ೦ದ ವಿಮರ್ಶೆ - ವ್ಯವಸಾಯ ರಂಗಗಳಲ್ಲಿ ಅಸಮನ್ವಯ, 
ಗುಣಮಟ್ಟದ ಮಾಪನದ ಕುರಿತಾಗಿ ಅರಿವಿನ ಕೊರತೆ, ಶೈಲಿ ಸಮ್ಮಿಶ್ರಣ, ಅವ್ಯವಸ್ಥಿತ ವೇಷ 
ವಿಧಾನ - ಮೊದಲಾದ ಸಮಸ್ಯೆಗಳಿಂದ ವಿರೂಪವಾಗುತ್ತಿದೆ. ಹೆಚ್ಚು ವಿಸ್ತರಿಸುವುದಿಲ್ಲ. 
ಯಾರನ್ನೂ ಅಕ್ಷೇಪಿಸುವುದೂ ಉದ್ದೇಶವಲ್ಲ. 


ಯಕ್ಷಗಾನಕ್ಕೆ ಬಲವಾದ ವಿಮರ್ಶಾ ಗ್ರಂಥವೊಂದಿದೆ, ಅದನ್ನು ವರ್ಧಿಸಬೇಕು. 
ಸೇಡಿಯಾಪು, ಕಾರಂತ, ಕುಕ್ಕಿಲ ಮುಳಿಯ, ಕುಶಿ, ಅಮೃತ, ನಂಬಿಯಾರ್‌, ಈಶ್ವರಯ್ಯ, 
ಹೊಸ್ತೋಟ ಭಾಗವತ, ಶಂಭುಹೆಗಡೆ, ಪಿ.ವಿ. ಹಾಸ್ಯಗಾರ, ಆರ್‌. ಗಣೇಶ್‌ ಮೊದಲಾದ 
ಆಚಾರ್ಯರ ಮಾತುಗಳನ್ನು ನಾವು ಆಲಿಸಬೇಕು, ಬೆಳೆಸಬೇಕು. ಮರು ವಿಮರ್ಶೆ ಮಾಡಬೇಕು. 
ಪರಂಪರೆ, ಪ್ರಯೋಗ, ಆರಾಧನೆ, ವಿಶ್ವಕಲೆ, ಇವು ಬರಿಯ ಹುಸಿ ಮಾತುಗಳೋ 
ಅನುಕೂಲ ಸಿಂಧುಗಳೂ ಅಗದೆ, ಗಂಭೀರವಾದ ಬದ್ಧತೆಗಳಾಗಬೇಕು ಬೆಳವಣಿಗೆ ಅಗತ್ಯ 
ಎಕೃತಿಗಳ ನಿಯಂತ್ರಣ ಅದಕ್ಕಿಂತ ಮುಖ್ಯ ಇದಕ್ಕೆ ಸೂಕ್ತವಾದ ಶಸ್ತ್ರಕ್ರಿಯೆ, ಶಾಸ್ತ್ರಕ್ರಿಯೆ 
ಎರಡೂ ಬೇಕು. 


ಇದಕ್ಕೆ ನಾವ್ಯಾರೂ ಒಬ್ಬರನ್ನೊಬ್ಬರು ದೂಷಿಸಿ, ಹೊಣೆಗಳನ್ನು ವರ್ಗಾಯಿಸದೆ ಎಲ್ಲರೂ 
ಮುಂದಿನ ಕೆಲಸ ಸಮಚಿತ್ತದ ಸಾಮೂಹಿಕ ಚಿ೦ತನೆಯನ್ನು ಉಜ್ಜುಗಿಸಬೇಕು. ಇದರಲ್ಲಿ 

ಮೊದಲ ಹೊಣೆಗಾರಿಕೆ - ಮೇಳಗಳನ್ನು ನಡೆಸುವ ದೇವಾಲಯಗಳು, ಯಜಮಾನ 
(ಗುತ್ತಿಗೆದಾರರು)ರದು. ಜತೆಗೆ, ಕಲಾವಿದರು, ತಜ್ಞರು, ವಿಮರ್ಶಕರು, ಹರಕೆದಾರರು, 
ಪೋಷಕರು, ಕಲಾ ಗುರುಗಳು, ಹಿತೈಷಿಗಳು, ಮಾಧ್ಯಮಗಳು, ಮುಜರಾಯಿ ಇಲಾಖೆ 
ಎಲ್ಲರು ಕೂಡಿ, ಒಂದು ಕ್ಷಣ ಸಾವರಿಸಿ, ವಸ್ತುನಿಷ್ಟ ಕಲಾದೃಷ್ಟಿಯಿ೦ದ ಈ ಕಲೆಯ 
ಸ್ಥಿರೀಕರಣ, ಸಂರಕ್ಷಣೆಯ ಬಗೆಗೆ ಅ ಬಳಿಕ ವಿಸ್ತರಣದ ಬಗೆಗೆ ಗಂಭೀರವಾಗಿ 
ಯೋಜಿಸಬೇಕಾಗಿದೆ. "ನಮ್ಮ ಕಾಲದ ದೊಡ್ಡದೊಂದು ಹೊಣೆ ಇದು. ಇದನ್ನು ಮಾಡದಿದ್ದರೆ 
ನಾಡಿನ ದೊಡ್ಡ ಕಲಾ ಸಂಪತ್ತನ್ನು ಅಲಕ್ಷಿಸಿದಂತಾಗುತ್ತದೆ. 


“ಯಕ್ಷಗಾನದ ಯಕ್ಷಗಾನೀಯಕರಣ' ಇಂದಿನ ತುರ್ತಿನ ಅಗತ್ಯವಾಗಿದ್ದು, ಇದಕ್ಕೆ 
ಬೇಕಾದ ಸಂಪನ್ಮೂಲವು ಕನ್ನಡಿಗರಲ್ಲಿದೆ. ಅನ್ಯಾನ್ಯ ಕ್ಷೇತ್ರಗಳ ತಜ್ಞರನ್ನೂ ಸಮಾಲೋಚಿಸೋಣ. 
ಇದರ ಸಮನ್ವಯದ ಕೆಲಸ ವನ್ನು ಸರ್ಕಾರಿ ವ್ಯವಸ್ಥೆಗಳು, ಯಕ್ಷಗಾನ ಅಕಾಡೆಮಿ, 
ಧರ್ಮಾದಾಯ ಇಲಾಖೆಗಳು - ೭.1. ಸಮಾಲೋಚನೆ, ಮನವೊಲಿಕೆಗಳ 
ಮೂಲಕ, ಮಾದರಿ ರಚನೆ ಪ್ರಾತ್ಯಕ್ಷಿಕೆಗಳ ಮೂಲಕ - ಸುವ್ಯವಸ್ಥೀಕರಣ, ಪುನಾರಚನೆಗಳ 
ಸತ್ಕಾರ್ಯ ಜರಗಲೆಂದು ಹಾರೈಕೆ. 


ಸ ತರುಣರ ಉಪಕ್ರಮಗಳು 


೫ ಕಲೆಯ ಕುರಿತಾದ ಇಂತಹ ಕೆಲಸಗಳಿಗೆ ಪ್ರಜ್ಞಾವಂತ ಆಸಕ್ತರ ನೆರವು ದೊರಕುತ್ತದೆ 
. ಎಂಬುದಕ್ಕೆ ಯಕ್ಷಗಾನ ಕಲೆ, ಸಾಹಿತ್ಯ, ಕಲಾವಿದರ ಪೋಷಣೆ ದೇಶ, ವಿದೇಶಗಳಲ್ಲಿರುವ 
ಯಕ್ಷಗಾನ ವಲಯದ ಅಭಿಮಾನಿಗಳ, ವಿಶೇಷತಃ ತರುಣ ವೃತ್ತಿಪರರ ನೆರವು, ಉಪಕ್ರಮಗಳು 
ದೃಷ್ಟಾಂತಗಳಾಗಿವೆ. ಬೆಂಗಳೂರಿನ ಮಿತ್ರರು ಸಂಘಟಿಸಿರುವ ಯಕ್ಷಗಾನ ಪ ಪ್ರಸಂಗ ಕೋಶವೆಂಬ 
ಪಸಂಗ ಸಾಹಿತ್ಯ ಸಂಚಯವು, ಹಲವರು ನೀಡುತ್ತಿರುವ ನೆರವುಗಳು, ಕೆನಡಾದ 
ಡೋ ಯಕ್ಷ ಮಿತ್ರದಂತಹ ಸಂಸ್ಥೆಗಳ ಕಾರ್ಯವಿಧಾನವೂ ಉದಾಹರಣೆಗಳಾಗಿವೆ. 


'ತರುಣರಿಗೆ ಸಾಂಸ್ಕೃತಿಕ ಆಸಕ್ತಿ ಇಲ್ಲ' ಎಂಬಂತೆ ಹಲವು ವೇದಿಕೆಗಳಿಂದ ಕೇಳಿಬರುತ್ತಿರುವ 
ಆಕ್ಷೇಪವು ಹುಸಿ ಮತ್ತು ಅವಿಚಾರಿತವಾದುದು. ಜಗತ್ತಿನಾದ್ಯಂತ ಅನೇಕಾನೇಕ ಸಾಂಸ್ಕೃತಿಕ 
ಸೇವೆಗಳ ಸೃಜನಶೀಲ ಉಪಕ್ರಮಗಳ ನೇತೃತ್ವ ದುಡಿಮೆಗಳಲ್ಲಿ ತರುಣರ ಪಾತ್ರ ಅತ್ಯಂತ 
ಶ್ಲಾಘ್ಯವಾಗಿದೆ. ಗೂಗಲ್‌, RE ಜ್‌ ್‌ ಜ್ಞಾನ ಮೂಲ ಜಾಲಗಳಲ್ಲಿ 
ಬೃಹತ್‌ ಪ್ರಮಾಣದ ಲೇಖನ, ದಾಖಲೆ, ಚಿತ್ರೀಕರಣಗಳನ್ನು ಸೇರಿಸಿ ನಮ್ಮ ಬೆರಳ ತುದಿಗೆ 
ತಲಪಿಸಿದವರಲ್ಲಿ ಹೆಚ್ಚಿನವರು ತರುಣರು ಎ೦ಬುದು 3.೫. 


ಪಠ್ಯಪುಸ್ತಕ, ಪತ್ರಿಕಾರಂಗ: 


ಕನ್ನಡ ಸಾಹಿತ್ಯದ ಪರಿಕಲ್ಪನೆ ಬೆಳೆದು ವಿಸ್ತರಿಸುತ್ತಿದೆ. ಈ ಪ್ರಕ್ರಿಯೆಯ ಭಾಗವಾಗಬೇಕಾದ 

ಎರಡು ಮುಖ್ಯ ಮುಖಗಳು - ಪತ್ರಿಕಾ ಸಾಹಿತ್ಯ ಮತ್ತು ಪಠ್ಯ ಪುಸ್ತಕ ಸಾಹಿತ್ಯ ಇದೀಗ 

ಪತ್ರಿಕೆಗಳ, ಮಾಧ್ಯಮಗಳ ಭಾಷೆ. ಮ೦ಡನಾ ವಿಧಾನ ತು೦ಬಾ ಚರ್ಚಾರ್ಹವಾಗಿದ್ದರೂ 

ಈ ರಂಗದಲ್ಲಿ ಉತ್ಕೃಷ್ಟ ಸಾಹಿತ್ಯಗುಣವುಳ್ಳ ಲೇಖಕರಿದ್ದರು ಮತ್ತು ಇದ್ದಾರೆ. ವಿಚಾರ 

ಪ್ರಬಂಧ ಸಾಹಿತ್ಯ ಉತ್ತಮ ಕೃತಿಗಳ ಸಾಲಿಗೆ ಸೇರಿದ ಪಠ್ಯ ಪುಸ್ತಕಗಳಿವೆ. ಈಯೆರಡೂ 

ರಂಗಗಳು, ಸಾಹಿತ್ಯವೇ. ಮುಂದೆ-ಪ್ರಾದೇಶಿಕ ಮತ್ತು ಅಖಿಲ ಭಾರತ ಮಟ್ಟದ ಸಮ್ಮೇಳನಗಳಲ್ಲಿ 
ಗೋಷ್ಠಿಗಳ ಅಯೋಜನೆ ಮತ್ತು ಅಧ್ಯಕ್ಷತೆಗಳ ಮೂಲಕ ಈ ವಿಭಾಗಗಳಿಗೂ ಮನ್ನಣೆ 
ಸಲ್ಲಲಿ. ಈ ಬಾರಿ ಹಾವೇರಿಯ ಯೋಜಿತ ಸಮ್ಮೇಳನದ ಅಧ್ಯಕ್ಷತೆಯು ಹಿರಿಯ ಚಲಚಿತ್ರ 
ಗೀತರಚನಾಕಾರರಾದ ಶ್ರೀ ದೊಡ್ಡರಂಗೇ ಗೌಡ ಅವರಿಗೆ ಸಂದಿರುವುದು ಈ ಬಗೆಯ 
ವಿಸ್ತರಣೆಯ ಸ್ವರೂಪವೇ ಆಗಿದೆ. 


ವಿಶ್ವಕನ್ನಡ - ಕನ್ನಡವಿಶ್ಚ - ಕೋಶತಾಣ 


ಕನ್ನಡವೆ೦ಬುದು ಸಮೃದ್ಧ ವಿಶಿಷ್ಟವಾದೊ೦ದು ನುಡಿ. ಇದನ್ನು ಪ್ರಥಮ, ದ್ವಿತೀಯ 
ಭಾಷೆಗಳಾಗಿ ಮಾತಾಡುವವರ ಒಟ್ಟು ಸಂಖ್ಯೆ ಸುಮಾರು ಏಳು ಕೋಟಿ ಇರಬಹುದು, 
ಒಂದು ಕಡೆ-ಮುಖ್ಯವಾಗಿ ಇಂಗ್ಲೀಷ್‌ ಪ್ರಸರಣದ ಕಾರಣ - ಕನ್ನಡ ಭಾಷೆಯ ಭವಿಷ್ಯದ 
ಬಗೆಗೆ ಸಹಜ ಆತಂಕ ಮೂಡಿದೆ. ಆದರೆ ಇನ್ನೊಂದೆಡೆ ಕನ್ನಡದ ವಿಶ್ವವಿ ವಿಸ್ತರಿಸುತ್ತಿದೆ. ಆ 
ಆ ಕಾರಣದಿಂದ ಅದು ತನ್ನ ಸ್ವರೂಪ ಮತ್ತು ಅಭಿವ್ಯಕ್ತಿ ಕ್ರಮದಲ್ಲಿ ಸೂಕ್ತವಾದ 
ಪರಿವರ್ತನೆಗಳನ್ನು, ಸಬಲೀಕರಣ, ಹೊಂದಾಣಿಕೆಗಳನ್ನು ಮಾಡಬೇಕು, ಮಾಡುತ್ತಿದೆ, 
ಕನ್ನಡದ ಶ್ರೇಷ್ಠ ಕೃತಿಗಳನ್ನು ಬೇರೆ ಭಾಷೆಗಳಿಗೆ ಅನುವಾದಿಸುವ, ಶಾಸ ೦ಥಗಳನ್ನು 
ಪರಿಚಯಿಸುವ ಕಾರ್ಯ ಈಗ ವೇಗ ಪಡೆದಿದೆ. ಕನ್ನಡ ಛಂದಸ್ಸಿನ ಕುರಿತಾ Kannada 
Prosody ಕೈಪಿಡಿ (ಪ್ರೊ ವಿವೇಕ ರೈ) ಇತ್ತೀಚಿನ ಅಂತಹ ಒಂದು ಉದಾಹರಣೆಯಾಗಿದೆ. 


ಕರ್ನಾಟಕ ಸರಕಾರದ ಜ್ಞಾನ ಆಯೋಗವು ನಿರ್ವಹಿಸುತ್ತಿರುವ “ಕಣಜವು' ಒಂದು 
ಮುಖ್ಯ ಜ್ಞಾನ ಜಾಲತಾಣ. ಹಾಗೆಯೇ ಬೇರೆ ತಾಣಗಳೂ, ಹಲವಾರು ವೆಬ್‌ಗಳೂ, 
ಬ್ಲಾಗ್‌ಗಳೂ ಸಕ್ರಿಯವಾಗಿದೆ. ರಾಮನ ಸ್ಪರ್ಶವಾದ ಮೇಲೆ ಹನುಮದ್ದಿಕಾಸಕ್ಕೆ ಎಲ್ಲಿದೆ 
ಎಲ್ಲೆ? ಮಿತಿ? ಬಾಂಗ್ಲಾ, ಮಲಯಾಳಂ, ಕನ್ನಡಗಳು ತಾಣಗಳಲ್ಲಿ ಮುಂದೆ ಇವೆಯೆಂದು 
ಹೇಳುವರು. ಪ್ರಾದೇಶಿಕವಾಗಿ ದಕ್ಷಿಣ ಕನ್ನಡದ ಸಾಹಿತ್ಯ, ಸಾಹಿತಿಗಳ, ಕಲಾ ಪ್ರಕಾರಗಳ, 
ಭಾಷೆಗಳ ಕೃತಿ, ಕೃತಿಕಾರ, ಕಲಾವಿದರ ವ್ಯವಸ್ಥಿತವಾದ ಮಾಹಿತಿಗಳ ಸರ್ವಂಭರಿಯಾದ 
"ವಿದ್ಯುನ್ಮಾನ ಕೋಶ'ವೊಂದು ಸಿದ್ಧವಾಗಬೇಕಾದ ಅಗತ್ಯವಿದೆ. ಕಾಪಿರೈಟ್‌ ನಿಯಮ ಪಾಲನೆಗೆ 
ಒಳಪಟ್ಟು ಗರಿಷ್ಠ ಕೃತಿಗಳೂ ತಾಣಗಳಲ್ಲಿ ಲಭ್ಯವಾಗಬೇಕಾಗಿದ್ದು ಇದಕ್ಕೆ ಶಾಸ್ತ್ರೀಯವಾದ 
ವ್ಯವಸ್ಥೆಯೂ, ದೊಡ್ಡ ಶ್ರಮ ಪರಿಶ್ರಮಗಳೂ ಅಪೇಕ್ಷಿತವಾಗಿವೆ. 


ಬಹುತ್ವ — ವೈಚಾರಿಕತೆ 


ಸಾಹಿತ್ಯ ರಂಗದಲ್ಲೂ, ಇತರ ವಿವೇಚನೆಗಳಲ್ಲೂ ಬಹಳಷ್ಟು ಕೇಳಿ ಬರುವ, ಹಲವು 
ಸಲ ರಾಜಕೀಯದಂತೆ ಧ್ವನಿಸುವ ಪರಿಕಲ್ಪನೆಗಳೆಂದರೆ ಬಹುತ್ವ ವೈಚಾರಿಕತೆ, ಸುಧಾರಣೆ, 
ಕ್ರಾಂತಿ ಇತ್ಯಾದಿ. ಎರಡು ಸಾವಿರದಷ್ಟು ಭಾಷೆಗಳೂ, ಸಾವಿರಾರು ಜನವರ್ಗಗಳೂ, 
ಆಹಾರ, ವೇಷ ಭೂಷಣ, ಮತಾಚಾರಗಳೂ ಇರುವ ಬಹುವರ್ಣೀಯವಾದ ಭಾರತೀಯತೆಗೆ 
ಬಹುತ್ವವು ಸಹಜ ಸ್ವಭಾವ. ಅದರ ಕಿರು ಮಾದರಿಯಾಗಿರುವ ಒಂದು ಪ್ರದೇಶ ನಮ್ಮದು. 


ಬಹುತ್ವವೆಂದರೇನು? ಸಹಜವಾಗಿ ಹಾಗೆ ಬದುಕುವುದೆ? ಅಲ್ಲ ಉಪದೇಶ ಮಾಡುತ್ತ, 
ಸಾರುತ್ತ ತಾನು ಏಕತ್ವವಾದಿಯಾಗುವುದೆ? ಬಹುತ್ವ, ವೈಚಾರಿಕತೆ, ವೈವಿಧ್ಯಗಳನ್ನು 
ಉಪದೇಶಿಸುವವರು ಯಾರು? ಎಂಬುದು ಬಹಳ ಮುಖ್ಯವಾಗುತ್ತದೆ. ಸ್ವತಃ ಹಾಗಲ್ಲದವನು, 


ಅದನ್ನುಪದೇಶಿಸಿದರೆ, ಉದ್ದೇಶವು ಸಂದೇಹಾಸವಾಗುತ್ತದೆ. 

ವೈಚಾರಿಕತೆ ಎಂದರೆ ಯಾವುದು? ತಾನು ಒಪ್ಪದ ಸಂಗತಿಗಳನ್ನು ಮೌಢ್ಯ. ಅವಿಚಾರ 
ಹಾ ಕತ್ತಿ ಬೀಸುವುದೆ? ತಾನೊಪ್ಪಿದ ಒಂದು ಸಿದ್ದಾಂತವನ್ನು ಪೈಚಾರಿಕವೆಂದಿಟ್ಟುಕೊಂಡು. 
ಉಳಿದುದರ ಮೌಧ್ಯೇಕರಣವೆ? ಅಲ್ಲ, ಒಂದೊಂದನ್ನು ಸ ಏನು, ಯಾಕೆ ಹಾಗಿದೆ, 
ಹೇಗೆ ಅದು ರ ಎಂದು ಅರ್ಥೈಸುವುದೆ? ಆಯ್ದ ದೂಷಣೆ ಖಂಡನೆಗಳು 
ವೈಚಾರಿಕತೆಯಲ್ಲ, "ಪ್ರಮಾಣೈ: ಅರ್ಥ ಪರೀಕ್ಷಣ೦ ನ್ಯಾಯ: ಎಂಬ ಆರ್ಷವಚನದಂತೆ 
ಸೂಕ್ತವಾದ ತರ್ಕಯುಕ್ತ ಪ್ರಮಾಣಯುತವಾದ ಪರಿಶೀಲನೆಯೆ ವೈಚಾರಿಕ ಸಮ್ಮತವಾದುದು 
ಎಷ್ಟೋ ಬಾರಿ ವೈಚಾರಿಕತೆಯ ಹೆಸರಲ್ಲಿ ವಿತಂಡಾವಾದಗಳು, ಗುರಿಯಿಟ್ಟು ಮಾಡುವ 
ದ್ವೇಷಗಳೂ ಕಾಣುತ್ತವೆ. ಇದು ಪ್ರಗತಿ ಶೀಲತೆಯಲ್ಲ. 


ಹುನ್ನಾರ ಪರಿಕಲ್ಪನೆ 


ಜಗತ್ತಿನ ಎಲ್ಲ ಚಟುವಟಿಕೆಗಳು - ಅರ್ಥಶಾಸ್ತ್ರ ಮತಾಚಾರ, ತತ್ತ ಪೌಸ್ತ್ರ ರಾಜಕೀಯ, 
ನಿತ್ಯ ವ್ಯವಹಾರ ಎಲ್ಲವನ್ನೂ ಹುನ್ನಾರವೆ೦ದು, ಮೋಸವೆಂದು, ಸದಾ ನಿಬ್ಬರನ್ನೊ ಬ್ಬರು 
ವಂಚಿಸುತ್ತ ಇರುವುದು ಅಡಾಮಾಯಿ ಬಂಡಾಯ ಮಾಡುವುದೇ ಲೋಕ ಹ 
ಎಂದು ಒಂದು ವಾದವಿದೆ. ಇದನ್ನೆ ಅಡಿಪಾಯ ಮತ್ತು ಕಟ್ಟಡ, ರಚನೆ ಮತ್ತು ಮೇಲುರಚನೆ 
ವಾದ ಎನ್ನುತ್ತಾರೆ. (Structure and saperstructure) ಸಕಲ ಸಂಬಂಧಗಳೂ ಮೂಲತಃ 
ಅರ್ಥ (ಸಂಪತ್ತು) ಆಧಾರಿತ, ಉಳಿದುದಲ್ಲಿ ಅದರ ಪರಿಣಾಮ ಎಂದು ನಂಬುವ 
ಅತಿವಾದವದು. ಲೋಕವೆಲ್ಲ ಸಹಕಾರ ಮಯ, ಜೀವನವು ಅಪೇಕ್ಷೆಗಳ ಪೂರೈಕೆಯ 
ಪರಸ್ಪರ ಸಹಕಾರ ವ್ಯವಸ್ಥೆ . (How men cooperate to satisfy their wants) 
ಎಂಬುದೂ ಒಂದು ವಾದ. ಎರಡರಲ್ಲೂ ಅತಿವಾದಗಳಿವೆ, ಸತ್ಯಗಳೂ ಇವೆ. ನಿಜವು 
ಮಧ್ಯದಲ್ಲಿದೆ. ಲೋಕದಲ್ಲಿ ಶೋಷಣೆ ಇದೆ. ಪ್ರೀತಿ, ಸಮನ್ವಯ isin ಉಂಟು. 


ಲೋಕವೆಲ್ಲವೂ ಮೋಸ, ಶೋಷಣೆ ಎನ್ನುವುದು ಒಂದು ರಮಣೀಯವಾದ ಕಲ್ಪನೆ. 
“ಇಕೋ ನೀನು ವಂಚಿಸಲ್ಪಡುತ್ತಾ ಇದ್ದಿ” ಎನ್ನುವುದು ಏನೋ ತೃಪ್ತಿ ಕೊಡುತ್ತದೆ. ಇದನ್ನು 
ಆಧರಿಸಿಯೇ “ಪುರೋಹಿತ ಶಾಹಿ' "ವ್ಯಾಪಾರಿಗಳ ಹುನ್ನಾರ', ಮಧ್ಯವರ್ಶಿಗಳ ಹಾವಳಿ 
ಇತ್ಯಾದಿಗಳು ಕೇಳಿಬರುವುದು. 


ಪ್ರಸಿದ್ಧವಾದ “ಮಧ್ಯವರ್ತಿಗಳ ಹಾವಳಿ'ಯನ್ನೇ ನೋಡೋಣ. ಮಧ್ಯವರ್ತಿಗಳಿಲ್ಲದೆ 
ವ್ಯಾಪಾರ ಉಂಟೆ? ಮಧ್ಯವರ್ತಿಗಳು ಸಂಚುಮಾಡಿ ಮಾರುಕಟ್ಟೆಯನ್ನು ನಿಯಂತ್ರಿಸುವ 
ಸ್ಥಿತಿ ಈಗ ಇದೆಯೆ? ನೇರ ಮಾರುವ 61/6008 5011118 ಮಾಡುವ ಉತ್ಪಾದಕರ ವಸ್ತು 
ಸದಾ ಗ್ರಾಹಕನಿಗೆ ಕಡಿಮೆ ಬೆಲೆಗೆ ಸಿಕ್ಕುತ್ತದೆಯೆ? ವಾಣಿಜ್ಯ, ಅರ್ಥ ಶಾಸ್ತ್ರದ ಸೂಕ್ಷ್ಮಗಳನ್ನು 
ತಿಳಿಯದೆ ರಂಜಕವಾದ ದೂಷಣೆ ಮಾಡಿ ಏನು ಪ್ರಯೋಜನ? 


ನಾನು ಪರ್ವತ ಪ್ರದೇಶದ ಹಳ್ಳಿಯೊಂದರಲ್ಲಿ ಹುಟ್ಟ ಬೆಳೆದವನು. ನಮ್ಮೂರಿನ ಕೃಷಿ, 

ಗಹ ಉದ್ಯಮಗಳ ಉತ್ಪನ್ನಗಳಿಗೆ ಬೆಲೆ ಬಂದದ್ದು ಯಾರಿಂದ? ತೊಂಬತ್ತು ವರ್ಷದ 

ವರೆಗೂ ಮನೆ ಮನೆ ತಿರುಗಿ, ತಲೆ ಹೊರೆ ಹೊತ್ತು ಖರೀದಿ ಮಾಡುತ್ತಿದ್ದ ಸ್ಮರಣೀಯರಾದ 

ದಿ। ಬಿ. ಗುಂಡ ಪೈಗಳಂತಹ ಲಕ್ಷಾಂತರ ಚಿಕ್ಕ ವ್ಯಾಪಾರಿಗಳಿಂದಲೆ - ಜಾಂಬು, ಕೋಕ, 

ಕಾಟು ಮಾವು, ಪುನರಪುಳಿ, ಹಲಸು, ಮಾಂಬಳ, ನೊರೆಕಾಯಿ, ಓಂಟಿ ಹುಳಿ ಗಳಿಗೆ 
ಬೆಲೆ ಬಂದದ್ದು. ಮಾಳದ ಹಲಸಿನ ಹಪ್ಪಳ ಮುಂಬಯಿಗೆ ಹೋದದ್ದು ಅವರಿಂದಲೇ. 
ಹತ್ತಾರು ಮೈಲು ನಡೆದು ಸಂಚರಿಸಿ ಮನೆಮನೆಗೆ ಬಂದು ಸಾಮಗ್ರಿ ಮಾರುತ್ತಿದ್ದ ಏಕವ್ಯಕ್ತಿ 
ಮಾಲ್‌ನಂತಿದ್ದ ಮಿಯಾರು ಆನ೦ದ ಕಮ್ತಿ ಅಂತಹವರಿಂದ ನಮಗೆ ದ್ರಾಕ್ಷೆ, ಉತ್ತುತ್ತೆ. 
ಲವಂಗ, ಖರ್ಜೂರ, ಪಟಾಕಿಗಳು ಸಿಕ್ಕಿದ್ದು. ಈಗಲೂ ಐದು ರೂಪಾಯಿಗೆ ಒಂದು 
ಪ್ಯಾಕೆಟ್‌ ಸಿಗುವ ಅದ್ದುತ ಗ್ಲೊಕೋಸ್‌ ಬಿಸ್ಕಿಟು - ನಾಲ್ಕೈದು ಮಧ್ಯವರ್ತಿಗಳ ಮೂಲಕವೇ 
ಬರುವುದು. ವ್ಯಾಪಾರಿಗಳ ಉತ್ಪಾದಕರ ಮಧ್ಯವರ್ತಿಗಳ ಸ್ಲೆವಯೂ 'ಬಹುಮೂಲ್ಯವಾದುದು. 
ವ್ಯಾಪಾರಿಗಳಿಗೂ ದುಡಿಮೆ, ಕಷ್ಟ ಶ್ರಮ ಎಲ್ಲವೂ ಇವೆ. ಭಾರತದಲ್ಲಿ ಉತ್ಕೃಷ್ಟ ಮಟ್ಟದ 
ವ್ಯಾಪಾರೋದ್ಯಮ ಸಾಮರ್ಥ್ಯ ಇದೆ. ಈ ವಾಸ್ತವಗಳನ್ನು ಮರೆಯಬಾರದು. 


ಪಾರ, ಔದ್ಯಮಿಕ, ಶ್ರಮ, ಸಮುದಾಯ ಕ್ಷೇತ್ರಗಳಲ್ಲಿ ಶೋಷಣೆ ಇದೆ ಮತ್ತು 
ಅವುಗಳ ನಿಯಂತ್ರಣ ಅತ್ಯಗತ್ಯ ಆದರೆ ಅದಕ್ಕೆ ಸರಕಾರೀಕರಣವು ಪರಿಹಾರವಲ್ಲ. ಹುನ್ನಾರಕ್ಕೂ 
ಜಾಗ್ರತಿ ಮತ್ತು ಪರಿಣಾಮಕಾರಿ ಸಾಂಸ್ಥಿಕ ನಿಯಂತ್ರಣ, ಮರು ನಿಯಂತ್ರಣಗಳು ಮುಖ್ಯ. 
ದೇಶವನ್ನೆಲ್ಲ ಸರ್ಕಾರಿ ಆಫೀಸು ಮಾಡುವುದರಿಂದ ಸಮಸ್ಯೆ ಉಲ್ಲಣವಾಗುತ್ತದೆ ಅಷ್ಟೆ. 


ಪುರೋಹಿತಶಾಹಿ ಎಂದರೇನು? ಯಾವ ತತ್ತ ಎಷ್ಟು ಇದೆ? ಪುರೋಹಿತತ್ವ 
ಕರ್ಮ ವಿಚಾರಗಳಿಗೇ ಮಾಡಿಸುವ ಶಾಸ್ತ್ರ ನಿದ್ದೇಶಕನೇ ಬೇಡವೊ. ಅಲ್ಲ, ಅದರ ಶಾಖ 
ಬೇಡವೊ? ಪುರೋಹಿತ ಶಾಹಿಯನ್ನು ಪರೋಕ್ಷವಾಗಿ ಬ್ರಾಹ್ಮಣರಿಗೆ ಸಮೀಕರಿಸುವವರು 
ಹೇಳುವುದೇನೆಂದು ಸ್ಪಷ್ಟವಿಲ್ಲ. ಭಾರತದಲ್ಲಿ ಮುಖ್ಯ ವಾಗಿ ವೈದಿಕ ಮೂಲದ ಶ್ರುತಿ-ಸೃತಿ- 
ಪುರಾಣ-ದೇಶಾಚಾರಗಳಲ್ಲಿ ಪುರೋಹಿತನಿಗೆ ವಿಶೇಷ ಅಧಿಕಾರಗಳಿಲ್ಲ. ಗೌರವ ಮಾತ್ರ 
ಇದೆ. Shamanism, Community Ruler ತರಹ ಇಲ್ಲವೇ ಅಲ್ಲ. ಇಲ್ಲಿ ಉಚ್ಚಕೆ ಇರುವುದು. 
ಅಚಾರಕ್ಕೆ 'ವೇದ'ಕ್ಕೆ ಪುರೋಹಿತನ ಆಡಳಿತಕ್ಕಲ್ಲ. 


1985ರ ದಶಕದವರೆಗೂ ಪುರೋಹಿತರ ಸಂಪಾದನೆ ಎಷ್ಟು) ಅರ್ಚಕರ ಪರಿಸ್ಥಿತಿ -- 
ಹೇಗಿತ್ತು. ಈಗಲೂ ಕೆಲವಡೆ ಹೇಗಿದೆ? ಹಾಸ್ಯಾಸ್ಪದವೆನಿಸುವ ಮೊತ್ತದ ದಕ್ಷಿಣೆಗೆ ಅವರು 
ಮಾಡುತ್ತಿದ್ದ ನಿಷ್ಠೆಯ ಅನುಸರಣೆ ಅವರ ಶ್ರಮ, ಶಾಸ್ತ್ರಕ್ಷೇಶ, ನಿರ್ಬಂಧ ಪಾಲನೆ ಎಷ್ಟು? 
ಮ್ಮ ವಿಚಾರಗಳನ್ನು ಸುಲಭದ ಶಬ್ದಾಸ್ತಗಳ ಪ್ರಯೋಗಕ್ಕಿಂತ ಮೊದಲು ಅಧ್ಯ! ಯನ 
ಮಾಡಲು ಕೋರುತ್ತೇನೆ. 


ಶೋಷಣೆ, ಜಾತ್ಯಾಧಾರಿತ ಅಧಿಕಾರಗಳಲ್ಲಿ ಯಾರ ಪಾಲು ಎಷ್ಟು? ನಿರ್ಮಮಕಾರದಿಂದ 
ಎಲ್ಲರ ಲೆಕ್ಕ ತೆಗೆಯೋಣ. ಬೆಳ್ಳಿ, ತಾಮ್ರ, ಕಬ್ಬಣ, ಚಿನ್ನ, ಹಿತ್ತಾಳೆ ಎಲ್ಲವೂ ಕೃತಕ 
ಸೋಶ್ಕ್ಯೊಲೋಜಿ ರಾಜಕೀಯಗಳು ಬಯಲಾಗಲಿ, ಆರೋಗ್ಯ ಕರ ಚಿಂತನೆ ವರ್ಧಿಸಲಿ. 
ದೇವ ಮಂದಿರಗಳು 


ನಮ್ಮ ಪ್ರದೇಶದ ಧಾರ್ಮಿಕತೆ, ಕಲೆ ಸಾಹಿತ್ತ ಕಿ ಸಂಸ್ಕೃತಿಗಳಿಗೆ ದೊಡ್ಡ ಆಧಾರಗಳಾಗಿರುವ 
ದೇವಾಲಯ, ದೈವಸ್ಥಾನ, ಭೂತ ಸ್ಥಾನ, ವಿವಿಧ ಆರಾಧನಾ ಸ್ಥಳಗಳು ಕಳೆದ ನಾಲ್ಕೈದು 
ದಶಕಗಳಲ್ಲಿ ಉಚ್ಛಾಯವನ್ನು ಕಂಡಿವೆ. ಬೃಹತ್‌ ಪ್ರಮಾಣದ ನವೀಕರಣ, ವಿತ್ತ ವಿತರಣ 
ಸಮಾಜಪರ ಕಾರ್ಯಗಳು ನಮಗೆ ಕ್ಷೇತ್ರ ತ್ರಗಳಿಂದ ನಡೆದಿವೆ. ಉತ್ಸವ, ಉತ್ಸಾಹ, ಪ್ರೋತ್ಸಾಹ, 

ದಾನ ಧರ್ಮ ಎಲ್ಲವೂ ನೆಡದಿವೆ. ಈ ಸ್ಪಂದನ, ಸಮರ್ಪಿತ ಶ್ರಮ, ದಾನ, ತ್ಯಾಗ, 
ಭಕ್ತಿಪ್ರವಾಹ ಅಸಾಧಾರಣವಾದುದು. 


ಆದರೆ, ದಶಕಗಳ ಹಿಂದೆಯ ಪೂಜ್ಯ ಕಾರಂತರು ಕೇಳಿದ ಪ್ರಶ್ನೆ “ಜೀರ್ಣೋದ್ದಾರವೊ 
ಸಾಂಸ್ಕೃತಿಕ ವಿನಾಶವೊ?” ಎಂಬುದು ಈಗ ಹೆಚ್ಚು ಪ್ರಸ್ತುತವಾಗಿ ಬಹಳಷ್ಟು ದೇವಳಗಳ 
ಜೀರ್ಣೋದ್ಧಾರ ನವೀಕರಣಗಳಲ್ಲಿ ಪರಿಸರವು ತು೦ಬಾ ಹಾನಿಗೊಳಗಾಗಿದೆ. ನಮ್ಮ 
ಪ್ರದೇಶವನ್ನು ದ್ರಾವಿಡವೆನ್ನಲಾಗುವ ತಿರುಪತಿ-ತಂಜಾವೂರು ಮಾದರಿಯಿಂದ ತುಂಬಿಸಿ 
ನಮ್ಮ ಮಂದಿರ ಶೈಲಿಯನ್ನು ಕಡೆಗಣಿಸಿದ್ದಾರೆ. ಸೌಕರ್ಯ ಉಪಯುಕ್ತತೆ, ಸ್ಥಳಾವಕಾಶ, 
ಭದ್ರತೆ, ಸರಳ ಸೌಂದರ್ಯಗಳಲ್ಲಿ ವಿಶಿಷ್ಟ ಸ್ವರೂಪವಿರುವ ತುಳುವ ಕನ್ನಡ ಶೈಲಿಯನ್ನು, 
ಪರಿಷ್ಕಾರ, ಸೂಕ್ತ ವಿಸ್ತರಣೆಗಳಿ೦ದ ಪುನರುಜ್ಜೀವನಗೊಳಿಸುವ ಅಗತ್ಯ ಇದೆ. ಈ ವಿಚಾರದಲ್ಲಿ 
ನಮ್ಮ ಧರ್ಮದತ್ತಿ ಇಲಾಖೆಯು ಖಚಿತ ನಿಲುಮೆ ತಳೆದು ಪಾರಂಪರಿಕ ತಜ್ಞರ, ಧರ್ಮಸ್ಥಳ 
ಧರ್ಮೋತ್ಥಾನ ಟ್ರಸ ಟ್ರಸ್ಟ್‌ ಮುಂತಾದ ವ್ಯವಸ್ಥೆಗಳ ಮಾರ್ಗದರ್ಶನದಲ್ಲಿ ಈ. ವಿಚಾರವನ್ನು 
ಪ್ರಾಶಸ್ತ್ಯ ನ ತೆಗೆದು ಕೊಳ್ಳಲು ಕೋರುತ್ತೇನೆ. 


ಸ್ವಾವಲಂಬಿ ಭಾರತಕ್ಕಾಗಿ: 


ಸ್ವಾವಲಂಬಿ ದೇಶ, ಆತ್ಮ ನಿರ್ಭರತೆ ಎಂಬ ವಿಚಾರವು ಇದೀಗ ಮುನ್ನೆಡೆಗೆ ಬಂದಿದೆ. 
ರಕ್ಷಣೆಯಲ್ಲಿ ಆತ್ಮ ನಿರ್ಭರತೆ, ಉತ್ಪಾದನೆಯ ಹೆಚ್ಚಳ, ಸಂಪನ್ಮೂಲ ಸದುಪಯೋಗ, ರಫ್ತು 
ಹೆಚ್ಚಳ, ಆಮದು ಕಡಮೆ ಮಾಡುವಿಕೆ, ವಿಶಿಷ್ಟ ಉದ್ಯಮಗಳ ಅಭಿವೃದ್ಧಿ ಮೊದಲಾದ 
ಸಂಕೀರ್ಣ ಮುಖಗಳು ಅದಕ್ಕಿವೆ. ನಮ್ಮ ಜನಸಂಖ್ಯೆ, ಯುವಜನಾಂಗದ ಶಕ್ತಿ ಭೌಗೋಳಿಕ 
ಸಾಮಾಜಿಕ ವೈವಿಧ್ಯಗಳೂ, ಐದು ಸಾವಿರ ವರ್ಷಗಳ ಹಿನ್ನಲೆಯ ಪಾರಂಪರಿಕ ಕೌಶಲ, 
ಕೈಗಾರಿಕೆಗಳೂ, ಆಹಾರ, ವಸ್ತ್ರ ಇತ್ಯಾದಿ ಉದ್ಯಮಗಳ ಸ ಸಾಂಸ್ಕೃತಿಕ ಶ್ರಿ ಶ್ರೀಮಂತಿಕೆ ಇವುಗಳೆಲ್ಲ 
ಅದಕ್ಕೆ ಪೂರಕ. ನಮ್ಮ ) ಜ್ಞಾನೆ, ಕೌಶಲ, ವಿಜ್ಞಾನ ಪಾಂಡಿತ್ಯ, ಆಡಳಿತ ಸಾಮರ್ಥ್ಯ ಮತ್ತು 
ಸಂಪನ್ಶೂಲ ಮಟ್ಟವೂ ಉತ್ತಮವಾಗಿದೆ. ಸಂಸ್ಕೃತಿ, ಜ್ಞಾನ, 'ಸೇವೌ, ವಿತರಣ(ರಘು)ಗಳಲ್ಲಿ 
ನಮಗೆ ಉತ್ಕಷ್ಟ ಸ ಸಾಧ್ಯತೆಗಳಿವೆ. ವ ಸಾಧ್ಯತೆಗಳನ್ನು ಬಳಸಿ, ಬೆಳೆಸಿ ಉನ್ನತಿ ಸಾಧಿಸುವುದು 
ಮುಂದಿನ ಹೆಜ್ಜೆ. (ಸ್ವಾವಲಂಜಿ ಭಾರತ ವಿಷಯವು ಅರ್ಥ- ವಾಣಿಜ್ಯ ಶಾಸ ಕ್ಕೆ 
ಸಂಬಂಧಪಟ್ಟದರಿಂದ ಇಲ್ಲಿ ವಿಸ್ತರಿಸಿಲ್ಲ.) 


ಷ್ಟ ನಮ್ಮ ಸಾಹಿತ್ಯ ಕಲಾ ಚಿಂತನಗಳು ಆತ್ಮನಿರ್ಭರತೆಗೆ ಸ್ಪೂರ್ತಿ, ಉಲ್ಲಾಸ ಮತ್ತು 

ಷಯ "ಜ್ಞಾನವನ್ನು ಪೂರೈ ಸಬೇಕು. ನಮ್ಮ ಸಾಹಿತಿಗಳು ಅರ್ಥಶಾಸ್ತ್ರ ಸಮಾಜಶಾಸ್ತ್ರ 
ಟೆ ತತ್ತ್ವಶಾಸ್ತ್ರ ಮತ್ತು ಸಾಮಾನ್ಯ ವಿಜ್ಞಾನಗಳ ಸ್ಥೂಲ ಪ್ರಾಥಮಿಕ 
ಪರಿಚಯವನ್ನಾದರೂ ಹೊಂದಿರುವುದು ಸಾಹಿತ್ಯದ, ಸಮಾಜದ ಆರೋಗ್ಯಕ್ಕೆ ಮತ್ತು 
ಪ್ರಗತಿಗೆ ಅತಿ ಅಗತ್ಯ. 


ಸಾಹಿತ್ಯ ಪರಿಷತ್ತು: 


ಕನ್ನಡ ಸಾಹಿತ್ಯ ಪರಿಷತ್ತು ನಮ್ಮ ಅಭಿಮಾನದ ಸಂಸ್ಥೆ. ಶತಮಾನದ ಇತಿಹಾಸವನ್ನು 
ಹೊಂದಿ, ಮುನ್ನಡೆಯುತ್ತಿರುವ ಸಂಘಟನೆ. ಸಹಜವಾಗಿಯೆ ಇದು ಕಾಲಕಾಲಕ್ಕೆ ವಿಸ್ತಾರ 

ವ್ಯತ್ಯಾಸಗಳನ್ನು ಕಾಣುತ್ತ ಬಂದಿದೆ. ಹಲವು ಮಹನೀಯರ ದುಡಿಮೆ, ತ್ಯಾಗ ಕೊಡುಗೆಗಳಿಂದ 
ಬೆಳೆದಿದೆ. 


ದಕ್ಷಿಣ ಕನ್ನಡ ಜಿಲ್ಲಾ ಕನ್ನಡ ಸಾಹಿತ್ಯ ಪರಿಷತ್ತು ನಮ್ಮ ಉಳಿದ ಅನೇಕ ಪರಂಪರೆಗಳಂತೆ, 
ಉತ್ಕಷ್ಟ ಮತ್ತು ವಿಶಿಷ್ಟ ಸಾಧನೆಗಳನ್ನು ಮಾಡುತ್ತ ಬಂದಿದೆ. 'ಸಾಹಿತಿಗಳಲ್ಲದ ಪರಿಷತ್‌ 
ಅಧ್ಯಕ್ಷರೆನಿಸಿದ' ಈ ಈರ್ವರ ನೇತೃತ್ವದಲ್ಲಿ ಈ ಸಾಧನೆ ಉಜ್ವಲವಾಗಿ ಬೆಳಗಿದೆ. ಜಿಲ್ಲಾಧ್ಯಕ್ಷರಾಗಿ 
ಮತ್ತು ಮುಂದೆ ಪರಿಷತ್‌ ಅಧ್ಯಕ್ಷರಾಗಿ "ದಾಖಲೆಯ ಸತ್ಯಾರ್ಯಗಳಿಂದ ಇತಿಹಾಸ ನಿರ್ಮಿಸಿದ 
ವಿವಿಧ ರಂಗಗಳ ನೇತಾರರೆನಿಸಿದ ಶ್ರೀ ಹರಿಕೃಷ್ಣ ಪುನರೂರು. ಇದೀಗ ಹದಿನೈದು 
ವರ್ಷಗಳಿಂದ ತನ್ನ ಅಸಾಧರಣ ಆಸಕ್ತಿ ಕಾರ್ಯಕ್ಷಮತೆ ಮತ್ತು ಜನಪ್ರಿಯತೆಗಳಿಂದ 
ಪರಿಷತ್ತಿನ ಚಟುವಟಿಕೆಗಳಿಗೆ ವಿಸ್ತಾರವನ್ನು ನೀಡಿದ ನಮ್ಮೆಲ್ಲರ ನಾಯಕ, ಸಂಸ್ಕೃತಿ ಪೋಷಕ 
ಶ್ರೀ ಪ್ರದೀಪ ಕುಮಾರ ಕಲ್ಕೂರರು. ಇವರೀರ್ವರ ಸಾಮರ್ಥ್ಯ ದುಡಿಮೆ, ನಾಯಕತ್ವಗಳಿಗೆ 
ಹೃತ್ಪೂರ್ವಕ ಅಭಿವಂದನೆಗಳನ್ನು ಸಲ್ಲಿಸುತ್ತೇನೆ. 


ಪರಿಷತ್ತಿನ ಮತ್ತು ಸಮ್ಮೇಳನಗಳ ಕಾರ್ಯವಿಧಾನದ ಕುರಿತಾದ ಒಂದು ಸಮಗ್ರ 
ವಿಮರ್ಶೆಯಾಗುವ ಅಗತ್ಯವಿದೆಯೆಂದು ಈಗಾಗಲೇ ನಾವು ಅನೇಕರು ಹೇಳಿದ್ದೇವೆ. 
ಸರಕಾರ ಮತ್ತು ಪರಿಷತ್ತಿನ ಸಂಬಂಧ ಹೇಗೆ, ಸಮ್ಮೇಳನಗಳ, ಚಟುವಟಿಕೆಗಳ ಸ್ವರೂಪ 
ಹೇಗಿರಬೇಕು. ಪ್ರತಿವರ್ಷವೂ ಬೃಹತ್‌ ಸಮ್ಮೇಳನಗಳು ಬೇಕೆ? ಹಣ ಮತ್ತು ಸಮಯ 
ಉಳಿಸುವುದು ಹೇಗೆ ಇತ್ಯಾದಿ ಅನೇಕ ಅಂಶಗಳು ಪರಿಶೀಲನಾರ್ಹವಾಗಿವೆ. ಇವು ಮುಂದಿನ 
ದಿನಗಳಲ್ಲಿ ಚರ್ಚಿತವಾಗಲಿ ಎಂದು ಹಾರೈಸುತ್ತೇನೆ. 


ಈ ಸಮ್ಮೇಳನದ ಸಿದ್ಧತೆಯ ಹಿಂದೆ-ಅಪಾರ ಕಷ್ಟ ಒತ್ತಡಗಳಿವೆ. ನೇತೃತ್ವದ ಶ್ರಮ, 
ಕಾರ್ಯಕರ್ತರ ತ್ಯಾಗ, ದುಡಿಮೆಗಳಿವೆ. ಅದಕ್ಕಾಗಿ ಸಂಬಂಧಿತರಾದ ಎಲ್ಲರಿಗೆ ನನ್ನ ಮನದಾಳದ 
ಮೆಚ್ಚುಗೆ, ಪ್ರಶಂಸೆ ಮತ್ತು ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ. 

ನಾನು ಹೇಳಿದ್ದು ಸ್ವಲ್ಪ, ಹೇಳದೆ ಉಳಿದದ್ದು ಹೃದಯಸ್ಸ, ಕನ್ನಡ ಭಾಷೆ, ನಾಡಿನ ಕಲೆ 
ಸಂಸ್ಕೃತಿಗಳ ಬಗೆಗೆ ನನ್ನ ಹಾರೈಕೆ ಇಷ್ಟೇ. 


ಸಂತ ಮಹಾಕವಿ ಸಮರ್ಥ ರಾಮದಾಸರ ವಚನದಂತೆ 


ಸದಾ ಸರ್ವದಾ ಯೋಗ ತೂರುಭಾ ಫಡಾವಾ.. 
. ಸರ್ವಾ ಮುಖೀ ಮಂಗಲ ಬೋಲವಾವೇಂ ॥ 


eK ಮಾ ಯಾ 


ಹೃದಯ ಕಮಲವೆಂಬ ಹರಿವಣಾದೊಳುದಿವ್ಯ 
ಸದಮಲ ಭಕ್ತಿರಸದ ತೈಲದಿ | 
ಪದುಮನಾಭನ ನಾಮವೆಂಬ ಜ್ಯೋತಿಯ ತಂದು 
ಮುದದಿಂದ ಜ್ಞಾನದಾರತಿಯೆತ್ತಿರೆ ॥ 
(ಪಾರ್ತಿ ಸುಬ್ಬನ ಪಂಚವಟಿ) 
28 


ಷ್ಟ ಘೋ 


ಸಾಹಿಷ್ಯ ದಂಗಸ್ಥಚತ್ಟೂಂದು ಪೀಠಿಕೆ 


ಗೌರವ ಸೇವೆ 


ಸಮ್ಮೇಆನಾಧ್ಯಕ್ಟ 
ಡಾ. ಎಂ. ಪ್ರಭಾಶರ ಜೋಶಿ 


ಸಂಕ್ಷಿಪ್ತ ಪರಿಚಯ 


: 1946, ಕಾರ್ಕಳ ತಾಲೂಕಿನ ಮಾಳಗ್ರಾಮದ ಹೇರಂಜೆ, ನವೇದರ 


(ಹೊಸಹಿತ್ತಿಲು) 


: ದಿ. ವೇ. ನಾರಾಯಣ ಹರಿಹರ ಜೋಶಿ, ಕೃಷಿಕ 


pepe ತ್‌ 
ಮರಾಠಿ, ಸಂಸ್ಕೃತ ವಿದ್ವಾಂಸ, ವಾಗಿ 


: ದಿ. ಲಕ್ಷೀಬಾಯಿ (ಚಂದ್ರಾವತಿ) 
: ಮಾಳ ಶ್ರೀ ಗುರುಕುಲ ಶಾಲೆ, ಡಿ ಕೆ ವಿ (ಎಸ್‌ ಡಿ ಎಂ) ಹೈಸ್ಕೂಲು ಉಜಿರೆ, 


ಬೋರ್ಡ್‌ ಹೈಸ್ಕೂಲು ಕಾರ್ಕಳ, ಶ್ರೀ ಭುವನೇ೦ದ್ರ ಕಾಲೇಜು ಕಾರ್ಕಳ, 
ವಿಜಯಾ ಕಾಲೇಜು ಮುಲ್ಕಿ, ಕರ್ನಾಟಕ ವಿಶ್ವವಿದ್ಯಾಲಯ ಧಾರವಾಡ 


: ಎಂ. ಕಾಂ. (ಧಾರವಾಡ), ಹಿಂದಿ ಸಾಹಿತ್ಯರತ್ನ (ಪ್ರಯಾಗ) 


ಪಿ.ಎಚ್‌.ಡಿ (ಮಂಗಳೂರು ವಿಶ್ವವಿದ್ಯಾಲಯ/ಗೋವಿಂದ ಪೈ 
ಸಂಶೋಧನ ಕೇ೦ದ್ರ, ಉಡುಪಿ) 


: ಸರಕಾರಿ (ಬೋರ್ಡ್‌) ಹೈಯರ್‌ ಸೆಕಂಡರಿ ಕಾರ್ಕಳ, ಗೋವಿಂದ 


ದಾಸ ಕಾಲೇಜು, ಸುರತ್ಕಲ್‌, ಬೆಸೆಂಟ್‌ ಪದವಿಪೂರ್ವ ಕಾಲೇಜು, 
ಮಂಗಳೂರು 
(ಮೂರು ದಶಕ ಪ್ರಾಧ್ಯಾಪಕ, ಪ್ರಾಚಾರ್ಯ) 


: ಬಲ್ಮಠ ಇನ್‌ಸ್ಟಿಟ್ಯೂಟ್‌ ಆಫ್‌ ಮ್ಯಾನೇಜ್‌ಮೆಂಟ್‌ ಸ್ಪಡೀಸ್‌, (81115) 


ಬೆಸೆಂಟ್‌ ಸಂಜೆ ಕಾಲೇಜು 

ಮಣೇಲ್‌ ಶ್ರೀನಿವಾಸ ನಾಯಕ್‌ ಬೆಸೆಂಟ್‌ ಸ್ನಾತಕೋತ್ತರ ಕೇಂದ್ರ, 
ಬೊಂದೆಲ್‌ 

ಆಳ್ವಾಸ್‌ ಸ್ನಾತಕೋತ್ತರ ಕೇ೦ದ್ರ, ಮೂಡಬಿದ್ರೆ 


: ಸುಚೇತಾ ಜೋಶಿ. ಪ್ರಾಧ್ಯಾಪಕಿ, ಸಂಶೋಧಕಿ 


ಶ್ವೇತಾ ಸೂರ್ಯನಾರಾಯಣ, ಸ್ವಾತಿ ಕಾರ್ತಿಕ ಭಟ್‌ 


ಸಂಕಲನ : ಜಿ. ಕೆ. ಭಟ್‌ ಸೆರಾಜೆ, ಕೆ. ನಿತ್ಯಾನಂದ ಕಾರಂತ 

ಸಾಹಿತ್ಯ ದಂಗಸ್ಥಆತ್ವೂಂದು ಪೀಠಿಕೆ 
ತಿಳಿದಿರುವ ಭಾಷೆಗಳು: ಕನ್ನಡ, ಮರಾಠಿ, ತುಳು, ಇಂಗ್ಲಿಷ್‌, ಕೊಂಕಣಿ; ಹಿಂದಿ, ಸಂಸ್ಕೃತ 


ಮುಖ, ಪವತಿ ಆಸಕಿ: ಶಿಕಣ, ಯಕಗಾನ, ವಾಣಿಜ್ನಶಾಸ, ಅರ್ಥಶಾಸ, ಸಾಹಿತ ಸಂಸ್ಥ ಶಿ, 
೨12೨ pr) ಎ ಎ ರ್‌" ಮೆ ಜಿ ೪] 

ಕಲೆ, ಕ್ರೀಡೆ, ಸಾಮಾಜಿಕ ಕಾರ್ಯ, ಸಂಘಟನೆ, ವಿಚಾರ ಸಂಪನ್ಮೂಲ 

ಸೇವೆ, ಸಮಾಲೋಚನೆ ನೀಡಿಕೆ. ಗೋಷ್ಠಿ ಕಮ್ಮಟ ಸಂಘಟನೆ, 


ನಿರ್ವಹಣೆ. ವಿವಿಧ ಸಂಸ್ಥೆಗಳ ಪದಾಧಿಕಾರಿ, ಕಾರ್ಯಕರ್ತ. 


ಪ್ರಮುಖ ಸೇವಾ ಶ್ರೀ ಪರಶುರಾಮ, ಶ್ರೀ ಅನಂತ ಶಯನ ಯಕ್ಷಗಾನ ಸಂಘ ಕಾರ್ಕಳ, 
ಸಂಸ್ಥೆಗಳು : ಯಕ್ಷಗಾನ ಸಂಘ ಮಾಳ, ಕನ್ನಡ ಸಂಘ ಮಂಗಳೂರು. ದ.ಕ. 
ಅಧ್ಯಾಪಕರ ಸಂಘ, ಪೊಳಲಿ ಶಾಸ್ತ್ರ ಸ್ಮಾರಕ ಸಮಿತಿ (ಸ್ಥಾಪಕ 
ಕಾರ್ಯದರ್ಶಿ) ಆರ್‌ ಆರ್‌ ಸಿ ಜಾನಪದ ಕೇಂದ್ರ, ಉಡುಪಿ. ಯಕ್ಷಗಾನ 
ಕಲಾರಂಗ ಉಡುಪಿ, ಕಲ್ಕೂರ ಪ್ರತಿಷ್ಠಾನ ಮಂಗಳೂರು. ಬೆಸೆಂಟ್‌ 
ಶೈಕ್ಷಣಿಕ ಸಮೂಹ ಶತಮಾನೋತ್ಸವ ಸಮಿತಿ. ಶ್ರೀ ಗುರುಕುಲ ಶಾಲಾ 
ಸಲಹಾ ಸಮಿತಿ, ಯಕ್ಷಗಾನ ಕೇಂದ್ರ, ಮಂಗಳೂರು ವಿಶ್ವವಿದ್ಯಾಲಯ 


ಪ್ರಮುಖ ಸಾಧನೆಗಳು: 

ಯಕ್ಷಗಾನ ರಂಗದಲ್ಲಿ ಕಲಾವಿದ-ವಿಮರ್ಶಕ-ಸಂಶೋಧಕ. ಕ್ರಿಯಾಶೀಲ ಕಾರ್ಯಕರ್ತನಾಗಿ 
ಆರು ದಶಕಗಳ ಕಾರ್ಯ. ವಿದ್ಯಾರ್ಥಿದೆಸೆಯಲ್ಲಿ ನಾಯಕತ್ವ, ಸಾಂಸ್ಕೃತಿಕ ಸರ್ವಾಂಗೀಣ 
ಪ್ರಶಸ್ತಿ (ಚಾಂಪಿಯನ್‌ಶಿಪ್‌) 


ತಾಳಮದ್ದಳೆ ಕ್ಷೇತ್ರದಲ್ಲಿ ಆರು ದಶಕಗಳ ನಿರಂತರ ಪ್ರವೃತ್ತಿ. ಚಿಕ್ಕ ವಯಸ್ಸಿನಲ್ಲೆ ದೊಡ್ಡ 
ಮಟ್ಟದ ಕೂಟಗಳಿಗೆ ಪ್ರವೇಶ. ಮೂರು ತಲೆಮಾರುಗಳ ಕಲಾವಿದರ ಜತೆ - ಮುಖ್ಯ, 
ಸಮನ್ವಯಶೀಲ ಮತ್ತು ವಿಶಿಷ್ಟ ಕಲಾವಿದನಾಗಿ ಪಾತ್ರ ನಿರ್ವಹಣೆ. 


ವಿಸ್ತಾರವಾದ ಪ್ರಸಂಗಾನುಭವ, ಕಾವ್ಯಾನುಭವ, ಜೀವಂತಿಕೆ, ಭಾಷಾ ಪ್ರಭುತ್ವ ನಾಟಕೀಯತೆ, 
ತರ್ಕ ಪಾಂಡಿತ್ಯ, ಚಿತ್ರಣ ಪ್ರತಿಭೆಗಳ ಅರ್ಥದಾರಿಯಾಗಿ ಪ್ರಸಿದ್ದರು. ಪುರಾಣ ಕಥಾವಸ್ತು. 
ಪಾತ್ರಗಳಿಗೆ ಹೊಸ ಅರ್ಥನೀಡಿದ ಮಾತುಗಾರ. ಎಸ್ತತ ವ್ಯಾಪ್ತಿಯು ಎಲ್ಲ ಬಗೆಯ 
ಪಾತ್ರಗಳ ನಿರ್ವಹಣೆ ಮಾಡಬಲ್ಲ ವಿರಳ ಅರ್ಥದಾರಿ. ವರ್ತಮಾನ ತಾಳಮದ್ದಲೆ ರಂಗದ 
ಅಗ್ರಮಾನ್ಯರು. 


30 


4 
ಕ 
ಡಿ 


ಡಾ. ಶಿವರಾಮ ಕಾರ೦ತರ ಬಳಿಕದ ಮುಖ್ಯ ಯಕ್ಷಗಾನ ವಿಮರ್ಶಕ ಸಂಶೋಧಕರಾಗಿ 
ಖ್ಯಾತರು. ತಮ್ಮ ಗ್ರಂಥಗಳು, ಲೇಖನಗಳು, ಭಾಷಣಗಳ ಮೂಲಕ ಕಲಾ ವಿಶ್ಲೇಷಣೆ, 
ಕಲಾ ಮೌಲ್ಯ ಸಂರಕ್ಷಣೆ, ಮಾರ್ಗದರ್ಶನಗಳನ್ನು ಒಂದು ವ್ರತವಾಗಿ ನಡೆಸುತ್ತ ಬಂದು, 
ಯಕ್ಷಗಾನ ರಂಗದಲ್ಲಿ ದೊಡ್ಡ ಗೌರವಕ್ಕೆ ಪಾತ್ರರಾದವರು. ವಿದ್ಯಾರ್ಥಿಗಳಿಗೆ, ದೇಶ- 
ವಿದೇಶಗಳ ಸಂಶೋಧಕರಿಗೆ, ಆಸ್ತಕರಿಗೆ ನೆರವು ಮಾರ್ಗದರ್ಶನ ನೀಡುತ್ತ ಬಂದಿದ್ದಾರೆ. 
ಇವರ "ಯಕ್ಷಗಾನ ಪದಕೋಶ', "ಕೃಷ್ಣ ಸಂಧಾನ ಪ್ರಸ೦ಗ-ಪ್ರಯೋಗ' ಮಹಾ ಪ್ರಬಂಧಗಳು 
ತುಂಬ ವಿಶಿಷ್ಟ ಕೃತಿಗಳೆಂದು ಮಾನ್ಯವಾಗಿವೆ. ಯಕ್ಷಗಾನದ ಶೈಕ್ಷಣಿಕ, ಅಧ್ಯಾಯನಾತ್ಮಕ 
ಗೋಷ್ಠಿ ಸಮ್ಮೇಳನ ಕಮ್ಮಟ ದಾಖಲೀಕರಣ ಶಿಬಿರಗಳ, ಉತ್ಸವಗಳ ಸಂಯೋಜನೆಯಲ್ಲಿ 
ಮುಖ್ಯಪಾತ್ರ ವಹಿಸಿರುವರು. 


ಕಲಾವಿದರಿಗೆ-ವೈಯುಕ್ತಿಕವಾಗಿ ಮಾಸಾಶನ ಮುಂತಾದ ನೆರವು ದೊರಕಿಸಲು 
ಮಾರ್ಗದರ್ಶನ ನೀಡಿದ್ದಾರೆ. ವಿವಿಧ ಸ್ವರದ ಕಲಾವಿದರ ಮತ್ತು ಕಲಾರಸಿಕರ ನಡುವೆ 
ಸಕ್ರಿಯರಾಗಿ ಸತ್ಕಾರ್ಯಗೈದಿದ್ದಾರೆ. ಕಲಾವಿದರಿಗೆ, ತಂಡದವರಿಗೆ ಪ್ರಮುಖ ವೇದಿಕೆ, 
ಅವಕಾಶಗಳನ್ನು ಒದಿಗಸಲು ಸಹಾಯಮಾಡಿದ್ದಾರೆ. 


ಯಕ್ಷಗಾನ ತಂಡದ ನೇತಾರರಾಗಿ ಮಧ್ಯಪೂರ್ವ ದೇಶಗಳಲ್ಲಿ ಸ೦ಚಾರ. ಅಮೇರಿಕಾ, 
ಕೆನಡಾಗಳಲ್ಲಿ ಮೊತ್ತಮೊದಲ ತಾಳಮದ್ದಲೆ, ಉಪನ್ಯಾಸ ಸರಣಿ, ಕಲಾಪ್ರಸಾರ ಗೈದವರು. 


ಯಕ್ಷಗಾನದ ಮೊತ್ತಮೊದಲ ವೆಬ್‌ಸೈಟ್‌ www.yakshagana.com ಇದರ ಸ್ಥಾಪಕ 


ಸಂಪಾದಕರು (ಪಣ೦ಬೂರು ವಾಸುದೇವ ಐತಾಳ ಯು.ಎಸ್‌.ಎ. ಇವರೊಂದಿಗೆ). 


ಪುರಾಣ, ತತ್ವಶಾಸ್ತ್ರ ಪ್ರವಚನಕಾರರಾಗಿ ಗಣನೀಯ ಸೇವೆ ಸಲ್ಲಿಸಿ ಇವರು ಗಹನವಾದ 
ಮಿ 
ವಿಚಾರಗಳನ್ನು ಮನಮುಟ್ಟುವಂತೆ ನೀಡುವ ವಾಗ್ಮಿ 


ಸಮರ್ಥ ಶಿಕ್ಷಕ ಮತ್ತು ಆಡಳಿತಗಾರರಾಗಿ. ಅಧ್ಯಾಪಕರ ಹಿತರಕ್ಷಣದ 
ಹೋರಾಟಗಾರರಾಗಿ, ಸಂಪನ್ಮೂಲ ವ್ಯಕ್ತಿಯಾಗಿ ಶಿಕ್ಷಣ ರಂಗದಲ್ಲಿ ಮಾನ್ಕರಾಗಿದ್ದಾರೆ. 


“ಪಾಂಡಿತ್ಯ ಮತ್ತು ಸಹಜತೆಗಳನ್ನು ಒಗ್ಗೂಡಿಸಿದವರು' (ಡಾ. ಕೆ. ಚಿನ್ನಪ್ಪ ಗೌಡ) 

ಸಾಹಿತ್ಯ ದಂಗಸ್ಥಳಹ್ಟೊಂದು ಪೀಲಿಕೆ 


ಕೃತಿಗಳು 


ಜಾಗರ 

ಕೇದಗೆ 

ಮಾರುಮಾಲೆ 

ಪ್ರಸ್ತುತ 

ಯಕ್ಷಗಾನ ಪದಕೋಶ 

ತಾಳಮದ್ದಲೆ 

ವಾಗರ್ಥ 

ಕೃಷ್ಣ ಸಂಧಾನ : ಪ್ರಸಂಗ ಮತ್ತು ಪ್ರಯೋಗ 

ಮುಡಿ 

ಕೊರಳಾರ 

ಯಕ್ಷಗಾನ ವಿಮರ್ಶಾ ಕೃತಿಗಳು 

ಮಂದಾರ ಕೇಶವ ಬಟ್‌ (ಪರಿಚಯ - ತುಳು) 

ಗುರ್ತ (ತುಳು ಕವಿತೆಗಳು) 

ಪಂಡಿತ ಪೆರ್ಲ ಕೃಷ್ಣಭಟ್ಟ 

ಭಾರತೀಯ ತತ್ತ ಖೌಸ್ತ್ರ 

ತತ್ತ್ವ ಮನನ 

ಕವಿತೆಗಳು, ಅನುವಾದಗಳು, ಹಲವು ನೃತ್ಯ ನಾಟಕಗಳು 

ಸಂಸ್ಕೃತಿ, ರಾಜಕೀಯ, ಅರ್ಥಶಾಸ್ತ್ರ ಕ್ರೀಡೆ, ಪ್ರಚಲಿತ ವಿದ್ಯಮಾನ ಮೊದಲಾದ ವಿವಿಧ 
ಎಚಾರಗಳಲ್ಲಿ ನೂರಾರು ಬಿಡಿ ಬರಹಗಳು, ಅಂಕಣ ಲೇಖನಗಳು. ಉಪನ್ಯಾಸಗಳು. 


ಇತರರೊಂದಿಗೆ ಸಹಲೇಖಕರು 
ಮಣೇಲ್‌ ಶ್ರೀನಿವಾಸ ನಾಯಕರು : ಜೀವನ ಪರಿಚಯ -ದಿ। ಎನ್‌. ಮಾಧವಾಚಾರ್ಯ 
ಭಾರತೀಯ ತತ್ತ್ವಶಾಸ್ತ್ರ ಪ್ರವೇಶ -ಪ್ರೊ. ಎಂ.ಎ.ಹೆಗಡೆ 
ಕುಮಾರಿಲ ಭಟ್ಟ -ಪ್ರೊ. ಎಂ. ಎ. ಹೆಗಡೆ 
ದಕ್ಷಿಣ ಕನ್ನಡ - ಗುರುರಾಜ ಮಾರ್ಪಳ್ಳಿ 
ಹಾಜಿ ಅಬ್ದುಲ್ಲಾ-(ಕಾರ್ಪೋರೇಶನ್‌ ಬ್ಯಾಂಕ್‌ ಸ್ಥಾಪಕ, -ಮೂಲ:ಪ್ರೊ. ಮುರಳೀಧರ 
ಮಹಾದಾನಿ) ಇಂಗ್ಲೀಷ್‌ ಅನುವಾದ. ಉಪಾಧ್ಯ, ಹಿರಿಯಡ್ಕ 
ಯಕ್ಷ ಸುವರ್ಣ (ಪೂಜ್ಯ ಧರ್ಮಸ್ಥಳ ವೀರೇಂದ್ರ ಹೆಗ್ಗಡೆ - 
ಪಟ್ಟಾಭೀಷೇಕ ಸ್ವರ್ಣ ಮಹೋತ್ಸವ ಸರಣಿಯಲ್ಲಿ) - ಎನ್‌.ಅಶೋಕಭಟ್‌, ಉಜಿರೆ 

ಸಂಪಾದಿತ 


"ಅರ್ಥಗಾರಿಕೆ: ಸ್ವರೂಪ ಸಮೀಕ್ಷೆ * ಯಕ್ಷಗಾನ ಚಿಂತನ * ಕುಕ್ಕಿಲ ಸಂಪುಟ 


ಸಂಪಾದಿತ : ಇತರರೊಂದಿಗೆ 


ಯಕ್ಷಗಾನ ಮಕರಂದ (ಹೊಳಲಿ ಶಾಸ್ತ್ರ ಸಂಸ್ಕರಣಾ ಗ್ರಂಥ) 

ಯಕ್ಷಕರ್ದಮ (ಪದವೀಧರ ಯಕ್ಷಗಾನ ಸಮಿತಿ, ಮುಂಬೈ, ಸಮ್ಮೇಳನ ಸಂಕಲನ) 
ಗಾನಕೋಗಿಲೆ (ಭಾಗವತ ದಾಮೋದರ ಮಂಡೆಚ್ಚ ಸಂಸ್ಕರಣ ಗ್ರಂಥ) 

ಸ್ವರ್ಣ ರೇಖೆ, Vision 21" Century (ಕರ್ನಾಟಕ ರಾಜ್ಯ ಸ್ವರ್ಣ ಮಹೋತ್ಸ 
ನೆನಪಿನ ಲೇಖನ ಸಂಪುಟಗಳು) 

ಕೋಗಿಲೆ (ಮುಳಿಯ ತಿಮ್ಮಪ್ಪಯ್ಯ ಶತಮಾನೋತ್ಸವ ಸಂಚಿಕೆ, 1988) 

ಪೊಲಿ (ಕೆನರಾ ಜಿಲ್ಲೆ ಶತಮಾನ - ಸಂಪುಟ) 

ಕುಬಣೂರು ಸ್ಮೃತಿ (ಕುಬಣೂರು ಬಾಲಕೃಷ್ಣ ರಾವ್‌ ಸ್ಮೃತಿ ಗಂಥ) 

ರಂಗವೆಂಕಟ (ಪಣಂಬೂರು ವೆಂಕಟರಾಯ, ಐತಾಳ ಸಂಸ್ಮರಣ ಗ್ರಂಥ) 
ದೀವಾಣ ಸಂಪದ (ದೀವಾಣ ಭೀಮ ಭಟ್ಟ-ಸ್ಮರಣ ಗಂಥ) 

ಮೂಡಂಬೈಲು ಶಾಸ್ತ್ರಿ-75 (ಅಭಿನಂದನ ಗಂಥ) 

ಶೇಣಿ ಪ್ರಸಂಗ 

ಶ್ರೀಮಯ ಅಮೃತ ಸಿ೦ಚನ (ಶ್ರೀ ಇಡಗು೦ಜಿ ಮೇಳ-75. ಸಂಪುಟ) 

ಶ್ರೀಮಯ ಅಮೃತ ಮಂಥನ (ಶ್ರೀ ಇಡಗುಂಜಿ ಮೇಳ-80. ಸಂಪುಟ) 

ವಾಚಿಕ (ಎ೦ಟು ದಶಕಗಳ ತಾಳಮದ್ದಲೆ ವಿಮರ್ಶಾ ಸಂಕಲನ) 

ರಾಘವಾಯಣ (ವರ್ಣ ಕಲಾವಿದ ಪಣಂಬೂರು ರಾಘವ ರಾವ್‌ ಸ್ಮರಣ ಸಂಪುಟ) 
ಬೆಸೆಂಟ್‌ ಶಾಲಾ ಶತಸ್ಮೃತಿ (ಮಂಗಳೂರಿನ ಬೆಸೆಂಟ್‌ ವಿದ್ಯಾಸಂಸ್ಥೆಗಳ ಶತಮಾನ 
ಸಂಪುಟ, 2019) 


ಅಂಕಣಕಾರ 


ಸ್ಪಂದನ - ಹೊಸದಿಗಂತ ದೈನಿಕ 

ಮಿನಿ ಕಾಲಂ: ನೂತನ ಕಲ್ಪನೆಯ ಅಂಕಣ - ಜನವಾಹಿನಿ ಪತ್ರಿಕೆ 

ಸಂಸ್ಕೃತಿ ಸ್ಪಂದನ -ಕರಾವಳಿ ಅಲೆ ದೈನಿಕ 

ಸಂಸ್ಕೃತಿ ಸಮ್ಮುಖ - ಉದಯವಾಣಿ ದೈನಿಕ 

ಜಿಜ್ಞಾಸೆ : ಸಾಂಸ್ಕೃತಿ ವಿಚಾರ ಪ್ರಶ್ನೆಗಳಿಗೆ ಉತ್ತರ ಅಂಕಣ - ಉದಯವಾಣಿ ದೈನಿಕ 
ಯಕ್ಷಪ್ರಶ್ನೆ : ಸಾಂಸ್ಕೃತಿಕ ಪ್ರಶ್ನೆಗಳಿಗೆ ಉತ್ತರ : ಬಲ್ಲಿರೇನಯ್ಯ ಪತ್ರಿಕೆ. 

ಸಾಹಿಷ್ಯ ರಂಗಸ್ಥಆಕ್ಟೊಂದು ಪೀಠಿಕೆ 
ಪ್ರಮುಖ ಪ್ರಶಸ್ತಿ - ಪುರಸ್ಕಾರ - ಸಂಮಾನಗಳು 
* ಕರ್ನಾಟಕ ಯಕ್ಷಗಾನ-ಜಾನಪದ ಅಕಾಡೆಮಿ ಗ್ರಂಥ ಪುರಸ್ಕಾರ 1984-1994 
* ಆರ್‌. ಆರ್‌. ಸಿ. ಎಂ.ಜಿ.ಎರ್‌.ಕಾಲೇಜು ಉಡುಪಿ-ಅಧ್ಯಯನ ಕೇಂದ್ರದ ಸಂಶೋಧನಾ 
ಫೆಲೋಶಿಪ್‌ 1990-93 
* ಆರ್‌.ಆರ್‌.ಸಿ.-ಜಾನಪದ ಅಧ್ಯಯನ ಕೇಂದ್ರದ ಸನ್ಮಾನ — 1995 
* ಸಂದೇಶ ಪ್ರತಿಷ್ಠಾನ ಪ್ರಶಸ್ತಿ - 1998 
* ಪ್ರೊ. ಗುಂಡ್ಮಿ ಚಂದ್ರಶೇಖರ ಐತಾಳ ಪ್ರಶಸ್ತಿ - 1999 
* ಸಾಹಿತ್ಯ ಸಮ್ಮೇಳನ ಅಧ್ಯಕ್ಷತೆ, ತಾಲೂಕು ಸಾಹಿತ್ಯ ಸಮ್ಮೇಳನ ಕಾರ್ಕಳ-1999 
* ಅಗರಿ ಯಕ್ಷಬ್ರಹ್ಮ ವೇದಿಕೆ, ಬೆಳ್ತಂಗಡಿ - 1998, 2001 
* ಆರ್‌.ಕೆ. ಸಂಜೀವ ರಾವ್‌ ಕಂಬದಕೋಣೆ ಪುರಸ್ಕಾರ - 2000 
© ಸಾಹಿತ್ಯ ಸಂಘ, ಕಾರ್ಕಳ - 2000 
* ಯಕ್ಷಗಾನ ಸಮ್ಮೇಳನ ಮಂಗಳೂರು ವಿಶ್ವವಿದ್ಯಾನಿಲಯ - 2000 
* ಜೀವಮಾನ ಸಾಧನೆಗಾಗಿ - ಜಾನಪದ ಅಕಾಡೆಮಿ ತಜ್ಞ ಪ್ರಶಸ್ತಿ-2003 
* ಶ್ರೀ ಪೇಜಾವರ ವಿಶ್ವೇಶತೀರ್ಥ - ರಾಮವಿಠಲ ಪ್ರಶಸ್ತಿ, ಉಡುಪಿ - 2004 
* ವೇದ ವಿದ್ಯಾ ಅಧ್ಯಯನ ಕೇಂದ್ರ, ನೆಲೆಮಾವು ಮಠ, ಉತ್ತರ ಕನ್ನಡ - 2006 
* ಶೇಣಿ ಪ್ರಶಸ್ತಿ, ಸಂಪಾಜೆ ಯಕ್ಷಗಾನ ಕಲೋತ್ಸವ - 2009 
* ಶೇಣಿ ಸುಹೃತ್‌ ಪ್ರಶಸ್ತಿ ಪುರಸ್ಕಾರ, ಶೇಣಿ ಟ್ರಸ್ಟ್‌, ಸುರತ್ಕಲ್‌ - 2009 
* ಯಕ್ಷಗಾನ ಕಲಾರಂಗ ಸಪ್ತಾಹ ದಶಮಾನೋತ್ಸವ ವಿಶೇಷ ಪ್ರಶಸ್ತಿ - 2006 


* ಜೋಶಿ ಅರ್ಥಸರಣಿ ಯಕ್ಷಗಾನ ತಾಳಮದ್ದಳೆ ಸಪ್ತಾಹ-ಕುರಿಯ ವಿಠಲ ಶಾಸ್ತ್ರಿ 
ಪ್ರತಿಷ್ಠಾನ, ಉಜಿರೆ -2010 

* ಅಧ್ಯಕ್ಷತೆ-ಯಕ್ಷಗಾನ ಸಮ್ಮೇಳನ ಕರ್ನಾಟಕ ಕಲಾ ಸಾಂಸ್ಕೃತಿಕ ಪ್ರತಿಷ್ಠಾನ ಬೆಂಗಳೂರು 

* ಕುಕ್ಕಿಲ ಪ್ರಶಸ್ತಿ - ಯಕ್ಷಗಾನ ಪ್ರತಿಷ್ಠಾನ, ಕೋಡಪದವು - 2010 

* ಪ್ರೊ. ಕುಶಿ ಹರಿದಾಸ ಭಟ್ಟ ಪ್ರಶಸ್ತಿ, ಉಡುಪಿ 

* ಕಲ್ಕೂರ ಪ್ರತಿಷ್ಠಾನ ತುಳುನಾಡ ಸಿರಿ ಪ್ರಶಸ್ತಿ, ಮಂಗಳೂರು-2017 

* ದ.ಕ. ಜಿಲ್ಲಾ ಕನ್ನಡ ಸಾಹಿತ್ಯ ಸಮ್ಮೇಳನ ವಿದ್ವತ್‌ ಸಂಮಾನ, ಪೊಳಲಿ -2014 

ಮಣಿಪಾಲ ಅಕಾಡೆಮಿ, ಸಾಧಕರ ಪ್ರಶಸ್ತಿ, ನವ ವರ್ಷ ಸಂಮಾನ - 2015 


ಪ್ರೊ ಎಂ. ಮರಿಯಪ್ಪ ಭಟ್ಟ ವಿದ್ವತ್‌ ಪ್ರಶಸ್ತಿ, 2016 (ಮಿತ್ತೂರು ಪ್ರತಿಷ್ಠಾನ) 


ಆಳ್ವಾಸ್‌ ನುಡಿಸಿರಿ ಪ್ರಶಸ್ತಿ - 2018 ig 
ಮಂಗಳೂರು ವಿಶ್ವವಿದ್ಯಾಲಯ ಯಕ್ಷಗಾನ ಕೇಂದ್ರದ ಯಕ್ಷಮಂಗಳ ಪ್ರಶಸ್ತಿ 
ಕೀರಿಕ್ಕಾಡು ಮಾಸ್ತರ್‌ ವಿಷ್ಣು ಭಟ್ಟ ಪ್ರಶಸ್ತಿ - 2015 

ಅಮೆರಿಕಾದ ಶಿಕಾಗೋ, ಬೊಸ್ಟನ್‌, ಹ್ಯೂಸ್ಟನ್‌, ಕ್ಯಾಲಿಫೋರ್ನಿಯಾ, ಸಾನ್‌ಹೊಸೆ, 
ಸೈಂಟ್‌ ಲೂಯಿ, ಆಲ್ಲನಿ, ಫ್ಲೊರಿಡಾದ ಕನ್ನಡ ಬಳಗಗಳಿ೦ದ ಸಂಮಾನ. 
ಕೆನಡಾದ ಯಕ್ಷಮಿತ್ರ ಟೊರೊಂಟೋ ಸಂಮಾನ. 


“ಬಹುಮುಖಿ' - ವರ್ಣಕಲಾವಿದ ಪಣಂಬೂರು ರಾಘವ ರಾವ್‌ ಶತಮಾನ 
ಗೌರವ - 2016 


ಪ್ರೊ. ಎಂ. ಮರಿಯಪ್ಪ ಭಟ್ಟ ಪ್ರಶಸ್ತಿ - ಮಿತ್ತೂರು ಪ್ರತಿಷ್ಟಾನ - 2016 
ಕರ್ನಾಟಕ ಯಕ್ಷಗಾನ ಮತ್ತು ಬಯಲಾಟ ಅಕಾಡೆಮಿಯ 'ಪಾರ್ತಿಸುಬ್ಬ ಪ್ರಶಸ್ತಿ - 2016 
ಅನನ್ಯ ಸಪ್ತಕ ಪ್ರಶಸ್ತಿ, ಬೆ೦ಗಳೂರು - 2018 
ಮಂಟಪ ಪ್ರಶಸ್ತಿ, ಬೆ೦ಗಳೂರು - 2018 
ವೇ. ಕಟೀಲು ಕೃಷ್ಣ ಆಸ್ರಣ್ಣ ಪ್ರಶಸ್ತಿ, ಕಟೀಲು - 2017 
ನಂದಳಿಕೆ ಕವಿ ಮುದ್ದಣ ಪುರಸ್ಕಾರ 
ಯಕ್ಷಾಂಗಣ ಜೋಶಿ ವಾಗರ್ಥ - ಸಪ್ತಾಹ, ಸ೦ಮಾನ, ಮಂಗಳೂರು - 2017 
ಜೋಶಿ ವಾಗರ್ಥ ಗೌರವ - ದ್ವಿದಿನ ಗೋಷ್ಠಿ ಸಂಮಾನ, ಮೈಸೂರು - 2017 
ಯಕ್ಷಧ್ರುವ ಪಟ್ಟ ಪ್ರತಿಷ್ಠಾನ ಪ್ರಶಸ್ತಿ - 2019 
ಪಂಡಿತ ಮುಳಿಯ ತಿಮ್ಮಪ್ಪಯ್ಯ ಪ್ರಶಸ್ತಿ - 2020 
ಕನ್ನಡ ಕಲ್ಲಣ ನೀರ್ಪಾಜೆ ಭೀಮಭಟ್ಟ ಪ್ರಶಸ್ತಿ - 2020 

ಮತ್ತು 
ಹಲವು ಸಾಂದರ್ಭಿಕ ಖಾಸಗಿ ಮತ್ತು ಸಾಂಸ್ಥಿಕ ಸಂಮಾನಗಳು 


ವಿಳಾಸ : 205, ಹರಿಭಕ್ತಿ, ಪಿಂಟೊ ಲೇನ್‌, ಕದ್ರಿಕಂಬ್ಯ ಮ೦ಗಳೂರು-575 004 
ಇಮೇಲ್‌ : joshymp@rediffimail.com / joshymmp@gmail.com 

“ಜೋಶಿ.. ಬರಿಯ ಅರ್ಥದಾರಿಯಲ್ಲ, ಪ್ರಸಂಗ, ಪಾತ್ರ ಮತ್ತು ಕಲೆಯನ್ನು ಸಹಕಲಾವಿದರ 


ಮನೋಧರ್ಮವನ್ನು ಅರ್ಥೈಸಿಕೊಂಡ ಅರ್ಥದಾರಿ” 
ಈ - ದಿ. ಶೇಣಿ ಗೋಪಾಲಕೃಷ್ಣ ಭಟ್ಟ 

ಡಾ. ಜೋಶಿ ಅವರು ಯಕ್ಷಗಾನ ಕ್ಷೇತ್ರದ ಅಗ್ರ ಶ್ರೇಣಿಯ ಕಲಾವಿದರಾಗಿ, ಸಂಶೋಧಕರಾಗಿ, 
ಕೋಶ ನಿರ್ಮಾಪಕರಾಗಿ, ಸೂಕ್ಷಗ್ರಹಣ ಶಕ್ತಿಯ ವಿಮರ್ಶಕರಾಗಿ ಕಲಾವಿದರನ್ನು ಗುರುತಿಸಿ 
ಗೌರವ ದೊರಕಿಸಿ ಕೊಡುವ ಹಿರಿಯರಾಗಿ ಗೋಷ್ಠಿ ಕಮ್ಮಟ ತರಬೇತಿಗಳ ಸಂಪನ್ಮೂಲ 
ವ್ಯಕ್ತಿಯಾಗಿ ಅವಿರತ ಸಾಧನೆ ಮಾಡಿಕೊಂಡು ಬಂದಿದ್ದಾರೆ. 
ಸಾಹಿತ್ಯ ಕಲೆ ತತ್ತ್ವಶಾಸ್ತ್ರ ರಂಗಭೂಮಿ, ಮಿಮಾಂಸೆಯ ಕ್ಷೇತ್ರಗಳಲ್ಲಿ ಅಂತರ್‌ ಶಿಸ್ತೀಯ 
ಅಧ್ಯಯನ ಮಾಡಿದ ಮಹತ್ವದ ವ್ಯಕ್ತಿಯಾಗಿ, ಜೋಶಿಯವರು ಕನ್ನಡದ ಓರ್ವ ವೈಚಾರಿಕ 
ವಿದ್ವಾಂಸರಾಗಿಯೂ ಮುಖ್ಯರಾಗಿದ್ದಾರೆ. 

- ಪ್ರೊ ಡಾ.ಬಿ.ಎ. ವಿವೇಕ ರೈ 


ಜೋಶಿಯವರು ನಾನು ಕಂಡ ಉತ್ಕೃಷ್ಟ ಭಾಷಣಕಾರರಲ್ಲಿ ಒಬ್ಬರು. 
-ದಿ. ಯು. ಆರ್‌. ಅನಂತಮೂರ್ತಿ 


ಜೋಶಿಯವರು ಸುತ್ತಲೂ ಚಕ್ರದೃಷ್ಟಿ ಬೀರುತ್ತ ಯಕ್ಷಲೋಕದ ಸಾರ ಸರ್ವಸ್ವವನ್ನು 
ಗ್ರಹಿಸುವ ವಿಮರ್ಶಕ... ಕಲೆಯ ಸಮಗ್ರ ಪಾಂಡಿತ್ಯವನ್ನು ತನ್ನ ವ್ಯಕ್ತಿತ್ವದಲ್ಲಿ ಅಳವಡಿಸಿ 
ಕೊಂಡವರು... ಅವರ ತರ್ಕಶಕ್ತಿ ವಾಗ್ಠಿತೆಯನ್ನು ಅರಿಯದವರಿಲ್ಲ, ಮೆಚ್ಚಿ ಕೊಳ್ಳದವರಿಲ್ಲ. 
ಅವರ ಮಾತಿನ ಸಮ್ಮೋಹಿನಿಗೆ ಮರುಳಾಗದವರಿಲ್ಲ. 
9 
ಪಾಂಡಿತ್ಯ ಮತ್ತು ಸಹಜತೆಗಳನ್ನು ಒಗ್ಗೂಡಿಸಿದವರು. 
- ಡಾ. ಕೆ.ದ ಚಿನ್ನಪ್ಪ ಗೌಡೆ 


ಕನ್ನಡ ಸಂಸ್ಕೃತಿಯ ಬಹುರೂಪೀ ಪ್ರತಿಭೆ - ಜೋಶಿಯವರು | 
- ಡಾ. ಪುರುಷೋತ್ತಮ ಬಿಳಿಮಲ 


Josy has a dazzling presence in the cultural map of Dakshina 
Kannada...A man of many parts, there is in him a day of life... there iis 
never a dull moment with him. Thatis what art, learning and affirmation 
life can do to a person. 

-Late Prof B. Surendra Rao 

